

ምዕራፍ ስድስት

አራቱ የእንቅፋት ድንጋዮች

1 የግል የእንቅፋት ድንጋዮች

1.1 ይቅር አለማለት

ዶክተር ሄኖክ በግላችን ከሚከሰቱ የእንቅፋት ድንጋዮች መካከል ዘመንንና ጤናን መንፈሳዊ ነገርንም የሚበላውን ይቅር ያለማለትን ችግር ከእንዲት አይሁዳዊት ታሪክ ጋር አቆራኝቶ ይናገራል፡- ታዲያ የዚችን አይሁዳዊት ሴት ታሪክ ከመስማታችን በፊት ያለፈችበትን መንገድ የሚገልጥ አንድ የአይን ምስክርን ታሪክ ላለንብላችሁ፡-

በጀርመን ከተደረገው የናዚዎች የከፋ የጭፍጨፋ ስቃይ የተረፉት፣ ከመቶ በላይ ሽልማቶችን የተሸለሙትና እውቁ ጋዜጠኛና ጸሐፊ ኤሊ ዊዝል ጳውሎስ ፈቃዱ «ሌሊት» በሚል በተረጎመው /Night/ በሚለው መጽሐፋቸው ላይ አስቃቂውን የጅምላ ግድያ ከትዝታ ማህደር መዘዝ አድርገው እንዲህ ይተርካሉ፡-

«.....ግማሽ እርምጃ ወደ ፊት ተራመድኩ፡፡ አስቀድሜ አባቴን ወዴት እንደሚሰድዱት ማወቅ ፈልጌአለሁ፡፡ የሚሄደው ወደ ቀኝ ከሆነ፣ ሮፕ ብዬ እከተለዋለሁ፡፡

በትሪቱ አሁንም ወደ ግራ ጠቆመች፡፡ ከልቤ ሽክም ወረደልኝ፡፡ የተሻለው አቅጣጫ ግራው ይሁን ቀኙ፣ የትኛው አቅጣጫ ወደ ወላጌው፣ የትኛው ደግሞ ወደ ሰው ማቃጠያው እንደሚያመራ አስካሁን አላወቅንም፡፡ አሁንም ግን አባቴ አጠገብ ስለ ነበርኩ ደስተኛ ነኝ፡፡ ሰልፋችን ቀስ በቀስ ወደ ሰልፍ አመራ፡፡ ሌላ እስረኛ ወደ እኛ መጣ፤

"ደስ አላችሁ?"

"አዎን" የሆነ ሰው መለሰለት፡፡

"ምስኪን አጋንንት፣ ወደ ሰው ማቃጠያው እያመራችሁ ነው እኩ፡፡"

እውነቱን የሚናገር ይመስል ነበር፡፡ ከእኛ ብዙም ሳይርቅ፣ ነበልባል፣ ግዙፍ ነበልባል ከጉድባው እየተወረወረ ይወጣል፡፡ የሆነ ነገር እየተቃጠለ ነው፡፡ አንድ የጭነት መኪና ጣጋ አለና ይዞት የመጣውን ጭነት አራገፈ፤ ትንንሽ ልጆች፡፡ ሕጻናት! አዎን፣ በአይኔ በብረቱ አይቻለሁ.....ልጆች ወደ ነበልባል እሳት ሲወረወሩ፡፡ (ታዲያ ከዚያ ጊዜ ጀምሮ አስካሁንም እንቅልፍ ከዐይኔ ቢሸሽ ያስገርማል?)፡፡

ምናልባት ይህች ከዚህ በታች ታሪኳን ዶክተር ሄኖክ የሚያካፍለን ሮስ ፐራይስ የተባለች ሴት የዚህ ታሪክ አካል በመሆኗ ከዚያ እንዴት እንደተረፈች ያስደንቃል፤ ደግሞም ለይቅርታ ብትቸገርም እንዳንፈርድባት ያስገድደናል፡፡

ሮስ ፐራይስ የምትባል ጀርመን ያገኘሁዋት እንዲት አይሁዳዊት ታሪኳ የሚያስገርም ነው፤ የሰባት ዓመት ልጅ ሳለች ከነ ቤተሰቧ ሂትለር ወደ ማጎሪያ አስገባት፡፡

በዚያ ማጎሪያ ስፍራ

"ኢየሱስን የሰቀሉ እነዚህ ናቸው፤ ስለዚህ በኢየሱስ ስም እንገድላቸዋለን" እያለ ሂትለር ከርስቲያኖችን ለማታለል ይናገር ነበር፡፡ ይህ ዛሬም ድረስ ተጽፎ እንደሙዚየም ሆኖ አለ፡፡ የዚህች ሴት ቤተሰቦች ሁሉ በስቃይና በመከራ አለቁ ደግሞ በኢየሱስ ስም እያሉ ነበር የሚገርፏቸው፤ ሂትለር ሲሸነፍ አሜሪካኖች ነጻ አወጧትና ወደ አሜሪካ ሄደች፡፡

በዚያ ወቅት እድሜዋ አስራ ሁለት ዓመቷ ነበር፤ ብዙ በደል ደርሶባት ነበር፡፡ ከጀርመን ስትወጣ «ለዘላለም ጀርመኖችን እያሳየኝ፤ አገራቸውን እያስረገጠኝ፤ ቋንቋቸውንና የሂትለርን ስም እያሰማኝ» ብላ ነበር፤ ምክንያቱም የልቧ ሀዘንና ቂም አጅግ ከባድ ነበር፡፡ አሜሪካን እየኖረች ለአቅመ ሄዋን ስትደርስ አግብታ ልጆች

⁷ ኤሊ ዊዝል ሌሊት ትርጉም በጳውሎስ ፈቃዱ 2006 ገጽ 51

ወለደች። ልጇቿም ሀይለክብረ ሲደርሱ በትምህርት ቤት ዳደሮቻቸው ስለ ኢየሱስ ተነገራቸውና እቤት መጥተው

«ማማ መሲሁን አግኝተነዋል» አሏት፤

በዚያን ቀን ለእርሷ ታላቅ የሐዘን ቀን ነበር።

‘ይሄ ኢየሱስ ቤተሰቦቼን ጨረሰ፤ ዘሮቼን ጨረሰ ደግሞ አሁን በልጆቼ ደግሞ መጣብኝ?’

አለች ምክንያቱም ቤተሰቦቿ ሲገደሉ በኢየሱስ ስም እየተባሉ ስለነበር እርሷ ስለ እውነተኛው የናዝሬቱ ኢየሱስ አልሰማችም። ታዲያ ከዚያም ልጇቿን መከረች አስመክረች አልሰማችም ወዲያው ከቤት አባረረቻቸው።

ቆይታ ግን ልጇቿን ለመመለስ ስታስብ መጽሐፍ ቅዱስ አምጡልኝ ብላ ምድር ቤት ውስጥ ተደብቃ ማንበብ ጀመረች፤ በአዲስ ኪዳን የተገለጠው የናዝሬቱ ኢየሱስ ናዚዎች እንዳሉት ሆኖ አላገኘችውም የፍቅር ጌታ ግደሉ የማይል። ልቧ ተነካ እና ሕይወቷን ለኢየሱስ ሰጠች። የዚህችን ቤት የንስህ ጸሎት በእኔ እገላለጥ ላስፍረውና እንዲህ የጸለየች ይመስለኛል።

‘ጌታ ኢየሱስ አወድህለሁ ና ወደ ልቤ ግባ፤ በልቤ ንገስ ነገር ግን አንድ የልቤ ኮርነር አለ እርሱን ፈጽሞ እንዳትነካብኝ’ ያለች ትመስላለች። የጀርመኖች ኮርነር። እግዚአብሔር እስከፈቀድንለት ድረስ ይመጣል፤ ጠለቅ ብለን ከፈቀድንለት ጠልቆ ይፈውሰናል፤ ከገደብነው ፈውሱ ይገደባል። እንግዲህ ወደ ውስጥ ጠለቅ ብሎ እንዲያይ እንፍቀድለት። አንድ ሰባኪ በአንድ ኮንሬረንስ ላይ ለተሰበሰቡት ሕዝብ ሲሰብክ «ዘሮች ሁሉ እኩል ናቸው» አለ፤ ዝም አሉት ጠለቅ ማለት ጀመረና የተለያዩ አይነት ጎሳዎችን እየጠራ «እኩል ናቸው» ሲል የጉባኤው ታዳሚ የነበሩ ትልልቅ ሰዎች ፈረሶቻቸው ላይ እየወጡ መሄድ ጀመሩ፤ በዚያ ምክንያት ጉባኤው ተበተነ ጠለቅ ያለ እውነት ሲነገር፤ ከተለማመድነው ነገር ውጭ ሲሆን እውነታውን ለመቀበል አንቸገራለን።

«አንድ ነን በጌታ» ብለን ለመዘመር አንቸገርም ችግሩ ጠለቅ ያለ ነገር ሲጀመር ነው።

ይህች አይሁዳዊት ሴት ኢየሱስን ተቀብላለች፤ በመጠኑ ሰላምና ደስታ እገኘች ነገር ግን ከዚያ ኮርነር የተነሳ ህመምተኛ እየሆነች መጣች። ወደ ሆስፒታል እየሄደች ለበርካታ ጊዜ አፕሬሽን እየተደረገች በሽታዋ ሳይገኝ ይቀራል። ለህያ ሰባት ጊዜ አፕሬሽን ተደርጋለች፤ ብዙ ተሰቃዩች ምንም ውጤት የለም።

ቆይታ ግን ችግሩ ገባት፤ ችግሩ የጀርመን ኮርነር ነበር፤ በጌታ ፊት ወሰነች ወገኖቻም በጸሎት ይደግፏት ጀመር፤ በጌታ ፊት ጀርመኖችን ይቅር አላለሁ ብላ ወሰነች፤ ይህ እጅግ ከባድ ነበር ግን ውሳኔዋን ማጽናት ቀጠለች። እግዚአብሔር እኛ ስንወስን እርሱም ይወስናልና በዚያው ሰዎን ከጀርመን አገር አንድ ጥሪ ደረሳት። ሁለት ሺህ የሚሆኑ ጀርመኖችን ተሰብስበው

«ታሪከሽን ሰምተናል፤ እባክሽ ይቅር እንድትይን እንፈልጋለን»

ብለው ወደ ጀርመን ጋበዟት። ይህም ከባድ ነበር ግን «አደርገዋለሁ» አለች።

እያንዳንዷ አርምጃ ላይ ልንወስን ግድ ነው፤ ወደ ፈውሳችን በምናደርገው ጉዞ የጠላት ተግዳሮት ይኖራል ግን ስንወስን እያሸነፍን እንሄዳለን። የጀርመን ጉዞ ተጀመረ፤ የመጀመሪያው ጉዞ ወደ ፍራንክፈርት ነበረ፤ ፍራንክፈርት እንደደረሰች ከአውሮፕላን ስትወርድ የአውሮፕላን ግራውንድ ቴክኒሻኖች በጀርመንኛ ሲነጋገሩ ሰማችና አስመለሳት፤

«ቢሆንም ጉዞዬን አላቋርጥም» አለች።

አስቸጋሪ ትግል ቢኖረውም ጉዞዋን ተሰብስበው ወደሚጠብቁት ጀርመኖች ለማድረግ ወደ በርሊን በባቡር ተሳፈረች። ከዚያም ወደ እስቴዲየም ጉዞ ጀመረች። እስቴዲየም ስትደርስ ወደ መድረክ መሄድ ነበረባት ግን ሄደች። የሚገርመው በዚያ ስፍራ የሚጠብቁት አንዳንዶቹ ሽማግሌዎች በማጎሪያ ካምፕ ውስጥ አይሁዳውያንን ይጠብቁና በጥይት ይገድሉ ከነበሩት ሰዎች መካከል ነበሩ። ብዙዎችን በመርዝ ጋዝ እየቃጠሉ የጨረሱ ነበሩ፤ እነዚህን ሰዎች ይቅር ማለት ለእርሷ መከራ ነበር።

እውነትም እነዚህን ሰዎች እንዴት ይቅር ማለት ይቻላል? ምናልባት እጇ ሲዘረጋ የሚደርቅ ሳይመስላትም አልቀረም፤ ግን እሺ አለች ምክንያቱም ከኢየሱስ ሌላ ምንም ምርጫ የላትም። የሚያስገርመው ልክ እርቅ ካደረገች በኋላ ያ የረጅም

ዓመት ህመም ከውስጡ ተነቀለ። ፈጽማ ተፈወሰች። ሌላው አስገራሚ ነገር እግዚአብሔር የሚናገራት የትንቢት መልእክት ነበረ፤ ለዓለም አቀፍ የእርቅ አገልግሎት እንደሚፈልጋት ይናገራት ነበር፤ የጀርመኑ ኮርነር ግን አዘግይቷት ነበር። ታዲያ ከዚህ እርቅና ይቅርታ በኋላ ወድያው ወደተነገረላት የእርቅ አገልግሎት በፍጥነት ገባች፤ ከእኔ ጋር መገናኘት የጀመርነው ለአለም አቀፍ እርቅ አለምን ለሁለተኛ ጊዜ ስትዞር በማስተርጎም ሳገለግላት ነበር።

ይህች ሴት ለበርካታ ዓመታት ተሰቃይታ ኖራለች ለዚህች ሴት «ይቅር በሉ ይቅርም ትባላላችሁ» (ሉቃስ 6:37) ከሚለው አማራጭ ሌላ ምርጫ አልነበራትም። ለማንም ሌላ ምርጫ የለም እድሜያችንን በመከራና በበሽታ ከመጨረስ በቀር ምንም ትርፍ አይኖረንም። እግዚአብሔር የተናገረንን የተስፋ ቃል ላለማግኘት አንዱ ተግዳሮት ይቅር አለማለት ነው። የብዙዎቻችን የተስፋ ቃል የዘገየበትን የእንቅፋት ድንጋይ ምክንያት ከሕይወታችን ለማንሳት ራሳችንን ማየት ይገባናል።

ከዚህም ባለፈ ለተለያዩ የእንቅፋት ድንጋይ ከሚደርጉ ምክንያቶች ጥቂቶቹን ማየት ይቻላል።

1.2 ውርጃ (ጽንሰን ማቋረጥ) ደም ማፍሰስ

በአሁኑ ዘመን ብዙውን ደም ማፍሰስ የሚገለጠው በውርጃ በኩል ነው።

«በሆድ ሳልሠራህ አውቄሃለሁ፤ ከማኅፀንም ሳትወጣ ቀድሼሃለሁ፤ ለአሕዛብም ነቢይ አድርጌሃለሁ።» ኤርሚያ 1:5

በማኅፀን ያለን ህጻን መግደል ስንት ዓላማና ተግባር ያለውን ሰው መግደል እንደሆነ እናስተውል ይሆን? ደግሞም በፈቃድ የተደረገ ውርጃ ለመካኒክት ይደርጋል። በከፍተኛ የሀብት ጣራ ላይ ያሉ በውጭ አገር የሚኖሩ ኢትዮጵያውያን ባልና ሚስቶች ገና በልጅነት ምን ልጅ ነው ብለው ውርጃ ፈጸሙ እስካሁን ልጅ አላገኙም።

1.3 ክህደት

ስምንት ልጆች ያሏቸው ሰው ከመጨረሻው ልጅ በቀር ከልጆቻቸው ማናቸውም ለትዳር ያልታደሉ ሆነው የሚኖሩ ናቸው፤ እርሳቸውም መፍትሔ በታጣለት በሽታ የሚሰቃዩ ሆነዋል። ምክንያቱ ሲጠና ትዳር ይዘው ልጆች ከወለዱ በኋላ ከሌላ ሴት የወለዱቸውን ልጆቻቸውን የእኔ አይደሉም በማለት በፍርድ ቤት መሀላ ክደው ደህዋን ሴት በነበራቸው ተሰሚነትና ገንዘብ አሸንፈው ለመከራ ብቻዋን በመተዋቸው ነበር። ሕመም የጀመራቸው ያኔ ነው፤ በትክክል መሀላ ፈጽመው የመጡ ሰሞን ነው። ከሰላሳ ዓመት በላይ በደዌ ይሰቃያሉ። አስደንጋጩ ነገር ከጋብቻ ውጭ ወልዶ መካድ በሌሎቹ ልጆች ላይም መታየቱ ነው።

በርካቶችም አብረዋቸው ዋጋ የከፈሉ እጮቻቸውን ከድተው፤ የሰራ ባልደረቦቻቸውን ከድተው ዋጋ ይከፍላሉ፤ ይህ ታላቅ እንቅፋት ነው።

1.4 ቀማኝነት

በአንድ መንፈሳዊ አገልግሎት በሚተላለፍበት የቴሌቭዥን ፕሮግራም ላይ አንድ ሰው በወንድሙ የጥንቆላ አሰራር እንደተቸገረና ወንድሙ ንግዱ እንዲከሰር ድግምት እንዳሰራበት እርግጠኛ እንደሆነ ይናገር ጀመረ። በፕሮግራሙ ላይ የነበረው ድግምት እንዳሰራ የተወራበት ወንድምየው እያለቀሰ ምንም እንዳላደረገ መናገር ሲቀጥል፤ አገልጋዩ ተበደልኩ የሚለውን ሰው አንድ ጥያቄ ጠየቀው።

«ይህ ድግምት አሰራብኝ የምትለው ወንድምህ በጣም ብዙ ብር አበድሮህ አልነበር?» አለው።

እርሱም በድንጋጤ «አዎን የእግዚአብሔር ሰው አበድሮኝ ነበር» አለ። አገልጋዩም መልሶ «ብዙ ጊዜ እንድትመልስለት አልጠየቀህም?» አለው። «ጠይቆኝ ነበር አዎን» አለ። «መመለስ እየቻልክ ከምንም ተነስተህ በእርሱ ገንዘብ ጀምረህ እጅግ ብዙ ሀብት አፍርተህም

ልትመልስለት አልፈለክም ነበር አይደል?» አለው መልሶ። «አዎን» አለ እያለቀበ።

«የኪሳራህ ምክንያት ድግምቱ ሳይሆን ገንዘቡን ሲጠይቅህ መመለስ እየቻልክ እምቢ በማለትህ ወንድምህ በእግዚአብሔር ፊት እጅግ አዝኖብህ ስለነበር የከሰርከው ለዚያ ነው» አለው።

ሰውየው በጣም አለቀበ። የእንቅፋቱ ምክንያት የተበደረውን ገንዘብ መመለስ እየቻለ አለመመለሱ ነበር። እንደዚህ አይነት የእንቅፋት ድንጋጾች በስንቶቻችን ሕይወት ይኖሩ ይሆን? መድሀኒቱ መመለስ ብቻ ነው።

1.5 ምሬት

ወላጅ እናቱን ሲያነሳ አይኖቹ እየፈጠጡ 'እርሷ እናት ሳትሆን አውሬ ናት' የሚል ወጣት አይቼያለሁ በእናቱ ላይ ምሬቱ ከፍተኛ ነበር። ስለ እናቱ ሲያስብ ደስታው ይጠፋል።

የማልረሳው ዘመዴ የዛሬ ሰላሳ ዓመት ብጥቅጣቂ ደብዳቤዎችን አውጥቶ «ትምህርት ቤት ሳለሁ ለእገሌ ደብዳቤ ስጽፍ በጀርባው መልሶ የጻፈልኝ» እያለ ያልረዱትን ዘመዶቹን በምሬት ያነሳል። ወንድሞቹንና እህቶቹን፣ አባትና እናቱን፣ ዘመዶቹንና ጓደኞቹን በደላቸውን ባለመርሳትና በምሬት የሚናገር ስንት ሰው አለ። ይህ ይቅር ያለማለት ምንጭ የሆነ የምሬት ችግር እርግማንን ያመጣል ደዌን ያስከትላል። የግል እንቅፋትን እናንሳ።

2 የቤተሰብ የእንቅፋት ድንጋጾች

ባለፉት ምዕራፎች በዶክተር ሃናክ ቤተሰቦች ውስጥ የነበረውን የእንቅፋት ድንጋጭ ምክንያትና ተግዳሮቶቹን አሳይቶን ነበር፤ ታዲያ ያ በቤተሰብ በኩል በር ያገኘ ድንጋጭ ተግባሩንና እግዚአብሔር እንዴት እንዳስወገደው ለትምህርታችን እነሆ፡-

በትምህርቱ ውጤት ለስድስት አመት ያውቁኝ ስለነበር የወርቅ ሜዳልያውን እኔ እንደምወስድ አስተማሪዎቼ ይጠብቃሉ፤ ተማሪዎች ይጠብቃሉ፤ የጎንደር ሕዝብ ይጠብቃል። የእኔ ነጥብ ከሁሉም ከፍተኛ ነው፤ ሁለተኛ ከሚወጣው ተማሪ ጋር ርቀታችን የሰማይና የምድር ያካል ነበር። ነገር ግን የመጨረሻው ዓመት እጅግ ታገለኝ፤ ስለ እኔ ወገኖች በጸም በጸሎት ይጸልያሉ ምንም አልቻልኩም፤ ከትግሉ ብዛት ነጥቤ ከመጠን በላይ ወርዶ ወርዶ እታች የነበረው ተማሪ በ 0.2 በልጦኝ የወርቅ ሜዳልያውን አገኘ፤ እኔ ሁለተኛ ወጣሁ።

የእኛ ቤት አሰራር እንዲህ ነበር፤ ልክ እንደ ጌዴዮን አይነት ነበር፤ ነገራችን ጫፍ ሲደርስ ያታግለናል፤ ስኬታችንን ዳር ሲደርስ ያጨነግፈዋል፤ ያ የእኛ ቤት ድንጋጭ ተከትሎኝ እዛ ድረስ መጣ። ትምህርት ስጪርስ ሁለተኛም ብወጣም ነጥቤ ጥሩ ስለነበር እዛው አስቀሩኝና አንድ ዓመት ሰርቼ ወደ ጀርመን ሔድኩኝ። ከጥቂት ጊዜያት በኋላ ቤተሰቦቼን ለመጥየቅ ወደ አገር ቤት ስመጣ ቦሌ አውሮፕላን ማረፊያ ስደርስ ሻንጣዬ ጠፋ፤ ከዚያ የመጣሁበት አውሮፕላን የራሽያ አየር መንገድ ነበርና ጀርመን በርሊን ከተማ ካለው ቢሯቸው ጋር ለስድስት ወር ተከራከርኩኝ። ከስድስት ወር በኋላ ከራሺያው አየር መንገድ ጽሕፈት ቤት አንድ የደብዳቤ መልክት ደረሰኝ።

«ከርክሩን አሸንፈህል ተሳክቶልህል፤ ስለዚህ ስድስት መቶ የጀርመን ማርክ ካሳ አንልክልህለን ነገ ብቻ አንተ የባንክ ሂሳብ ቁጥርህን ላክልን» አሉኝ።

እኔ ግን ከዚያ በኋላ ስለ ገንዘቡ ጉዳይ መንቀሳቀስ ትቼ ቆምኩ፤ ያንን ገንዘብ እስከዛሬ አልተቀበልኩም ሃያ ዓመት አልፎታል። የሚያስገርመው ሰንፍፍ እንዳይባል ስድስት ወር ሸንጤን ገትሬ ተከራከሬ ነው ያሸነፍኩት፤ ግን የእንቅፋቱ ድንጋጭ ስኬቶቼን ሁሉ ጫፍ ሲደርሱ እንዲህ ያደርጋቸው ነበር። ይህ ሁሉ ነገር የበራልኝ እግዚአብሔር የእኛን ቤት የእንቅፋት ድንጋጭ ከሰባበረ በኋላ ነው።

ገዛ ከጀርመን ወደ ኢትዮጵያ

ከ ስድስት ዓመት የጀርመን ቆይታው በኋላ ወደ ኢትዮጵያ የተመለሰው ዶክተር ሄኖክ በ1987 ዓ.ም መጋቢት 9 ቀን ከወይዘሪት ቤተልሔም ገብረሐይወት ጋር ጋብቻ መሰረተ። ይህንን መጽሐፍ ላዘጋጅ አስራ ዘጠነኛ ዓመት የጋብቻ በአላቸውን አክብረዋል። እግዚአብሔር ሦስት ሴቶችና አንድ ወንድ ልጅ ሰጥቷቸዋል።

በእርግጥን ላይ መንቃትና ድንጋይን የመለየት ጸሎት

ዶክተር ሄኖክ ለዘመናት የተከታተለውን የእንቅፋት ድንጋይ እግዚአብሔር እንዴት እንደገለጠው እንዲህ ይተርካል፡-

ትዳር ከያዝኩና ልጆችን ከወለድኩኝ በኋላ በማደርጋቸው ነገሮች ሁሉ ጫፍ ደርሶ መታገል ቀጠለ። ብዙ ፕሮጀክቶችን ጀምረን ደክመን ጫፍ ስንደርስ ሌላው ይወስዳቸዋል፤ አንዳንድ ነገሮችን እጅምርና ጫፍ ስደርስ ለሌሎች ይሆናል። በነዚህ ነገሮች ትግል ውስጥ እያለን ባለቤቴ እግዚአብሔር ይባርካት አንድ ቀን አስገራሚ የጸሎት ሀሳብ አቀረበች።

«በእኛ ቤት በኩል ያለውን አጣርቻለሁ፤ እስኪ በአንተ ቤት በኩል ስላለ እርግጥንና ቸግር እንጸልይ?» አለች።

እኔም በነገሩ ተስማማሁና መጸለይ ተጀመረ። ልጆቻችን ያኔ ትንንሽ ስለነበሩና ለመረዳት ስለማይችሉ በአቅማቸው ርእስ ተሰጣቸው።

«በአባ ቤት ውስጥ ቸግር ስላለ እንጸልይለታለን» ተባሉ

እናም በምግብ ሰአትም ልጆቼ ስለ ምግብ ባመሰገኑ ቁጥር «እግዚአብሔር ሆይ አባን እርዳው» እያሉ መጸለይ ጀመሩ።

ትክክለኛውን የግዜውን ርዝመት ባያስታውሰውም በፊቱ ለቀረቡ የሚናገር እግዚአብሔር ለዘመናት የነበረውን የእርግጥን አሰራርና የእንቅፋት ድንጋይ ገለጠላቸው።

እኔና ባለቤቴ በጉዳዩ ላይ በእግዚአብሔር ፊት መጸለያችንን ቀጠልን፤ በውል የግዜውን ርዝመት ባላስታውሰውም ከጥቂት ሳምንታት በኋላ ባለቤቴ በሌሊት ቀስቀሰችኝ፤

«ተነሰ ተነሰ!» አለችኝ።

«ምንድነው?» አልኳት ከእንቅልፌ ነቅቼ፤ ያየችውን ራዕይ ትነግረኝ ጀመረች።

ገና «አንድ ሰው መልኩ እንዲህ ያለ የጸጉሩ ቀለም እንዲህ ያለ.....» ስትለኝ፤ «ዘመዴ ነው» አልኳት ግግሯን አቋርጬ።

የሚገርመው እርሷ ያንን ዘመዴን አታውቀውም።

ራሳዬን መናገር ቀጠለች።

«ይህ ሰው የአናንተን ቤት ልጆች ስም በዶሮ ላባ ደም እየነከረ ወረቀት ላይ እየጸፈ፤ ከዚያም ከፊት ለፊቱ በሚነደው አሳት ወረቀቱን እያቃጠለ አንድ ግግር ሲናገር ሰማሁት»

«ስኬታቸው ጫፍ ሲደርስ ይወሰድ፤ ነገራቸው ጫፍ ሲደርስ ይበላ» ይላል አለችኝ።

ያ ደብተራው ዘመዴ የሚሰራውን የድሮውን ሁሉ ጥንቆላ እግዚአብሔር አሳያት። አሁን የጸሎቱን ኃላፊነት ለእኔ ሰጠችኝና

«አሁን ቸግሩ ያለው በአንተ መስመር፤ በአናንተ ቤተሰብ ውስጥ ነውና አንተ ኃላፊነት ወስደህ፤ ቤሰብህን ወክለህ መጸለይ አለብህ» አለችኝ። ከዚያ መጸለይ ጀመርኩ።

ልክ ነገሩ ሲገለጥና መጸለይ ስጀምር ለተወሰነ ደቂቃ ያህል ጉሮሮዬን ያዘኝ፤ ታገለኝ፤ እርሷን ሳናግራት ይለቀኛል፤ መጸለይ ስጀምር ጉሮሮዬ ይዘጋል፤ ከዚያ በሀይል መጸለይና መቃወም ጀመርኩ፤ ወዲያውኑ አንድ ነገር ከላዬ ላይ ሲለቀኝ ታወቀኝ፤ ከቤታችን ሲለቅ ታወቀኝ። ይህ ሁሉ ሲሆን ጌታን እግኝቻለሁ፤ የትምህርት

ዘመን አልፏል፤ አግባቻለሁ፤ አገልጋይ ነኝ፤ በአገልግሎት ብዙ አሳልፌያለሁ፤ ሰው በአገልግሎት ያውቀኛል። ግን አንድ ነገር ለቆኝ ሄደ። አንድ እስራት ነበረ።

ድንጋይ ሲነሳ

በእግዚአብሔር ፊት የተደረገው የጸሎትና ድንጋይን የማንሳት ፍልሚያ የተጎበኘው ቤተሰብ ደስተኛ ሆኖአል። ለዘመናት ቀዳዳ አገኝቶ ስኬትን ከጫፉ ሲደርስ የሚቀማ ዛሬ አቅሙን ተቀምጧል። ሚስጥርን የሚገልጥ እግዚአብሔር የጠላትን የመንደርደሪያ ስፍራና ማንኛውንም ገዢ መሬት ለልጆቹ አሳልፎ ሰጥቷል፤ አሁን በስቴትን ማጨድ፤ ዳር መድረስ ብቻ ሳይሆን እስከ ፍጻሜ መሄድ ለአቶ ገብረሕይወት ቤተሰብ ተወስኗል። ቀዳዳ የነበራቸው መናፍቆች፤ ግዛታቸውን ሳይመለሱ አጥተዋል፤ እስከ አራት ትውልድ የሚከተለው የማምለኪያ አጸድ አምድ ተቆርጧል። ይህንን የበረከት መንገድ መጀመር የሚያበስር አንድ ስልክ ከወደ አሜሪካ ድንገት አቃጨለ።

ዶክተር ሄኖክ ስልኩን አንስቶ «ሄሎው» አለ፤ እናቱ ነበሩ የሚደውሉት። የእርግማኑን ድንጋይ ከፈረካክስን ሳምንት አልሞላም ይላል ይህንን ሲተርክ

ያንን ጸሎት በጸላይን ሳምንት ባልሞላ ጊዜ ነበር እናቱ የደወለቸው አስገራሚ ዜና ነገረችኝ።

«እግዚአብሔር ይመስገን ጸሎታችሁ ነው መሰለኝ፤ እህትህ ብድግ ብላ ስራ ፍለጋ ሄዳለች»

አለችኝ። የስኬታችንን ጫፍ የያዘ ተራግፏል። የሚያስደንቀው ይህ ብቻ አይደለም እማዬ ቀጠለች።

«የሚገርምህ ደግሞ ያለውም ወንድምህ ወደ ስራ ገብቷል አሉ» ብላ ሌላውንም የበረከት ፍሬ ጅማሬ ተረከቸልኝ።

አስገራሚ የበኩራት ፍሬ በሳምንት ጊዜ ውስጥ ማየት ጀመርን። የሚገርማችሁ ካናዳን ለመጎብኘት ስሔድ የትራንስፖርት ሙሉ ወጪዬን የሸፈነው ይሔ ወንድሜ ነበር። አሁን ያ ወንድሜ በካናዳ ገቢዎች ሚኒስትር ውስጥ የኮምፒውተር ባለሞያ ሆኖ እየሰራ ይገኛል።

ዶክተር ሄኖክ ይህንን የቤተሰቡን ታሪክ ከተናገረ በኋላ አንድ የማያቋርጥ ድንጋይ የማንሳት ማሳሰቢያውንም አክሎ ያስተላልፋል።

የእኛ ቤት ጥንቅቅ ያለ ምንም የሌለበት ነው ለማለት አይደለም፤ ዛሬም ከእርሶ ጋር በእግዚአብሔር ፊት ለመሆን አሻለሁ፤ እግዚአብሔር እንዲያደርግልኝ የምፈልጋቸው ብዙ ጉዳዮች አሉኝ። የእኛን ቤት አሳዛኝ የእንቅፋት ድንጋይ ተጽእኖና የእግዚአብሔርን ማዳን እንደ ምሳሌ ያነሳሁት የእንቅፋት ድንጋይን አካሄድና ጉዳት ለማሳየት ብዬ ነው እንጂ በርካታ ከመጽሐፍ ቅዱስና ከውጭ አገሮች ታሪክ መጥቀስ ይቻላል።

ጀርመን አገር በቤተ ክርስቲያን ውስጥ በሽምግልና ሳገለግል ያየኋቸውና የሰማኋቸው ተመሳሳይ ድንጋጆች ነበሩ። ከጀርመን ቤተ ክርስቲያን አንዷ በከፍተኛ መንፈሳዊ ድርቀት ተመታች፤ የሚድኑ ነፍሳት የሉም፤ ተሀድሶ የለም፤ የመጽሐፍ ቅዱስ ስራዎች አይታዩም፤ ሲጸለይ አንድ ሚስጥር ታወቀ የሚገርመው የቤተክርስቲያኒቱ ሕንጻ የተሰራው የአይሁድ መቃብር ተፈንቅሎ በተሰጣቸው ቦታ ነበር። ያ የአይሁዳውያን መቃብር ተፈንቅሎ ለቤተ ክርስቲያን ማሰሪያ ሲሰጣቸው ቤተ ክርስቲያን «እሺ» ብላ ተቀብላ ነበር ሕንጻውን የገነባቸው። ግን ፈታኝ የእንቅፋት ድንጋይ ሆኖ ነበር። ሌላው በዚያው በጀርመን የሚገኝ አንድ ሱፐር ማርኬት የነበረው ወንድም አስራቱን ይከፍላል፤ ይጸልያል የተወደደ ወንድም ነው ግን ስራው ፈጽሞ በረከት አጣ፤ ሲጸለይ ለካስ ሱፐር ማርኬቱ የአይሁድ ነበር ሂትለር አነርሱን ነጥቆ ቤተሰቦቹ የወረሱት ነበር። ችግሩ ተመሳሳይ ነው። ምናልባት የመንፈሳዊ ድርቀቶቻችና ፍሬ አልባነት ተመሳሳይ ችግሮች ምን እንደሆኑ እያሰብን ይሆን ወይስ ጸጥ ብለናል? ሌላውን የእንቅፋት ድንጋይ ደግሞ እንመልከት፡-

እየጀመረች ስለሆነች ወደ ፊት ሐዋሳ ምን ልትሆን እንደምትችል ሲገመት እጅግ ውብ የአገራችን ምርጥ ከተማነቷ እያጠራጥርም።

ሐዋሳን ከሌሎች የክልል ከተሞች ምን ይለያታል?

ሐዋሳ ከሌሎች የክልል ከተሞች ልዩ የሚያደርጋት ዋነኛው ነገር በአገራችን ካሉት ክልሎች ሁሉ በብሔር ብሄረሰቦች በተሰባጠረውና ከ አርባ አምስት በላይ ብሔር ብሔረሰቦች በሚገኙበት በደቡብ ህዝቦች ክልላዊ መንግስት ስር የምትገኝና የዚህ ክልል ዋና ከተማ መሆኗ ነው። ሌሎች የአገራችን ክልሎች በአብዛኛው በየክልላቸው በሚገኝ በአንድ ብሔር ሲጠሩ ዋና ከተማውን ሐዋሳን መቀመጫው ላደረገው ለደቡብ ህዝቦች ክልል ሀዋሳ መናገሻው ናት። በየቀኑ ከተለያዩ የኢትዮጵያና የዓለም አገሮች ኅብረቶችን ትቀበላለች። በዙሪያዋ ያሉት ሀይቆቿና እጅግ የተዋቡት ሪዞርቶች ኅብረቶቿን ያስተናግዳሉ። ሐዋሳ ውብ ከተማ ናት። በቅርብ ጊዜ ስራውን የሚጀምረው የሞጆ ሐዋሳ ሀይ ዌይ መንገድ ሲጠናቀቅ በሀዋሳ መገኘት ለሁሉ ይቀላል፤ ለሁሉም ምኞት ይሆናል፤ ከተማዋም እድገቷ ከሚገመተው በላይ በብዙ እጥፍ ይጨምራል።

የፕሮቴስታንት አማኞች ቁጥር

በአገራችን በኢትዮጵያ ካሉት ክልሎች ሁሉ በወንጌላውያን አማኞች ወይም በፕሮቴስታንት ቁጥር ከሌሎች ክልሎች አንጻር ከፍተኛውን ቁጥር የሚይዘው የደቡብ ክልል⁸ ሲሆን በከተሞች ደረጃም ሐዋሳ ከቀዳሚዎቹ መሀል ናት።

ክሩሴዶችና ኮንፈረንሶች

በአገራችን ለመጀመሪያ ጊዜ በተሳተፈበት የህዝብ ቁጥር ከፍተኛውን አህዝ የሚይዘው በ1987 የተካሄደው በወንጌላዊ ሬደንህርድ ቦንኬ የተዘጋጀው ክሩሴድ ሲሆን በዚያ ክሩሴድ ላይ

የተመዘገቡት መንፈሳዊ እሴቶች በየትኛውም ጊዜ በአገራችን በተካሄዱ ክሩሴዶች ላይ ሆነው አያውቁም።

ዛሬም በከተማዋ የሚገኘው አደባባይ ከትልልቅ ኮንፈረንሶች አርፎ አያውቅም፤ በዚያ ስፍራ ያልረገጠ የኢትዮጵያና የውጭ አገልጋይ የለም ማለት ይቻላል። አደባባዩቿና ቤተክርስቲያኖቿ በየሳምንቱ መንፈሳዊ ድግሶችን ሳያሰልሱ ያከናውናሉ። ሐዋሳ ህዝቧ ከፍተኛ የሆነ መንፈሳዊ ጥማት ያለው ህዝብ ነው። በመስጠት የተባረከ፤ ለወንጌል እጁን ለመዘርጋት ከቶ የማይታክት ለእግዚአብሔር አገልጋዮች ለክብርትና ፍቅር ያለው ሕዝብ ነው።

እኔ በኢትዮጵያ ውስጥ ባለኝ አገልግሎት ከግማሽ በላይ የሆነውን የማገለግለው ሐዋሳ ነው። ሐዋሳ ለመኖርም ምርጫዬ ናት፤ ምናልባትም ለመልካምነቷና ለነገ በረከቷ አንደኛ እንደ ታማኝ አገልጋይ ግዴታ፤ ሁለተኛ ለምድሪቱ ካለኝ ፍቅር የተነሳ ባገለገልኩባቸው ወቅቶችም ሆነ በዚህ መጽሐፍም ግብዝነትን ገፍፈ የተገለጠ መልእክትን አስተላልፋለሁ። እግዚአብሔር ሐዋሳን ይባርክ!

የአብያተ ክርስቲያናት ቁጥር

የሐዋሳ ከተማ ከአርባ አምስት በላይ በአብያተ ክርስቲያናት ስር የታቀፉና ከህያ አምስት በላይ የተለያዩ አብያተክርስቲያናትና ሚኒስትሪዎች እንዳሉባት ይገመታል።

ትንቢታዊ የተስፋ ቃሎች

ይህች ተወዳጅ የሆነች ከተማ የተነገረላት የተስፋ ቃል ብርታት ልትሸከመው ከምትችለው በላይ ትልቅ ነው። ማንም በስብከቱ መሀል ስለ ሐዋሳ ሲናገር የተስፋ ቃሎቿን ታላቅነት ሳይዳስስ አያልፍም። እግዚአብሔር ሊያድርግላት ያለው ነገር እጅግ ታላቅ ነው።

⁸http://en.wikipedia.org/wiki/Southern_Nations,_Nationalities,_and_People%27s_Region

ከሐዋሳ ምን እንጠብቃለን

በአሜሪካ ከሚገኙ ታላላቅ ከተሞች መካከል ታላላቅ ተዕለኛ ፈጣሪ ሰዎች የወጡባት ከተማ አክላህማ ናት። ከዚህች ከተማ አሜሪካኖችን ብቻ ሳይሆን ዓለምን የጠቀሙና በትምህርታቸው ምድርን የነቀነቁ የተቀቡ የእግዚአብሔር ሰዎች የወጡባት ከተማ ነች። በእርግጥ በዚህች የሐዋሳ ከተማና በዙሪያዋ ካሉት ከተሞች በቀደመው ዘመን የተነሱ ታላላቅ የወንጌል አርበኞችን መዘንጋት አይቻልም። ነገር ግን ዛሬም ሐዋሳ ለአሜሪካ ምድር እንደተረፈችው አክላህማ ለኢትዮጵያና ለአፍሪካ አልፎም ለዓለም ተጽእኖን ፈጣሪ የሆኑ የወንጌል ሰዎችን ታፈራ ዘንድ ግድ አለባት። ከፈሰሰባት መንፈሳዊ ቃልና ጸሎት ከእርሷ እጅግ ብዙ ነገር ይጠበቃል። በውስጧ ከተከፈሉ ዋጋዎች፣ በጉያዋ ካሉ አብያተ ክርስቲያናትና ሕዝቧ የተነሳ ብዙ ለኢትዮጵያ ከተሞች እዳ አለባት።

ሐዋሳ ዛሬ

በሌላ ሐዋሳ ስናስብ መንፈሳዊያን የሆንን በርካታ እሴቶችን ማንሳታችን ባይቀርም ከሚጠበቅባት በተለየ አቅጣጫ እየሮጠች ስላለችው ሀዋሳ መንጋገር የእንቅፋት ድንጋዮችን ለማንሳትና ለሌሎችም የኢትዮጵያ ከተሞች ምሳሌነቷ እንዲታይ ወሳኝ ነው።

አንድ ማህበረሰብ የሚያሳየው ባህላዊም ሆነ የሞራል ውድቀት በአካባቢው ባለችው ቤተ ክርስቲያን አቅም ላይ ይወሰናል። በአካባቢው ያለችው ቤተ ክርስቲያን ለባህሪ መበላሸትም ሆነ መቃናት ሚናዋ ከፍተኛ ነው። ስለዚህ ለሀዋሳ ከተማ ማንኛውም ውድቀት የተጠያቂነት የመጀመሪያ አጣ የሚወድቀው በውስጧ ባሉት በቤተክርስቲያን መሪዎችና አገልጋዮች ላይ ነው።

ሐዋሳና የዝሙት አብዮቷ

በከተማዋ ለመጀመሪያ ጊዜ ለረገጠና በተለይ የሌላ አገር ዜጋ ለሆነና ደህና መኪና ሊያዝ ሰው የመኪናውን መስታዎት አውርዶ

ሳይጨርስ «ሴት የምትፈልግ ከሆነ በምርጫህ ይመጣልህል» በማለት ዝሙትን በመደለል ኑሯቸውን የሚመሩ ደላሎች በአልበም በተደገፈ ምርጫ የእህቶቻችንን ገላ እንደሚያስመርጡ ይነገራል። የዚህን አስከፊ የሐዋሳ ከተማ ችግር አዲስ ጉዳይ መጽሔት መስከረም 2005 ባወጣው አትሙ እንዲህ አስነብሷል፡-

«በሐዋሳ ጭፈራ ቤቶች ውስጥ በብዛት የሚታዩት የሐዋሳ ዩኒቨርሲቲ ተማሪዎች መሆናቸው ሌላው አሳሳቢ ነገር ነው።..... ጉዳዩ ከመዝናናት ተሻግሮ ወደ ወሲብ ንግድ መሆኑን ለመገንዘብም አራትና አምስት ሆነው ይጠጡ የነበሩ ቤቶች ከጥቂት ሰዓታት በኋላ እየተነጠሉ ወደሚፈልጋቸው ወንድ ጋር በመቀላቀል ሲበታተኑ ማየት ብቻ በቂ ይሆናል።

የሐዋሳ ዩኒቨርሲቲ ወጣት ቤቶች በብዛት ከሴተኛ አዳሪነት ውስጥ መግባታቸውን በተመለከተ የሚሰሙ አሮሮዎችና ጥቆማዎች በብዙ የፕሬስ ውጤቶች ላይ ታትመዋል። ከተማዋ ዝነኛ አንደ መሆኗ ከሌላ ቦታ ወደዚህ ስፍራ የሚመጡ አመጋጮች ቀዳሚ ጥያቄያቸው የዩኒቨርሲቲ ሴት ማግኘት በመሆኑ ይህንን ስራቸው ያደረጉ የባጃጅ ሹፌሮችና ደላሎች ፈጣን ምላሽ ይሰጣሉ።

የሴቶቹ ፎቶግራፍ፣ ስልክ ቁጥርና ሌሎች መግለጫዎች ያላችግር በድለላ መልክ ይቀርባሉ። ማንም ሰው የመረጣትን ሴት በፎቶ አይቶ፣ ደውሎ መቅጠርና አብሯት ማደር ይችላል-መከፈል አስከቻለ ድረስ። በዚህ የተነሳ ብዙ ተማሪዎች ላልተፈለገ አርግዝና ለኤች አይ ቪ ኤድስ ተጋልጠው ሕይወታቸው ተበላሽቷል።.....በዚህ መልኩ በየዕለቱ ሐዋሳ ከመልካም ስሟ ጋር ተዳብሎ ገፅታዋን የሚያቆሽሽ ጥላሽት እየተቀባች ቀንና ለሊቱን ትገፋለች። እነዚህም ችግሮች ግን በከተማ አስተዳደር ትኩረት ከተቸራቸው ስር ሳይሰዱ በቀላሉ ሊቀረፉ የሚችሉ መሆናቸውን ዝግጅት ከፍላችን ያምናል።»

ይህ የሐዋሳ አስከፊና አስፈሪ አካሄድ ሲታሰብ ምንን ሊያመለክት እንደሚችል ዶክተር ሔናክ ገብረሕይወት «በአንድ ከተማ ውስጥ

⁹ አዲስ ጉዳይ መስከረም 2005 ገጽ 8

ዝሙትና ደም ማፍሰስ (ጽንሰ ማቋረጥ) ከበዛ የጣኦት አምልኮ ጨምሯል ማለት ነው። ይሉና ቀጥለውም የጣኦት አምልኮም መለያ አለው ይላሉ።

በአንድ ከተማ ውስጥ የጣኦት አምልኮ መኖሩን ለመለየትና ለማረጋገጥ መለያው በጣም ቀላል ነው። አንድ ከተማ ዝሙትና ደም ማፍሰስ ካለበት ጣኦት አምልኮ መኖሩ ግልጽ ነው። የኤልዛቤል አሰራር ዝሙት፣ ጣኦትና ደም ማፍሰስ ነው። ደም ማፍሰስ አንዱ እና ዋነኛው ምልክት ውርጃ (ጽንሰ ማቋረጥ) ነው። ውርጃ ታላቅ ደም ማፍሰስ ያለበት አሰራር ነው።

(ራዕይ 2:20, ራዕይ 17:6, ራዕይ 18:3, ራዕይ 18:24, ሕዝቅኤል 25:37, 1ኛ ነሐስ 31:32)

በሐዋሳ ስለሚገኘው ትክክለኛ የውርጃ መጠን በቂ መረጃ ባይኖርም የከፋ ውርጃ ለመፈጸሙ መገመት ግን ይቻላል ። ምክንያቱም በአገራችን ከሚገኙ ከተሞች ሁሉ በአሳሳቢ ሁኔታ የዝሙት ከተማ እየሆነች ስለመምጣቷ እየተነገረ ይገኛል፤ ደግሞም ስለ እርሷ በቅርብ ጊዜ የተጻፉ በርካታ ማስረጃዎችን ማቅረብ ይቻላል።

እንግዲህ ይህች በየቀኑ በአደባባዩ በመንፈሳዊ ዝግጅቶቿ የምትታወቅና በኢትዮጵያውያን ሁሉ አማኞች ዘንድ በክርስቲያኖች ማእከልነት የምትጠራ ከተማ ለምን እንዲህ ሆነች? ጣኦት ማምለክ ለምን አሸነፋት? በውኑ በውስጧ ያሉት መንፈሳዊ ልጆቿ ይህንን ጉዳይ በቸልታ አይተውት ይሆን? ይህንን ለመጠየቅ የሚያስገድደው ይህ ሁሉ ክርስቲያን ባለበት ይህ ሁሉ እርም መገኘቱ ነው።

ሐዋሳ በውኑ ዛሬ እንደትናገሩት የፍቅር ከተማ ናት? መልሱን ለሚኖሩባት አተዋለሁ፤ በውስጥዋ ያሉት ብሔሮች ይዋደዳሉ? አንዱ ለአንዱ መልካም ነው? በቤተ ዕምነት ውስጥ ጎሰኝነት የለም? ይህንን ስለ ሐዋሳ ብቻ አልልም በየአደባባዩ በሕብረት የመዘመራችንን ያህል በየጓዳችን የሳልነውን የጎሰኝነትና የቂም ሰይፋችንን ካልመለሰን ከተሞቻችን ከእርግማን አይጸዱም። በደም ለረከበች ከተማ የሚከፈላት ዋጋ እንደ ትእዛዝቱ መጠን ቀሎብን ከሆነ ተሳስተናል። ይህ በውርጃ ደም የጠገበ የደም እርግማን ወዴት ሊወስደን እንዳለ ተረድተን አስበንበት ክልብ የሆነ ንስህ በግዜ ካልገባን እኛና የምንሳሳላቸው

ቤተሰቦቻችን የመራራ ጽዋ ጠጪ መሆናቸው አይቀርም። ትንንሽ ድንጋጾች ተራራ ሳይሆኑ ማንሳት መልካም ነው።

ዶክተር ሄኖክ በሐዋሳ አላሙራ ሕይወት ብርሃን ቤተ ክርስቲያን በሐምሌ 2005 ዓ.ም ባገለገለበት ወቅት ለደቡብ ቅዱሳን ደህንን መልእክት አስተላልፏል።

የደቡብ ሕዝቦች ሆይ የምታመልኩትን ዛሬ ምረጡ የሐዋሳ ከተማ የሆቴልና የመደብሮች ስም ምን ይመስላል? አዋሳ፣ ሻሸመኔ ፣ ይርጋለም እንዲህ አልነበረም፤ ያ የደቡብ ግርማ ሞገስ የት ሄደ? ትምህርት ቤት በወንጌል የደረሱን የደቡብ ሰዎች ናቸው ያ ሰሜንን የወረሰ የደቡብ ትውልድ የት ደረሰ? አባባ ጀናሞ፣ አባባ ታኔ የመጀመሪያ የሲዳማ ተጠማቂዎችን ጠርተን ባርከውናል፤ የጣኦትን አምልኮ ጥሰው የወጡ ነበሩ፤ ስለ እውነት ተሰቃዩ፣ ተጋደሉ፣ ዛሬ ይህ ትውልድ ምን ነካው ለምን በጎሰኝነት፣ በብሔረተኝነት ተያዛችሁ ለምን?

አባቶቻችሁ ብዙ ነገሮችን በድል አሸነፉ እናንተ ግን ተንገታገታችሁ በዘረኝነት ተያዛችሁ ዛሬ እግዚአብሔር አዝናባችኋል ተመለሱ! ሐዋሳ የእግዚአብሔር ነበረች ለምን እንዲህ ሆነች? ዛሬ ሁሉ ጎሳ እኩል ነው! ለማለት ምን አስፈራችሁ? ምን አቅም አሳጣችሁ? ደቡብ ሆይ ተመለስ!!

ሐዋሳን "እንደ ኢትዮጵያ ክርስቲያኖች ምሳሌያዊ" የመጠሪያ ከተማነት አነሳሁ እንጂ በየክልል ከተሞች ያለውን ሀይል አጥቶ በጥላቻና በቂም የተመረዘውን ወገን መጥቀስ ቀላል ነው። በቦረና በወገኑ ሳይ የሚተኩሰውንና የሚገዳደለውን፣ በወለጋ በጎሳ መለያየት የሚናናቀውንና የሚገዳደለውን፣ በአዲስ አበባ ጎራ ለይቶ በአገር ልጅነትና በጎሰኝነት መርዝ የተነካካውን፣ በትግራይ በትውልድ አካባቢና በስልጣን ተከፋፍሎ ለግጭት ቀን የሚጠብቀውን፣ በአማራው መካከል በነጥ በመከፋፈል የሚጋጨውንና በቂም የሚገዳደለውን ስንቱን እንዘርዝር የሚያሳዝነው ይህ ሁሉ መጠላላትና መከፋፋል "ድነናል" በምንልና አንድ ነን በጌታ እያልን በምንጨፍርና ጠብ ሲጎሳ ቡድን ለይተን ለመጋጨት በምንሰለፍ በእኛ መካከል መታየቱ ነው።

በእርግጥ ዳግም ከተወለደ ሰው ይህ አይመበቅም፤ እኛ ያላጠፋነውን አሳት ሌላው አያጠፋውም። እነዚህ ሀሳቦች ሲነሱ የሚከፋንና እንደሌሉ ለማሳመን የምንጥር ሁላችን እንጠንቀቅ፤ ዛሬ የናቅናቸው ትንንሽ ድንጋዮች ነገ ታራራ ይሆናሉ። በአገራችን ከሚጠቀሱ ሌሎች የመንፈሳዊ እንቅስቃሴ ባለታሪክ ከተሞች መካከል ስለ አንዲቱ የእንቅፋት ድንጋይ ጉዳይና ምናልባትም 'የምንጩ አንዱ መነሻ ምክንያት ሊሆን ይችላል ይሆን?' የምለውን አንድ ሌላ ከተማ ማንሳት እሻለሁ።

በ 20013 እ.አ.አ በተደረገው የአፍሪካ ዋንጫ በደመቀው ስታዲየም ውስጥ የኢትዮጵያ ብሔራዊ ቡድን (ዋልያወቹ) ጨዋታ ሲኖር የአገራቸውን ማልያ ለብሰው፤ የኢትዮጵያን ባንዲራ ይዘው ትልልቆቹን እስቴዲየሞች ከዳር ዳር ሞልተው ይታዩ የነበሩትን በደቡብ አፍሪካ የሚገኙ የአገራችንን ዜጎች ለተመለከተ ከኢትዮጵያ ከተሞች በአንዷ እንጂ በውጭ አገር አይመስልም። ስሜትን የሚነካና እንባ እንዲተናነቅ የሚያደርግ ክስተት ነበር። በዚያ የአገሬው ተወላጆች ባላቸው አስቸጋሪ ባህሪ ሳይሸነፉ በታሪክነት በመስራት ድህነትን የሚታገሉ ውድ የኢትዮጵያ ልጆች ይገኛሉ። ስደት የበረከት ምልክት ባይሆንም በዚያ የሚያሳዩት ታሪክነት ታላቅ ነው።

በደቡብ አፍሪካ ከሚገኙ ሁለት ቤተክርስቲያናት ሁለት ጊዜ የአገልግሎት ጥሪ ቀርቦልኝ መሄድ አልቻልኩም፤ አንደኛው ቪዛ ባለማግኘቴ፤ ሁለተኛው ፓስፖርቴን ባለማደሴ ምክንያት ነበር። ቢሆንም አሁንም በዚያ ላሉት ቅዱሳን ወገኖች ትልቅ አክብሮትና ፍቅር አለኝ፤ በመካከላቸው ተገኝቼ የእግዚአብሔርን ነገር ለማገልገልና እርስ በእርስ ጸጋን ለመካፈል እናፍቃለሁ።

የደቡብ አፍሪካው የእንቅፋት ድንጋይ ጦስ

የደቡብ አፍሪካን ምድር 'ሐዲያና ከንባታ ዞን' ካሰኘ ምክንያቶች አንዱ ከአገራችን የደቡብ ሕዝቦች ክፍል ከሆኑት ከሆሳዕናና ከዙሪያዋ አካባቢ የሄዱት ወንድሞቻችንና እህቶቻችን የተነሳ ነው። በዚያ በደቡብ አፍሪካ ምድር አገሪቱን አጥለቅልቀው የሚገኙት ወገኖች

ወደዚያ የሚሔዱበት አስቃቂ መንገድ ያመጣቸውን የከፉ ውጤቶች አለማቀፍ ሚዲያዎች ሳይቀሩ መዘግባቸውን እናስታውሳለን። በየሚዳው የአውሬ እራት የሆነው፤ በየ እስር ቤቱ የሚማቅቀው፤ ስደት ከየቤቱ እየጠራ ለመሳለቂያ ያደረገው ይህ ወገን ቆም ብሎ «ለምን እንዲህ ሆንን?» አይልም ይሆን? እስኪ ሀዘኔንም፤ ያገባኛል ባይነቴንም፤ ወንድምነቴንም፤ አገልጋይነቴንም ልግለጥ።

በዚህች አፍሪካዊት አገር የከተሙት እነዚህ ወገኖቻችን በዚያ ምድር ላይ ምንም በሀብት እንደተባረኩ ቢታወቅም ዘጠና ዘጠኝ ከመቶው የፕሮቴስታንት አማኝ እንደሆነ በሚነገርበት በዚህ ማህበረሰብ መካከል በአንዳንዶች ላይ አስቃቂ የመገዳደል፤ በሌሎች በእጅ አዙር ወገንን ማስገደልና ደም የማፍሰስ ተግባር ስልጥኖ መገኘቱ ይወራል። በዚያ ከሚቀበሩት ውጭ አንዳንዴ በስድስት ወር ውስጥ ከ ሰላሳ ዘጠኝ በላይ አስከሬን ወደ አገር ውስጥ እንደሚገባ ጥናት ባይጠናም ይነገራል። የዚህ ሞት ምክንያት የሚያመጣው የእንቅፋት ድንጋይ በአገር ውስጥ ላላቸው ሆሳዕና ከተማና ለአካባቢው ምን ውጤት ያመጣ ይሆን?

ሆሳዕና የደም ከተማ ትሆን?

ሰፊ ያልነበረውን የአገልግሎቱን ጅማሬ ሳስብ ሆሳዕናን ማሰብ የማይቀር ጉዳይ ነው። ምክንያቱም የልጅነት ዘመን የአገልግሎት አህዱን ከጀመርኩባቸው ከተሞች ሆሳዕና ቀዳሚ ናት። ደግሞም ልክ እንደ ሐዋሳው ሁሉ የእግዚአብሔርን እውነትና የጊዜውን ወሳኝ መልእክት ሁሉ ባለማመቻመቻ እድርሻለሁ።

የመሬት መንቀጥቀጥን ስሜት ያየሁት ሆሳዕና ከተማ ሆኗ ነው። ባለፉት ጥቂት አመታት ውስጥ በአካባቢው ከሶስት መቶ በላይ ቤቶች መነሻው ባልታወቀ እሳት ምክንያት ጋይተዋል፤ የመሬት መንቀጥቀጥ ጥቂት ቢሆንም አደጋዎችን አድርሷል በዚያ የከተማዋ ሕዝብ በአደባባይ ወጥቶ በንሰህ ቢጮህም አሁንም ፍርሀት በከተማዋ ነግሷል። ከሐዋሳ ቀጥሎ የሆሳዕና እስቴዲየም ወንጌል ይሰበክበታል፤ በርካታው የከተማ ነዋሪ ዳግም የተወለደ ክርስቲያን ነው።

ደግሞም አብዛኛው የከተማዋና የአካባቢዋ ነዋሪ ከደቡብ አፍሪካ በሚመጣ ገንዘብ ተጠቃሚ እንደሆነ ይነገራል፤ ብዙዎች ቤታቸውን በዚያች ከተማ ሰርተዋል፤ ሚስቶቻቸውን በዚያ አስቀምጠው ልጆቻቸውን የሚያሳድጉ አሉ። አንዳንዶች እርስ በእርስ እየተገዳደሉ የመተላለቃቸው ጉዳይ በርካቶች በገዛ ላይ የመሞታቸውና የተለያዩ አደጋ ስለባ መሆናቸው ፀሐይ የሞቀው አገር ያወቀው ጉዳይ ቢሆንም በሳምንት ልዩነት ከሚገደሉ ወንድማማቾች በላይ ወንድም ወንድሙን የሚገድልበት የእርግማን ቅብብሎሽ በመገዳደልና በሰው ላብ በመክበር መኖርን ማስከተሉ አልቀረም፤ ስለዚህ በሰላም የተቀመጠውንም ወጣት የደም እርግማን ከየቤቱ እያወጣ በየሜዳው እየገደለው ይገኛል።

በ1990ዎቹ አመታት ውስጥ ተነስተው የነበሩ የሆሳዕና ከተማና አካባቢው ትልልቅ ተስፋ የተጣለባቸውን አስገራሚ ቅባት የፈሰሰባቸውን ወጣቶች የደቡብ አፍሪካ የገንዘብ ጥማት እንዳጨነገሩቸው እኔም አውቃለሁ ብዙዎችም ይስማሙበታል። ይህ ምድር በወንጌል የተባረከ፤ እነ አባ ጎሌን የመሰሉ ብዙ የወንጌል ጀግኖች የወጡበት ምድር፤ በአለም አቀፍ ደረጃ የተመሰከረላቸውና የታወቁ በእውቀት የበለጠጉ ትልልቅ ምሁራን የፈለቁበት ምድር በአብዛኛው በሞትና በመገዳደል የሚበለጥጥ፤ በባእድ አገር ናፍቆት በየሜዳው የአውሬ ሲላይ ሆነው የሚያልቁ ልጆችን ለምን አፈራ? መጠየቅ አይከፋም።

ሆሳዕና ከተማና አካባቢዋ የደም ከተማ ሆና ይሆን? የእንቅፋት ድንጋዩ ምንድነው? ምድሪቷስ ዓለም እስኪገረም ልጆቿን የምትተፋው ምን ሆና ነው? አብዛኛው እርስ በእርስ ወንድሙን እያስገደለና እየገደለ በደም በገንባው ቤትና ከተማ ከእርግማን ማምለጥ አይቻልም። በአካባቢው የውርጃ (ዕንስ ማቋረጥ) ጉዳይ አሳሳቢ እንደሆነ በአንድ ኮንፈረንስ ላይ ተገኝቼ ከነበረው የንስሐ ጸሎት ተረድቻለሁ። ሆሳዕና በደም ከደመቀው የአንዳንድ ልጆች ታሪክ በንስሐ መንጻት ይገባኛል። አንቺ ምድር ለብዙዎች የምትተርፈ ነሽ፤ እግዚአብሔር በርካቶችን ከአንቺ ለኢትዮጵያና ለአለም አስነስቷል፤ ደግሞም ያስነሳል፤ የተነገረልሽ የተስፋ ቃል ብርታት ይህ አይደለም። ሆሳዕና ሆይ ተነሺ? በሆሳዕናና በአካባቢው ያሉ አገልጋዮችና አባቶች

በእግዚአብሔር ፊት እንቅፋትን ለማንሳት መነሳት ይገባቸዋል። የቀደሙ አባቶች ታሪክ በደል ቢኖር ተጠንቶ ንስሃና እርቅ ግድ ነው። ግልፅ የንስሃ ግዜ ያስፈልጋል። እነርሱም ብቻ አይደሉም ለብዙዎች ስደትና ጥፋት ቀጥተኛና ተዘዋዋሪ ተጠያቂ ለሆነችው ለደቡብ አፍሪካ የኢትዮጵያ ቤተክርስቲያንም ጥሪ እናስተላልፋለን።

በደቡብ አፍሪካ የምትገኙ የኢትዮጵያውያን አብያተ ክርስቲያናት ሆይ ንስሐ ግብ!

በእነዚህ ከተሞች ሰላላት አብያተ ክርስቲያናት እግዚአብሔር የተመሰገነ ይሁን። አብያተ ክርስቲያናት በየትኛውም ስፍራ ሲበዙ ማየት እጅግ መልካም ነው። ነገር ግን በደቡብ አፍሪካ በሚገኙ ቅዱሳን ወገኖች መካከል እየተባባሰ በመጣውና አብዛኛው ሞት እርስ በእርስ በሆነበት የመገዳደል እርግማን ስር ላለችው ኢትዮጵያዊት የደቡብ አፍሪካ ቤተ ክርስቲያን የእርቅና የንስሐ ጊዜ ወሳኝ ነው። ስለ ሀብት፤ ስለ ተቃራኒ ጾታ ፍቅር በወንድም ደም ላይ መፍረድ ከማን የተማርነው ወግ ነው? የመረጃ እጥረት ካለብኝ ለመታረም ዝግጁ ነኝ፤ አንዳችም «ግልፅ የሆነ» የንስህና ይህንን እርግማን የመንቀል ኮንፈረንስ ስምቼ አላውቅም።

በዚያ ለፈሰሰው ንጹህ ደምና ብዙዎች እንደወጡ ለቀሩበት አሳዛኝ ስደት ያልጮኸችው ቤተክርስቲያን ተጠያቂ ናት። በደም ለተገነባች ቤተ ክርስቲያን ወዮውላት። አብዛኛው አገልጋይ ገንዘብ በገፍ የሚያመጣበት የደቡብ አፍሪካ ኮንፈረንስ በደም ገንዘብ ላለመድመቁ ምን ማስረጃ አለ? በደምና በገፍ፤ በዝርፊያ፤ በቅሚያ የመጣን ገንዘብ ወደ ቤተክርስቲያን ስላመጣን እርግማን አይሻርም። መሪዎችና አገልጋዮች በሚጮህ ደም ገንዘብ እየኖራችሁ 'ሰላም' መሆናችሁን ብታውጁም በእርግማን ስር ለመሆናችሁ ማስረጃው በወንድሙ እጅ እየተገደለና ደሙ እየፈሰሰ የሚጮህ የደም ድምጽ ነው። በወንድም እጅ፤ በጌታ ነኝ በሚል ወገን እጅ የፈሰሰ ደም ይጮሃል።

«እግዚአብሔርም ቃል ወደ ቴስብያዊው ወደ ኤልያስ እንዲህ ሲል መጣ። ተነሥተህ በሰማርያ የሚኖረውን የእስራኤልን ንጉሥ አከዓብን ትገናኝ

ዘንድ ውረድ እነሆ፤ ይወርሰው ዘንድ በወረደበት በናቡኑ የወይን ቦታ ውስጥ አለ። አንተም። እግዚአብሔር እንዲህ ይላል ገድለህ ወረሰኸውን? ብለህ ንገረው። ደግሞም፡- እግዚአብሔር እንዲህ ይላል፡- ውሾች የናቡኑን ደም በላሰብት ሰፍራ የአንተን ደም ደግሞ ውሾች ይልሱታል ብለህ ንገረው።

1ኛ ነገስት 20:17-19

በከተሞቻችን ላይ ያሉትን የእንቅፋት ድንጋጾች ካላነሳን በፍቅርና በይቅርታ ካልተፈወሰን ሊበታትኑን በመጡ የጥፋት ቀንዶች መበታተናችን አይቀርም። ምርጫው የእኛ ነው። ለትውልድና ለከተሞቻችን እርግግንን ከመጥራት እገሌ ከእገሌ ሳንል ወደ በረከትና ወደ እረፍት የምንገባበትን የንስህ ፍሬ ማድረግ ይገባናል።

የከተማን የእንቅፋት ድንጋጽ ለማንሳት የንስህ ፀሎትና እርቅ

ሻኪሶ /አሮሚያ ክልል/ገ.ጁ ዞን/

መንገዱ አስፓልት ሊሆን ተቆፋፍሯል አባራ አንዴ ሲነሳ በተለይ ወደ መጨረሻ ለተቀመጡ መከራ ነው። አታካቹ መንገድ አልቆ ሻኪሶ አስራ አንድ ሰአት ከሃያ ደቂቃ አካባቢ ገባን። ወርቅ ሜዳ ላይ የማገኛ አየመሰለኝ መሬቱን አየት አየት አድርጌያለሁ ብላችሁ ትስቁ ይሆን?

በዚያ ለነበረው ኮንፈረንስ ከጋበዙኝ ወንድሞች አንዱ «ወደፊት ሻኪሶ አስፓልት አልቆ ምቹ ስትሆን ስንጋብዝህ አናፍርብህም፤ በዚህ አስቸጋሪ ወቅት በደስታ በመምጣትህ ነገ ሁሉም ለመምጣት እንደሚፈልግ አውቃለሁ» አለኝ። ሻኪሾ መሄድ ለአንዳንዶች ፈታኝ መሆኑን ለማሳየት ብዬ እንጂ ለእኔ እንኳን በወቅቱ ብዙም ከባድ አልነበረም። ምክንያቱም የአስፓልቱም ስራ ተጀምሮ ስለነበር ብዙ አልተፈተንኩም። በርካታ የውጭ ዜጋዎች በየካፌውና በየሆቴሉ ይታያሉ። የተለያዩ አይነት ማዕድን ፍለጋ ለመመምጣታቸው ጥያቄም አያስፈልግም አገሩ ሻኪሶ አይደል። ሻኪሶ በገባሁ በሁለተኛው ቀን የአገሩ ተወላጅ ከሆነ ወዳጆችን ጋር ከከተማዋ ትንሽ ወጣ አልን። ከፍተኛ የማሽነሪ ድምጽ ይሰማል፤ የሻኪሶን ተራሮች በአይኔ እየቃኘሁ

አጠገቤ የነበረውን ወንድም «ያ ተራራ ወርቅ አለው?» አልኩት፤ እየሳቀ «ይጠፋዋል ብለህ ነው» አለኝ። የሚጮኸው ማሽንና የዶዘሮች ድምጽ የሚሰማው ከሚድርክ የወርቅ ማዕድን ማምረቻ ጣቢያ ነው። ወርቅ ፍለጋ ኤክስካባተሮች ተራራውን ሲጓጉጡ በርቀት ይታያሉ፤ ተራራውን ይገምሱታል፤ ተራራው ያብለጫልጫል።

በቤተ ክርስቲያን የነበረንን የጠዋት አገልግሎት ጨርሰን ግቢው ውስጥ ቆመን የተለያዩ ሰዎች እየመጡ ሲተዋወቁን ነበርና በመሀል አንድ ሰው ተዋውቆኝ ከአጠገባችን ትንሽ ራቅ እንዳለ ከእኔ ጋር ያለው ወንድም ስለዚህ ሰው ነገረኝ «ይህ አሁን የተዋወቀህ ሰው ብዙ የወርቅ ማሳ አለው» አለኝ።

«ብዙ የወርቅ ማሳ አለው» ተረት አይመስልም? ሻኪሶ ሰው የወርቅ ማሳ አለው። ከጎኔ የተቀመጠው ሰው በትንሽ የፌስታል ቁራጭ የያዛትን ከበድ ያለች ነገር ሰጠኝና «ምንድነች?» ስለው «ወደ አስራ ስምንት ግራም የሚገመት ወርቅ ነው አለ»። ድቅቅ ያለ ነው፤ «ያደለው በችላ የሚባለውንም ያገኛል» ይላሉ። ከተማዋ ገና ቀና ቀና እያለች እንደሆነች ታስታውቃለች። ወደ ሱቅ ጎራ ብዬ ልብስ ሰጠዬቅ አብሮኝ የነበረው ልጅ «አሁን እዚህም ሁሉ ነገር ጥብስ ነው ገንዘብ እንደሁ ሞልቷል» ብሎ ጎትቶኝ ወጣን። ገንዘብ ሞልቷል፤ ግን ከተማዋ ገንዘብ የሞላባት አትመስልም። ከእኔ ቀድሞ ከጥቂት ዓመት በፊት ወደ ሻኪሶ ያቀናው ዶክተር ሄኖክ በዚያ የነበረውን ወላኝ መንፈሳዊ ፍልሚያና ድል ሲገልጥ በነቃን ቁጥር ልናገኝ የሚገባንን ነገር እንድንቆጥርና ምን ያህል እንደተነዳንና የምድራችንን መሳብኘት እንዳዘገየን ገብቶን እንድንነሳ ያነሳናል።

የዶክተር ሄኖክ አገልግሎት በሻኪሶ

ጥር 2002 ዓ.ም

ወደ ጉጂ ዞን በሔድን ወቅት ግዜው አስቸጋሪ ነበር። በወቅቱ በወርቅ ምክንያት ጠብ ነበረና ሰዎች በግጭቱ ሞተዋል፤ ውጥረቱ ከፍተኛ ስለነበረ ምንም አይነት ድምጽ ማጉያ መጠቀም አትችሉም ተባልን። እግዚአብሔር ረዳንና ያለ ድምጽ ማጉያ ወደ አራት ሺህ ሰው አገለገልን። እግዚአብሔር አንድ ቃል ሰጠን ይኸውም «ምድሪቱ ተረግማለችና ፍሬዋን ለሌሎች ትሰጣለች» የሚል ነበር። ይህም ማለት የራሷ ሰው ሲቆፍራት ፍሬዋን አትሰጠውም ለሌላ ሰው ግን ትሰጣለች ማለት ነው። እኛም አንድ ነገር ማድረግ ጀመርን እርግማን አስከ አራት ትውልድ ስለሚሄድ ማጣራት ጀመርንና ሁለት ትውልድ ድረስ ዘልቀን የደረሰንበት መረጃ። ህዝቡ ጦረኛ ነው፤ የነሳ ግጭት በየግዜው ይነሳል፤ በተለያዩ ምክንያት ደም ይፈሳል። እውነትም መጽሐፍ ቅዱስ እንደሚነግረን እንደዚህ አይነት ሁኔታዎች ባሉበት ቦታ ሁሉ ረሀብ፤ ሰይፍ፤ ቸገፈር የመሳሰሉት ይገለጥባቸዋል፤ እነዚህ የድህነት አይነተኛ መገለጫዎች ናቸው።

በሻኪሶ ወርቅና የተለያዩ አይነት መእድን ይወጣል፤ ግን የረባ መንገድ የለም፤ ሌላው ቀርቶ ደህና ምግብ ቤት የለም፤ የሚታይ ነገር የለም፤ የረባ ቤት የለም አይታይም፤ እጥር ግን ጥብቅ ነው በግቢው ያሉ ቤቶች ግን ደሳሳ ናቸው። ሰዎችም በእጃቸው ጦር ይዘው ይሄዳሉ፤ ይህ ፍርሀትን ይጠቁማል። ሻኪሶ ሰዎች ገንዘብ ያገኛሉ ግን የረባ ነገር አይሰሩበትም፤ ጉበረት አያፈሩበትም ሌሎች ግን እየመጡ በመእድኑ ንግድ የተሸሻለን ኑሮ በሌሎች ከተሞች ይኖራሉ።

የንስሐ ጸሎት በሻኪሶ

ከሐሙስ ጀምሮ እስከ ቅዳሜ የሰማኒያ ዓመት በደል መናዘዝ ተጀመረ። በተለይ አሁኑ በእግዚአብሔር ፊት ድምጽ ያለው ክልብ የሆነ ንሰህ ነበር። ሰው ሁሉ በእግዚአብሔር ፊት ወደቀ። በዚህ ፕሮግራም ላይ ከወረዳው ካቢኔዎች ከግማሽ በላይ ተካፍለውበት ነበር።

አሁኑ ማታ ፕሮግራሙ ከማለቁ በፊት እግዚአብሔር አንድ ነገር አመለከተኝና እንዲህ አልኳቸው «አሁን የበረከቱን የመጀመሪያ ምልክት ትሰማላችሁ ነገር ግን

በዚያ እንዳታቆሙ ንሰህውን ወደ አካባቢው ከተሞች አስፉ» ብለናቸው ሰኞ ሻኪሶን ለቀን ወጣን። ሐሙስ ማታ ላይ የአካባቢው አብያተ ክርስቲያናት ሰብሳቢ የነበረ መጋቢ ብርሐኑ ላምብዬ የሚባል ወንድም በምሽት አራት ሰአት ላይ ደወለልኝ።

ድምጹ ቁርጥ ቁርጥ እያለ «ዶክተር ዶክተር» ይላል

አኔም ደንግጨፍ «ምን ሆነክ አልኩት?»

«ቃሉ እውነት ነው ቃሉ እውነት ነው» ይላል

ከዚያም በዚያ የሆነውን ነገር ነገረኝ

«ዛሬ ሁለት እንግዶች መጥተው ነበር፤ በወቅቱ የእርምያ ክልል ፕሬዚዳንት የነበሩት አቶ አባ ዳላ ገመዳ እና ሼክ አላሙዲን ነበሩ፤ እናም ሼክ አላሙዲን እንደ ልጅ አናገሩን ደግሞም እንዲህ አሉ?»

«የጉጂ ሕዝብ ሆይ እስከዛሬ የወርቁ በረከት ወደ እናንተ መጥቶ አያውቅም አሁን ግን ተመልሶ ይመጣል ስለዚህ 25 ሚሊዮን ብር ሰጥቻለሁ» አሉ ብሎ መሰከረልኝ።

ይህ ወንድም ከአራት ዓመት በኋላ ተገናኝተን ስላለው ለውጥ ሲያጫውተኝ «ዛሬ ሻኪሶ ያኔ እንዳየሁት አይደለችም ተቀይራለች ፎቆች መሰራት ጀምረዋል፤ ሰላምና መረጋጋት መጥቷል፤ ኮሌጆች ተከፍተዋል፤ መሰረተ ልማቶች እየተስፋፉ ነው፤ አስፓልት እየተሰራ ነው።» አለኝ እንቅፋት ሲነሳ ምድር ምርቷን ለተወላጆቿ ትሰጣለች።

የፍሬ በኩራት እንዳያታልለን መጠንቀቅ አለብን

ንስሃና እርቅ በአምበርቾ

ጥር 2000 ዓ.ም

ንስሃና እርቅ በተካሄደባቸው ቦታዎችና ከተሞች ፈጣን የሆኑ የፍሬ በኩራት ሲታዩ ወደ ቀጣይ የእርቅና ድንጋጾችን የማንሳት ተግባር መንቀሳቀስ እንደሚገባንና በምናየው የጅማሬ መከናወን መዘናጋት እንደሌለብን ዶክተር ሔኖክ የአንድ ወረዳን አስገራሚ የበረከት መንገድ በመተረክ ያሳስባል፡-

አንጋጫ በሚባለው የደቡብ ወረዳ ለሀክምና ዘመቻ ገባን እና ወረዳዋ "እጅግ የተረገመች ወረዳ ናት" ተብላለች አኛም በወቅቱ «ሰዉን አክመን ብቻ አንወጣም» ብለን ስንጸልይ ባጀትም ፈቃድም አገኘን። በሁኔታው ደስ አለን ምክንያቱም ፈቃድ አለ ባጀት አለ፤ ግን መጨረሻ ላይ ምንም መስራት አልተቻለም። ለበርካታ ቀናት ጸምና ጸሎት በወረዳው ተከራይ ምንም ለውጥ የለም። መጽም ባጀትና ፈቃድ ካለ ምን ይታሰባል? ለአኛ ግን እጅግ ፈታኝና አስቸጋሪ ሆነብን። ስለዚህ አሰራራችንን መቀየር ነበረብንና አንድ ነገር ለማድረግ ወሰንን። ያም ነገር ምንድነው ስለ ወረዳዋ ከተማ ትንሽ ማጥናትና ስለ እንቅፋት ድንጋጾች ማወቅ ነበር።

የአውሬዎቹ ዘመን

በእድሜ የቆዩ ሽማግሌዎችን አገኘናቸውና ማናገር ጀመርን ምናልባት የእንቅፋት ድንጋይ ይኖር ይሆን? አልን። አንዳንድ ድንጋይ ወደ ውስጥ የገባ ነውና መቆፈር፤ ታሪክ መጠየቅ፤ ምርመራ ያስፈልጋል።

እያናገርናቸው የነበሩ ሽማግሌዎቹ ሲያወሩ በ 20 ደቂቃ ስድስት ጊዜ የምሬት ቃል ይናገሩ ነበር። አሁንም አሁንም «የአውሬዎቹ ዘመን» የሚል ቃል ይጠቀማሉ፤ ወዲያው ችግሩ ገባንና ስለ አውሬዎቹ ጠየቅናቸው። አውሬዎቹም ባለፉት የአገዛዝ ዘመናት ወረዳዋን ያስተዳደሩት ባለስልጣናት ነበሩ። በአካባቢው ነዋሪ ሰው ሁሉ ላይ የነበረ ምሬት ነው። ምሬቱ የመነጨው ከሌላ አካባቢ በመጡና በስልጣን ላይ የነበሩት ሰዎች በሕዝቡ ላይ ያደረጉት ግፍ ከፍተኛ በመሆኑ ነው። አሁን ድንጋዩን

አገኘነው። ድንጋዩ ይቅርታ ካለማድረግ የመጣ ምሬት ነው፤ ምሬት ደግሞ ልማትን ያርቃል። ድንጋዩን ስለገኘናቸው ቀጥሎ እንቅፋቱን የምናነሳበትን መንገድ ማሰብ ጀመርንና በቀደመው ዘመን ገዢ የነበሩ አሁን በሕይወት የሌሉ ሰዎችን ልጆችና የልጅ ልጆች ማፈላለግ ጀመርን እግዚአብሔር ረዳንና ሶስት ሰዎችን አገኘን። አንዱ ያገኘሁት ወንድም መጋቢ ነው፤ ቅድም አያቱ በዚያ ባለስልጣን ነበሩ፤ ሳገኘው ከሰላምታ ቀጥሎ አንድ ጥያቄ አቀረብኩለት።

«የእያቶችህንና የአባቶችህን ኃጢያት በብዙ ሺህ ሕዝብ ፊት ለመናዘዝ ፈቃደኛ ነህ?» አልኩት

እርሱም

«ለዝ ዓመት የተሸከምኩትን እርግማንማ እንዴት አልናዘዝ።»

አለኝ፤

ይህ ወንድም ጌታን ካገኘ ዘ ዓመቱ ነበረ። ጌታን ካገኘ ጀምሮ ይህ ጉዳይ ሲከነከነው አንደኛረ በመግለፅ ይቅርታ ለመጠየቅ ፈቃደኛ ሆነ። ሌሎቹም ፈቃደኛ ሆኑ። ከእነዚህ ዝግጅቶች በኋላ ሀዘቡንና የከተማውን ሽማግሌዎች የምናገኝበትን አንድ ፕሮግራም ስናሰብ እግዚአብሔር ሁኔታዎችን እመቻቸልን፤ በዚያ ሰፍራ አንድ በየዓመቱ የሚደረግ የጸሎት ፕሮግራም አለ፤ ለአኛም በዚያ በሚደረገው የተራራ ላይ ጸሎት ፕሮግራም በአንዱ ቀን የአንድ ሰዓት ግዜ ፈቀዱልንና የንሰህና የዕርቅ ጊዜ አደረግን።¹⁰

ተራራው ላይ እነዚህን የነፍጠኛ ልጆች ይዘን ቆምን፤ አባቶቻቸው በግብር ያስጨነቁትን፤ ባሪያ ያደረጉትን ሁሉ በፊታቸው አነሱ፤ ያልተነገረ በደል የለም፤ ቁስል ተከፈተ ቁስል ተሸፋፍኖ ፈውስ አይመጣም። የሀክምና አይነት ይመስል ነበር፤ በሀክምና ቁስል ከፍተን የሞተና ያልሞተ ሌል እስኪላይ ድረስ መግሉን እንጠርጋለን፤ ልክ እንደዚያ የተሰበሰቡ ሰዎች እስኪያመን ድረስ በደል ተዘረዘረ። ምክንያቱም

¹⁰ የዚያ የጸሎት ፕሮግራም ዋና አስተባባሪና «የአምበርቾ አንተርናሽናል ፕሪየር ኤንድ ሚሽን ሙሽመንት» መስራችና ዳይሬክተር የሆነው ዶ/ር ደስታ ላንገና የዚህን መጽሐፍ ረቂቅ በገመገመ ወቅት በስፋራው ስለነበረው ፕሮግራም ነግሮኛል)

ቁስል ከውስጥ ወደ ውጭ ነው የሚፈጠረው። የተሰራ ግፍ ሁሉ አንድ በአንድ ተነገረ።

ኢየሱስ ጴጥሮስን ከካደው በኋላ በሦስተኛው ቀን ሲያገኘው "ያለፈውን አታንሳው ተወው" አላለውም፤ ቁስሉን መክፈት ስለነበረበት አንድ ጥያቄ ጠየቀው «ትወደኛለህ?» አንዴ ብቻ ሳይሆን ደጋግሞ ጠየቀው፤ «ትወደኛለህ?» ሶስት ጊዜ እስከሚያፍርና «አንተ ታውቃለህ» እስከሚል ቁስሉን ከፈተው ሊያሳፍረው ሳይሆን ሊፈውሰው ነው።

አንድ በሳይኮሎጂ የማይመከር ነገር አለ "የበደለህን ሰው ትወደኛለህ? አትበለው" ይባላል። ከባድ ቁስል መንካት ነው። ግን ግድ ነው። ከዚያ በኋላ ግን ለካደ ሰው የማይሰጥ ሀላፊነት ሰጠው። በጎኹን፣ ጠቦቶኹን፣ ግልገሎኹን አደራ ብሎ ሰጠው።

በዚህ ወረዳም ቁስል ተከፈተ፤ እነዚያ የአያቶቻቸውን በደል እየዘረዘሩ ሲናገሩ የአያቶቻቸውን በደል ለመናዘዝ የቆሙት አፈር አራሳቸው ላይ ነሰገሰው ነበር። ሀያ ሺህ ሰው በአንዴ አለቀሰ፤ ለሀያ ደቂቃ ያክል መድረኩን የሚመራ አልነበረም፤ ቁስል መፍረጥ ጀመረ፤ ያ ሁሉ ሰው ሲያለቅስ ምሬት በእምባ ወጣ፤ መጋቢው የአያቶቹን በደል ሲናዘዝ በዚህ እርግማን ምክንያት በቤታችን ከጋምሳ ዓመት የሚዘል ሰው የለም፤ ትዳር አይጸናም፤ ጭንገፋና በርካታ ችግር አለ ብሎ በየጊዜው የተፈጠሩባቸውን ችግሮች በመዘርዘር ለአኛም ቤት ምህረት ያስፈልገናልና ማሩን ይል ነበር።

ከእርቅ በኋላ

በዚያ ከተደረገው የእርቅ ፕሮግራም በኋላ ስለነበረው አስገራሚ ውጤትና የበኩራት ፍሬ ዶክተር ሄኖክ ይናገራል፡-

የእንቅፋት ድንጋይን ካስወገድንበት የእርቅ ፕሮግራም በኋላ እኛ ወደ ጀመርነው ፕሮጀክታችን ተመለስን፤ የሚያስገርመው ያ አስቸግሮን የነበረ ፕሮጀክት በአስገራሚ ፍጥነት ተሳካልገና በ40 ቀን ውስጥ ፈጸምን። ደግሞም በእቅዳችን ውስጥ ያልነበረ የማናውቀው ሌላ ፈንድ አገኘንና ወደ 20 የውሃ ጉድጓድ አስቆፈርን። ወዲያው ደግሞ የተባበሩት መንግስታት ኢትዮጵያ ውስጥ ሊሰራ የሚፈልገውን አንድ ፕሮጀክት ለመንግስት እንዳሳወቀ ለዚያ ወረዳ የመጀመሪያውን ፕሮጀክት ሰራ።

እግዚአብሔር ፊቱን መልሶላቸዋልና ወረዳዋ በደቡብ ካሉ ወረዳዎች በዚያው አመት በልማት አንደኛ ተብላ ተሸለመች። ከተማዋ ተቀየረች፤ ቀድሞ ብዙ የማያወጣ መሬት ውድ ሆነ። በረከት በሰዎች ሁሉ ላይ መጣ። ከዚህ በኩራት ፍሬ በኋላ ግን ሌሎችን የእንቅፋት ድንጋጾች ለማንሳት የሚደረገውን እንቅስቃሴ በሰፋት አልቀጠሉበትም፤ በዚያው በመጀመሪያው ደረጃ ቀረ፤ በረከታቸውም እንደዚያው ቀርቶባቸዋል።

እርቅ ከምንኖርበት አካባቢ፣ ከከተማ፣ ከቀበሌና ከጎጥ ጋር

የተሰጡን አገልግሎቶች

«ነገር ግን የሆነው ሁሉ፣ በክርስቶስ ክራሱ ጋር ካስታረቀን የማስታረቅም አገልግሎት ከሰጠን፣ ከእግዚአብሔር ነው፤ እግዚአብሔር በክርስቶስ ሆኖ ዓለሙን ከራሱ ጋር ያስታርቅ ነበርና፤ በደላቸውን አይቆጥርባቸውም ነበር፤ በእኛም የማስታረቅ ቃል አኖረ።» 2ኛ ቆሮንቶስ 5:18-19

ዶክተር ሄኖክ ስለ እርቅ እንዲህ ይናገራል፡-

ይህ የቆሮንቶስ ቃል የሚያሳየን በመጀመሪያ እርቅ ወደ ላይ ከሰማይ አባታችን ጋር ሲሆን፤ ቀጥሎ ደግሞ እርቅ ወደ ጎን ማለትም ከሰው ልጆች ጋር እንደሆነ ያመለክታል። ከሰው ጋር የምናደርገው እርቅ ከግለሰብ ወይም ከሕዝብ ወይም ደግሞ ከከተማ (ከአካባቢ) ወይም ከአገር ሊሆን ይችላል። ከዚህ በመቀጠል የተወሰኑ ምሳሌዎችን እንመለከታለን።

እግዚአብሔር በክርስቶስ ኢየሱስ በኩል የሰጠን ሶስት ነገሮች አሉ እነዚያም

- 1ኛ የማስታረቅ አገልግሎት
- 2ኛ የማስታረቅ ቃል
- 3ኛ የዕርቅ መልእክተኞች (አምባሳደሮች) አደረገን። የመስቀሉ አጠቃላይ ትርጓሜ እርቅ ወደ ላይ እርቅ ወደ ጎን ያልነው ነው።

መጽሐፍ ቅዱስ ኢየሱስ አይሁድና አህዛብን አንድ አደረገ ሲል በስጋ ቀላቀለ ማለት ሳይሆን በመካከል ያለውን ግድግዳ አፍርሶ አንድ አደረጋቸው ማለት ነው።

እንግዲህ የተሰጠንን ስልጣን ለመጠቀም ከጎሰኝነት፣ ከዘረኝነት፣ ከብሔረተኝነት ጸድተን በእርቅና በፍቅር በሰላም ከተሞላን የምንገባለው ይነቀላል የምንተክለው ይተከላል፤ ያለዚህ ግን አንዳች ማድረግ አይቻለንም፡፡

ለከተማ ለመጸለይ እርቅ ግድ ነው

«በእርስዎ ሰላም ሰላም ይሆንላችኋልና ወደ እርስዎ ላስማረከኋችሁ ከተማ ሰላምን ፈልጉ፤ ስለ እርስዎም ወደ እግዚአብሔር ጸልዩ።» ኤርሚያስ 29፡7

ይህ ሕዝብ በምርኮና በጭንቅ የገባበትን ከተማ ለመውደድ ይቸገራል ምክንያቱም በግድ ከአገሩ መጥቶ በግድ እየኖረበት ነው፡፡ ባህሉን፣ ሀብቱን፣ ልማዱን፣ ርስቱን፣ ጎረቤቱን ሁሉ አጥቷል፤ ከዚህ የተነሳ ከከተማዋ ጋር ጠበኛ ለመሆኑ ምክንያት መጠየቅ ላያስፈልግ ይችላል፡፡ እግዚአብሔር ሰባ ዓመት ገና ትኖሩባታላችሁ ሲላቸው ሊያምኑት አልፈቀዱም ውስጣቸው በጥላቻ ተይዟል፤ የራሳቸውን ነቢያት እያዘጋጁ ነጻ እንደሚወጡ በማወጅ ከተማዋን ለቀው እንደሚሄዱ በማሰብ ላይ ስለሚገኙ ስለ ከተማዋ ጥላቻ አላቸው፡፡ ህዝቡ ለከተማዋ እንዳይጸልይ የሚያደርጉ ምክንያቶችን መዘርዘር ይቻላል፡፡

እርቅ ከደሃ ሕዝባችን ጋር

በከተሞች ላይ ያለውን የእንቅፋት ድንጋይ ለማንሳትና ከከተሞች ጋር ለመታረቅ አንዱ መንገድ በከተማ ያሉትን ድሆች መጎብኘትና ቸርነት ማድረግ ነው፡፡ መጽሐፍ ቅዱስ ስለ ደህ ጉዳይ በርካታ ጥቅስ አለው፡፡ ነገር ግን ያንን ሁሉ ባንደረድርም ዋናውን ለእንቅፋት ድንጋይ ምክንያት የሆነውን ነገር ማወቅ ከከተማ ጋር ለመታረቅ ትልቅ መንገድ ነው፡፡ እግዚአብሔር በማያደምጠውና በማይመልሰው ጸም ለተጠመዱ እግዚአብሔር የተናገረውን አንድ አውነት ከደሆች ጋር ቁርኝቱ ከፍተኛ ነው፡፡

«እንግዲህ እኔ የመረጥሁት ጸም፤ የጭቂናን ሰንሰለት እንድትበጥሱ፤ የቀንበርን ገመድ እንድትፈቱ፤ የተጨቁኑትን ነጻ እንድታወጡ፤ ቀንበርን ሁሉ እንድትሰብሩ አይደለምን? ምግብህን ለተራብ እንድታካፍለው፤ ተንከራታቹን ድኻ ወደ ቤትህ እንድታስገባው፤ የተራቁትን ስታይ እንድታለብሰው፤

የሥጋ ዘመድህንም ፊት እንዳትነሳው አይደለምን? ይህ ከሆነ ብርሃንህ እንደ ንጋት ጮራ ይፈነጥቃል፤ ፈውስህ ፈጥኖ ይደርሳል፤ ጽድቅህ ቀድሞህ ይሄዳል፤ የእግዚአብሔር ክብር ደጀን ይሆንልሃል፡፡ የዚያን ጊዜ ትጣራለህ፤ እግዚአብሔርም ይመልስልሃል፤ ለርዳታ ትጮኻለህ፤ እርሱም፤ አለሁልህ ይልሃል፡፡ የጭቂና ቀንበር፤ የክፋትን ንግግርና ጣት መቀሰርን ከአንተ ብታርቅ፤ ለተራብው ብትራራለት፤ የተገፋት እንዲጠግቡ ብታደርግ፤ ብርሃንህ በጨለማ ያበራል፤ ሌሊትህም እንደ ቀትር ፀሐይ ይሆናል፡፡

እግዚአብሔር ሁልጊዜ ይመራሃል፤ ፀሐይ ባቃጠለው ምድር ፍላጎትህን ያሟላል፤ አጥንትህን ያበረታል፤ በውሃ እንደ ረካ የአትክልት ቦታ፤ እንደማይቋርጥም ምንጭ ትሆናለህ፡፡ ወገኖችህ የቀድሞ ፍርስራሾችን መልሰው ይሠራሉ፤ የጥንቱንም መሠረት ያቆማሉ፤ አንተም፤ የተናዱ ቅጥሮችን አዳሽ፤ ባለ አውራ መንገድ ከተሞችን ጠጋኝ ትባላለህ፡፡» ኢሳይያስ 58፡5-12

የከተሞች የእንቅፋት ድንጋይ እንዲነሳና የፈራረሱ ነገሮች እንዲጠገኑ፤ ፀሐይ ያቃጠለው ምድረ በዳ ደስ የሚያሰኝ እንዲሆን ለድሆች መራራት ቁልፍ ነገር ነው፡፡ በአጠቃላይ እግዚአብሔር ምድርን እንዲባርክ ለሚደረግ ጸሎት ምላሽ ለመስጠት አራት አደራዎችን ለሕዝቡ ሰጥቷል፡፡ እነዚህን በቀጣይ እናያቸዋለን፡፡

አራቱ የእግዚአብሔር አደራዎች

ዶክተር ሄኖክ እርግማን ስለሚያመጡ ወሳኝ የእንቅፋት ድንጋጾች የሚከተለውን ያሳስባል፡

እግዚአብሔር ለሕዝቡ ወሳኝ የሆነ የበረከትን መንገድ ነግሯቸው ነበር ይህ መንገድ ካልተረጎመና ተግባር ላይ ካልዋለ በረከት በከተማና በአገር ላይ እንደማይሆን በተቃራኒው እርግማን እንደሚመጣ በቃሉ አበክሮ አሳስቧቸዋል፡፡

በየሦስተኛው ዓመት መጨረሻ በዚያ ዓመት የፍሬህን አሥራት ሁሉ አምጥተህ በአገርህ ደጅ ውስጥ ታኖረዋለህ «ሌዋዊው»፤ ከአንተ ጋር ከፍልና

ርስት የለውምና፡ በአገርህም ደጅ ያለ መጽተኛ ድህ አደግም መበለትም መጥተው ይበላሉ ይጠግባሉም ይኸውም አምላክህ እግዚአብሔር በምታደርገው በእጅህ ሥራ ሁሉ ይባርክህ ዘንድ ነው።»

ዘዳግም 14:28-29

እነዚህ የእግዚአብሔር አደራዎች የተሰጡት በቅደም ተከተል ነው

1 ሌዋዊ :- የሌዋውያን መቸገርና ረሐብ በአገር ላይ የሚያመጡት እርግማን ከፍተኛ ነው። በዚህ ጉዳይ ላይ ልናስብበትና ልንመለስ ግድ ነው። ያለዚያ የእግዚአብሔር ፍርድና የእንቅፋት ድንጋይ ከአገር ላይ አይርቅም። ከዚያም በመቀጠል

2 መጽተኛን

3 ድህንና

4 መበለትን እንድናስብ ግድ ተብሏል እንዚህን ባልታረቅንበትና ባልጎበኘንበት አካሄድ ከተሞቻችን ይባረካሉ፤ እርሻዎቻችን ያፈራሉ፤ ፋብሪካዎቻችን፤ ንግዶቻችን ወዘተ የተሳኩ ይሆናሉ ብሎ ማሰብ ተላላነት ነው። ከተሞቻችን እንዲታረቁን በውስጣቸው ላሉት እነዚህ የእግዚአብሔር አደራዎች የተገባቸውን ሁሉ ማድረግ ይገባናል። እንደየ ቅደም ተከተላቸው በተለይ ሌዊን በማስቀደም እስኪጠግቡ ሊበሉና የሚያፈልጋቸውን ሊያገኙ ይገባል። ከነዚህ ነገሮች በኋላ ቃሉ እንዲህ ይላል፡-

«በአምላክህ በእግዚአብሔር ፊት እንዲህ በል። የተቀደሰውን ነገር ከቤቴ ወስጄ ለሌዋዊው ለመጽተኛውም ለድህ አደጉም ለመበለቲቱም እንዳዘዝኸኝ ትእዛዝ ሁሉ ሰጥቼአለሁ ትእዛዝህን ምንም አላፈረስሁም፤ አልረሳሁምም በጎዘኔ ጊዜ እኔ ከእርሱ አልበላሁም፤ ለርኩስነቴም ከእርሱ አላወጣሁም፤ ከእርሱም አንዳች ለሞተ ሰው አልሰጠሁም የአምላኬንም የእግዚአብሔርን ቃል ሰምቼአለሁ፤ ያዘዝኸኝንም ሁሉ አድርጌአለሁ። ከቅዱስ ማደሪያህ ከሰማይ ጐብኝ፤ ሕዝብህንም እስራኤልን ለአባቶቻችን እንደ ማልህላቸው የሰጠኸኝንም ወተትና ማር የምታፈስሰውን አገር ባርክ። ዘዳግም 26:13-15

እስራኤል አገሬን ባርክልኝ ብሎ የሚጠይቀው ለሌዋዊና ለድህ ለመጽተኛና ለመበለት የሚያስፈልጋቸውን ከሰጠ በኋላ ነበር።

ስለዚህ የአገርን በረከት ለመጠየቅ የሌዊና የድሆች አደራ ወሳኝ ናቸው። በዚህ ነገር በመተላለፍ የመጡበንን የእንቅፋት ድንጋጾች ለማንሳት እስኪጠግቡ ልናስባቸው ለበደልናቸውም በደል የንስህ ፍሬ ልናደርግ ይገባናል። ያኔ ከከተማ ጋር እርቅ ይሆናል።

በእገራችን በኢትዮጵያ በተለይ በሌዋውያን ላይ ያለፈው መከራና ስቃይ፤ የልጆቻቸው ዋይታ፤ የትዳር አጋርቻቸው እምባ በትክክል ትልቅ የእንቅፋት ድንጋይ ለመሆኑ ምንም ማስረጃ አያስፈልግም። ለሌዋውያን ስደትና መከራ ተጠያቂ ማን ነው? በተለይ በመሪነትና በወሳኝ ስብሰባዎችና የኮሚቴ ስፍራ ተቀምጦን የነበርንና የተቀመጥን በማወቅም ባለማወቅም በሌዋውያን ላይ ላደረግነው ግፍና ስህተት ቤተሰባችንንና ትውልዳችንን አልፎም አገርን ለእርግማንና ለእንቅፋት ድንጋይ ዳርገናልና ንስሃና የንስሐ ፍሬ ልናደርግ ግድ ነው። ግድ ነው። ያለዚያ ድንጋዩ በቤተሰባችን፤ በልጆቻችንና በልጅ ልጆቻችን ላይ ይቀጥላል። ሌላው የእንቅፋት ድንጋይን ለማንሳት እስፈላጊው ነገር ለከተማ መልካምን መፈለግ ነው። ለከተማ መልካምን መፈለግ ማለት ምን ማለት ነው?

ለከተማ መጸለይ፤ ሰላምንና መልካምን መፈለግ

«በእርስዋ ሰላም ሰላም ይሆንላችኋልና ወደ እርስዋ ላስማርክኋችሁ ከተማ ሰላምን ፈልጉ፤ ስለ እርስዋም ወደ እግዚአብሔር ጸልዩ።» ኤርሚያስ 29:7

ዶክተር ሄኖክ ለከተሞች ስለሚኖረን ኃላፊነት ሁለት ወሳኝ ነገሮችን ያነሳሉ፡-

ለከተማችን በረከት ከፈለግን በዚህ ጥቅስ መሰረት ሁለት ነገር እንመለከታለን። አንዱ መጸለይ ሲሆን ሁለተኛው መልካምነትን መፈለግ ነው። መፀለይ ሁል ጊዜ ቀላል ባይሆንም በምንኖርበት ከተማ ሰላም እንዲሆንልን መንገዱ መፀለይ እንደሆነ ያመለክተናል።

እግዚአብሔር ለከተማ መልካምን ፈልጉ ብሏል ይህ ማለት በከተማ ውስጥ ላሉ ነገዶች ሁሉ ከየትም አገር ለመጣው፤ እግዚአብሔርን ለሚፈራው ለማይፈራው፤

ለባቢሎናዊው፣ ለህንዳ፣ ለግሪኩ ለኦሮሞው ለአማራው ለጉራጌው፣ ለትግሬው..... መልካምን በመመኘት ብልጽግናን በመፈለግ በመባረክ ጸልዩለት አለዚያ ጥላቻ የደም እርግማንን ያመጣል፡፡

ጸክተር ሄኖክ የጎንደር ዩኒቨርሲቲ የአንድ ዓመት በራውን እንደጨረሰ ወደ ጀርመን ለመሄድ ሲወሰን የጀርመንን ቋንቋ አጠናለሁ፤ የጀርመንን ሕዝብ በታማኝነት አገለግላለሁ ብሎ በልቡ ወስኗል፡፡ እንዳሰበውም የጀርመን ቆይታው በጣም መልካምና ደስ የሚያሰኝ ነበር፡፡

በጀርመን አገር የሚገኙ ትውልድ ኢትዮጵያውያንን የማገልገል እድሉ የነበረው ጸክተር ሄኖክ እግዚአብሔር በሰጠው ተልእኮ የጥላቻንና የእርግማንን የቀመኝነትን አስተሳሰብ ማስወገድ ዋናው ትኩረቱ ነበር፡፡ ታዲያ በተጋበዘበት ቤተክርስቲያን የነበረውን የአገልግሎት ቆይታና ገጠመኝ እንዲህ ይተርክልናል፡-

ናዚ ጀርመኖችን ትወዳቸዋለህ?

ለሰዎች ሊኖረን ስለሚገባው የቀና አስተሳሰብና ፍቅር በከፍተኛ የውስጥ መሰጠት አሰብክ ነበር፡፡ በተለይ በወቅቱ አንዳንድ ጀርመኖች ለሌላው አገር ዜጋ ያላቸው ንቀት ከፍተኛ ከመሆኑ የተነሳ እዚያ በሚኖሩ በኢትዮጵያኑ ዘንድም በጀርመኖች ላይ ጥላቻ መንገሱ በግልጥ የሚታይ ነበር፡፡ እግዚአብሔር የሰውን ልጆች ያለ አንዳች ቅድመ ሁኔታ እንድንወዳቸው ይፈልጋል፡፡ ከፋ ቢሆኑ ደግ፣ ነጭ ቢሆኑ ጥቁር፣ ዘመድ ቢሆኑ ባዳ፣ መውደድ እንጂ ጥላቻ አልተፈቀደልንም እያልኩ የእግዚአብሔርን ፈቃድ አሰብክ ነበር፡፡

ሰዎች በጥላቻ ስለሚመጣባቸው መርገም፣ ጥላቻ በረከትን እንዴት እንደሚይዝ፣ የትምህርቱ ክፍል ነበር.....ሰዎችን ሁሉ የመውደድ መንፈስ በእርግጥም በጉባኤያችን ላይ ይፈሰስ ነበር፡፡ ጀርመኖችን ውደዱዋቸው፣ ባርኩዋቸው፣ ጸልዩላቸው፣ በረከት ወደ እናንተ ይመጣል አልኳቸው፡፡ እርስ በእርሳችን መዋደድ እንደሚገባን እምነን፣ ሰውን ሁሉ መውደድ እንዲበዛልን ጸልየን በእንባና በታላቅ የይቅር መባባል መንፈስ ታጥቀን ጉባኤያችን በልዩ የፍቅር መንፈስ ታንጾ ተበተንን፡፡

ቀኝን ለመታኝ ግራዬን ሰጠሁት

በታላቅ ሐሴትና ደስታ ከቤተክርስቲያናችን ወጥተን ስለነበረን አስገራሚ የእግዚአብሔር መገኘት እያወራን ከአምስት ወገኖች ጋር ሆነን በሰፊው የጀርመን ነዳና ከምዕራብ በርሊን ወደ ምስራቅ በርሊን ጉዞ ላይ ሳለን ሰይጣን ከዚህ በረከት ሊያወጣን ስለፈለገ ከፊታችን አስደንጋጭ ከስተትን ያዘለ ነገር ሆነ፡፡

የሰማይ ሰባሪ የሚያካክሉ የሂትለር ደጋፊ የሆኑ ጀርመኖች በማያፈናፍን ሁኔታ ከፊታችን ተጋረጡ፡፡ እነዚህ አዳዲስ የሂትለር ደጋፊ የጀርመን ተወላጆች «ኒዮ ናዚ» ይባላሉ፤ ጸጉራቸው ረጃጅም ነው፣ ልብሳቸው የተቀዳደደ ነው፡፡ መቼም ሰባኪ ፈተናው ብዙ ነው፤ እኔ በሰበኩት የምፈተንበት ጊዜ ነበር ለካ፤ ታዲያ እነዚያ ጀርመኖቹን በጀርመንኛ አንድ ንግግር ተናገሩና የመጀመሪያውን በረከት ለእኔ ሆነ፤ እናም ከግዙፎቹ ጀርመኖች የተሰነዘረ ቡጢ የቀኝ ጉንጩ ላይ አረፈ፤ ከዚያም ተሽከርክሮ ቀኝህን ለሚመታህ ግራህን ስጥ የሚለውንም ቃል ወዲያው ፈጸምኩት፤ ነገር ግን ወድጄ ሳይሆን ያረፈብኝ ምት ስላሸከረከረኝ ነበረ፡፡ ቃሉን ሰፈጽም ርጩ አመለጥኩ፡፡ አጠገቤ የነበሩት ወገኖች ከጉዳዩ አምልጠዋል፤ ከዚያም አስፓልቱን ተሻግረን ታከሲ ይዘን ስንሄድ ድምጽ ወደ ውስጤ መጣ «አሁንስ ጀርመኖችን ትወዳቸዋለህ? ከተማዋን ትባርካለህ?» የሚል ነበር፡፡ በጣም ተፈተንኩ፣ በጣም ተቸገርኩ፣ ሌሊቱን ታገልኩ፣ ከዚያም ጠዋት ላይ «እግዚአብሔር ሆይ አልችልም» አልኩኝ፡፡ አቃተኝ፡፡

«ጌታ ሆይ ካልረዳሽኝ አልችልም» ብዬ ጸለይኩ፤ ከዚያም የሚረዳ መንፈስ በላዬ መጣ ጌታ ረዳኝና በሚቀጥለው ቀን ፀሐይ ሳትጠልቅ ባርኬያቸው መጸለይ ጀመርኩ፡፡ ከዚያ ወደድኳቸው፡፡ ይህንን ስናገር ቀላል እንዳልሆነ አውቃለሁ ግን በጌታ ፊት ስንወስንና እንዲረዳን ስንማጸነው፤ እግዚአብሔር ሲረዳ ይቻላል፡፡

የፍቅር ፍሬ

ለጥቂት ቀናት ምግብ መብላት አቅቶኝ ፈሳሽ ብቻ ነበር የምወስደው፤ እርሱም ዳነና ከዚያም በቀጣዩ ጊዜ ኤርሚያስ 29:7ን (በእርስዋ ሰላም ሰላም ይሆንላችኋልና ወደ እርስዋ ላስማረክኋችሁ ከተማ ሰላምን ፈልጉ፤ ስለ እርስዎም ወደ እግዚአብሔር ጸልዩ፡፡) የሚለውን ቃል ሰይጣን በጣም እንደጠላው ገባኝና አሁን የበለጠ ሰይጣንን መበቀልና ሰዎችን መባረክ ቀጠልኩ፡፡ በሚቀጥለው ወቅት ወደ

ቴክ ሪፐብሊክ ሄድኩኝ። በዚያም ኢትዮጵያውያንን አግኝቼ ቃሉን አካፈልኳቸው እነዚህን የቴክን ሰዎች ባርኩዋቸው፤ በረከታችሁ ከሕዝቡ ጋር ተቆራኝቷል አልኳቸው፤ በጣም ደስ ብሎን መጸለይ ጀመርን፤ አንዲት እህትም ራዕይ አየችና ነገረችን «ዓለም በሰንሰለት ታስራለች አሁን ግን ይቅር ብለን ስንጸልይ ሰንሰለቱ ሲፈታ አያለሁ» አለችን በጣም ደስ ብሎን ከጸሎት ወጣን።

ከመካከላችን አንድ ቴድሮስ የሚባል ወንድም በጣም ቃሉ ገብቶት በታላቅ ደስታ ወደ ቤቱ ለመሔድ ባቡር ተሳፈረ፤ የሚገርመው ወዲያውኑ የኒዎ ናዚዎቹ ዋና የሆነ በጣም ግዙፍ ሰው ወደርሱ ያለርህራሔ ሊመታው ሲመጣ ቴድሮስ በቋንቋቸው «እኛ አሁን እናንተን ስለመውደድ እየተማርንና እየጸለይንላችሁ ነበር» ሲለው ከዚያ ሰውየው ደንግጦ ቆመ፤ ቴድሮስም ስለ ኢየሱስ ፍቅር ነገረው፤ መውረጃው በታ ሲደርስ ሰውየው አብሮት ወርዶ ተንበርክኮ ጌታን ተቀበለ። ቴድሮስ የበረከቱን ፍሬ አገኘ እኔ ደግሞ ትንሽ የሚያስታግስ ነገር አገኘሁ።

ፍቅር የኃይለኞችን ኃይል ይገዛል፤ ክፉዎችን በደግነት ይሞላል፤ ትዕቢተኞችን ትሁት ያደርጋል፤ ፍቅር የማያሸንፈው ምንም ነገር የለም። እነዚያን ሰዎች ትወዳቸዋለህ? ያን ሰው ትወደዋለህ?? ትባርክዋለህ? ደክተር ሄኖክ በአዋሳ ከተማ በተደረገ ኮንፈረንስ ላይ ለተሰበሰቡት የሐዋሳ ቅዱሳን ከአስራ ሶስት ዓመት የአገር ውስጥ የአገልግሎት ቆይታ በኋላ ሲያገለግል ነበር ይህንን የተናገረው፡-

ወደ ደቡብ የመጣነውና «ይቅር በሉ» ለማለት የደፈርነው ይቅር ማለት እንዴት ለተበደሉ በረከት እንደሆነ ስለገባን እንጂ ለአስራ ሶስት አመት በወለጋ፤ በሱርማ፤ በምዕራብ እና በተለያዩ አገሮች እየተዘዋወርን «የሰሜኑን ንቀትና የስድብ ንግግር ይቅር በሉን?» እያልን ነበር። እኛ ኃጥያታችን ብዙ ነው፤ እኛ ሰሜኖች በድርቀት ኖረናል ደቡቦች በልምላሜ ኖራችኋል። አሁን ግን ይቅር የሚል እንዴት እንደሚጠቀም በተለይ ከጉጂ ዞን ከቫኪቮ ያየነው በረከት አነሳሳን።

ነፍጠኛ የሆኑ አባቶቻችን እናንተን በድለዋል፤ ምርታችሁን ወደን እናንተን ጠልተናል፤ አባትና እናቶቼ ያደረጉትን በውል ባላውቅም ስለ ሰሜኑ ህዝብ በደል ግን ከአስራ ሶስት ዓመት በላይ እየተሰቃየሁ ነው፤ ምድራችንም ለረጅም ዓመት ተሰቃይታለች፤ ብትወዱ ምህረት እንድታደርጉልን አለምናለሁ? ይህንን አገልግሎት ማገልገል የጀመርኩት በደርግ ጊዜ ነው።

ደክተር ሄኖክ የሰሜኑን በደል በመናገር አፈር በጭንቅላቱ ላይ ነስንሶ ይህንን በደል ይናዘዝ ነበር። ይህ የእንቅፋት ድንጋይ የማንሳት ነብዛው በሄደባቸው በታዎች ሁሉ ለበርካታ ዓመታት የሚያደርገው በእምባ የሆነ ልማዱ ነው። እግዚአብሔር ምድርን ሲወድድ ሰውን ይሰጣል።

«ወደ አምላኬ ወደ እግዚአብሔር እንዲህ ብዬ ጸለይሁ፤ ተናዘዝሁም፤ ከሚወዱህና ትእዛዝህን ከሚፈጽሙ ሁሉ ጋር የፍቅር ቃል ኪዳንህን የምትጠብቅ፤ ታላቅና የተፈራህ አምላክ ጌታ ሆይ፤ እኛ ንጢአት ሠርተናል፤ በድለናልም፤ ክፋትን አድርገናል፤ ዐምፀናልም፤ ከትእዛዝህና ከሕግህ ዘወር ብለናል። ለንጉሦቻችን፤ ለልዑሎቻችንና ለአባቶቻችን እንዲሁም ለምድሪቱ ሕዝብ ሁሉ በአንተ ስም የተናገሩትን አገልጋዮችህን ነቢያትን አልሰማንም።

ጌታ ሆይ፤ አንተ ጻድቅ ነህ፤ ነገር ግን ለአንተ ታማኞች ባለመሆናችን እኛን በበተንሀባቸው አገሮች ሁሉ የምንገኝ የይሁዳ ሰዎች፤ የኢየሩሳሌምና የመላው እስራኤል ሕዝብ፤ በሩቅም ሆነ በቅርብ ያለን በዚህ ቀን በገፍረት ተከናንበናል። እግዚአብሔር ሆይ፤ እኛና ንጉሦቻችን፤ ልዑሎቻችንና አባቶቻችን በአንተ ላይ ንጢአት ስለ ሠራን በገፍረት ተከናንበናል።» ዳንኤል 9:4-8

ስለ ምድራቸው የሚደረገውን የነብዛ ጸሎት በእምባ በታጀበ መንፈስ በእግዚአብሔር ፊት በጉባኤው ውስጥ ያሉ የሰሜን ተወላጆች ሁሉ ይናዘዙ ነበር። ከአማራና ከትግሬ በቀር ሌሎች ብሔሮችን የሚወክሉ በጉባኤ የሚገኙ በርካታ ሰዎች በይቅርታ መንፈስ ቆመው «ምህረት አድርገናል» ብለው በእምባ ይጸልዩ ነበር። ደግሞም ከአማራውና ከትግሬው ሌሎች ብሔሮች ይቅርታን ይጠይቁ ነበር። «ሰሜኑን የበደልነውን በደል ይቅር በሉን» ይሉ ነበር። ይህ ድንጋይ የማንሳት ጸሎት መልካም መንፈስ ነበረው።

ይህ በ2005 ዓ.ም የተደረገው የሐዋሳው ኮንፈረንስ ለምድራችን ከተሞች የእንቅፋት ድንጋዮች ማንሳት የመጀመሪያው ደወል ይመስለኛል። እርስዎ ከየትኛው ጎሳ ነዎት? ከየትኛው ብሔር ነዎት?

ተበድለዋል? ወይንስ በድለዋል? ራስዎንና ቤትዎን ለመፍታት ይፈቅዳሉ? የእንቅፋትን ድንጋጽ ከጎሳዎና ከቤትዎ ደግሞም ከአገርዎ ለማንሳት ይፈቅዳሉ? ከባድ እንደሚሆን ልብዎት ቢነግርዎትም ይቅር ከማለትና ይቅርታ ከመጠየቅ ውጭ ምርጫ የሎትም።

«ይቅር በሉ ይቅርም ትባላላችሁ።» ሉቃስ 6:37

ትዕቢትና በቁጥር ትንሽ ለሆነው ብሔር ያለን ንቀት

እግዚአብሔር በቁጥር ትንሽ ለሆኑ ዳኛ ነው። ወገን የሌላቸውን ጥቂቶችን ጨፍጭፈናል ታሪካችን በቁጥር ጥቂት በሆኑ ብሔሮች ደም የጨቀየ ነው። ደማቸው ረሀብተኛና ስደተኛ አድርጎናል። ያንን በደላችንን መናዘዝ አለብን። ለእነዚህ ብሔሮች የካሳ ከፍያ ያስፈልጋል ይቅር ሊሉን ይገባል አለዚያ ረሀባችን ይቀጥላል። እግዚአብሔር ስለ አምላክነቱና ስለ ፍርዱ ሲናገር ለእስራኤል እንዲህ ብሏል።

«በሚጠሉኝ አስከ ሦስተኛና አስከ አራተኛ ትውልድ ድረስ የአባቶችን ጋጢአት በልጆች ላይ የማመጣ ለሚወድዱኝ፣ ትእዛዜንም ለሚጠብቁ አስከ ሺህ ትውልድ ድረስ ምሕረትን የማደርግ እኔ እግዚአብሔር አምላክህ ቀናተኛ አምላክ ነኝና።» ዘጸአት 20:4-6

ታሪካችን ግልጽ ነው። በቁጥር ትንሽ የሆኑ ብሔሮች በብዙ ስቃይ ኖረዋል፤ መሬታቸውን አጥተው ተንከራተዋል፤ አዳኝ በሌለበት መልኩ ተገድለዋል፤ ዘራቸው ተመናምኗል፤ እንደ አውሬ በየጫካው ተንከራተዋል። የእግዚአብሔር ምህረት እንዲያገኘን ይቅርታቸው ለዚህች ምድር ያስፈልጋል። ይህን ሁሉ የምናነሳው እርግጥን እንዲነሳ ቁስል መነካካት ስላለበት ነው። ቁስል ግን ሲነካካ ለበቀል ከሆነ በቀል በቀልን ይወልዳል፤ ለይቅርታና ተወቃቅስ ለመታረቅ ከሆነ ግን ምድር የበረከት ምንጫን ማፍለቅ ትጀምራለች። ሌላው አንዱ የእንቅፋት ጉዳይ የሚከተለው ነው።

ራቁቱን ያለ የሕዝባችን መከራ

ከጀርመን የመጡት የቤተክርስቲያን ቄስ የሆኑ ወዳጆ

«እኛ ንስህ እየገባን ነው እናንተ ግን አታፍሩም እንዴ?» አሉኝ

«ለምን?» አልኳቸው

«እኛ በ1904 ሀምቡርግ በሚባል ከተማና በሎንዶን ወደሚገኙ እንስሳ ማሳያ ዙሪያ ከአፍሪካ ጥቁር ሰዎችን አምጥተን ከጅብና ከዝንጀሮ፣ ከተለያዩ እንስሳት ጋር እንዲታይ አድርገን ነበር። አሁን ለዚያ በደላችን ንስህ እየገባን ነን። እናንተ ግን ትልቅ ዙሪያ ስርታችኋል ሱርማ፣ አም፣ ቤንች ማጂ ራቁቱን ያለ ህዝባችሁን ለአለም አያሳያችሁ በሰው ራቁትነት ትደሰታላችሁ?» አሉኝ። እስገራሚ ነገር ነው። ራቁትነት እርግጥን ነው እንጂ በረከት አይደለም። ራቁቱን የሚሄደው ህዝባችን እንደ አውሬ ስለምንቆጥረው እንደ አውሬ ሆኗል ለቱሪዝም በራቁትነቱ እንደሰታለን። ከኬኒያ የሚበልጡ ብዙ ወንዞችና ፓርኮች የሉንም? ለምን በሰው ራቁትነት እንነግዳለን? ይህ የምድራችን እርግጥን ምክንያት ነው። በቅርብ ጊዜ ወደ 16 የሚሆኑ ከንፈራቸውን የተተለተሉ ከሱርማ ሰዎች ወደ አውሮፓ ፓሪስ ተወስደው በድብቅ ቪዲዮ እየተነሱ ሲደነባበሩ፣ ለአገር ነጭ መሳቂያ ነበርን፤ ገንዘብ ለማምጣት በሰዎች ለመነገድ እንዳይለብሱ እያደረግናቸው አለን። ነገር ግን ይህ መርገም ነው።

ድሮ ትንሽ ሰውነታቸውን የሚሸፈኑ አሁን ትተዋል፤ ግልጽ የሆነ የወሲብ ተግባር እና የቪዲዮ ቀረጻ ተጀምሯል፤ ጥቂት ጭቃ የሚቀቡ አሁን በጣም ይቀባሉ፤ ምክንያቱም ሰዎች አብረዋቸው ፎቶ እየተነሱ ገንዘብ ይሰጧቸዋል። ይሰቁላቸዋል። ነገር ግን ከመቼ ወዲህ ነው ራቁትነት በረከት የሆነው?

እንግዲህ የእርግጥናችን ምንጮች ብዙ ጉዳዮች ናቸው። አንድ ቀን ሐዋሳ ሆኜ አንድ ሰው ላፕቶፕ ኮምፒውተርን እየከፈተ «ና ጉድ ላሳይህ» አለና ሱርማ ውስጥ ጀግንነትን ለመግለጥ በበትር የሚደባደቡትን ወገኖቻችንና ፈጽሞ እርቃናቸውን ያሉትን ህዝቦች አሳየኝ፤ እርሱ በዚያ ወንጌል ይሰብካል። ደም ከሰውነታቸው እንዴት እንደሚፈስ ብታዩ የሰው ልጅ አይመስለም። ድብድቡ ለቱሪስቱ ደስታ ነው። ለውጭው ቱሪስትና ለአገሩ ተወላጅ እርቃንን ማየትና በሰዎች ለቆቃና ደም እስደሳች ሰሜት ይፈጥርለታል እንጂ «ለምን?»

የሚል ጥያቄን አያሰማም። ሰብአዊ መብትስ በዚህ ጉዳይ ጣልቃ አይገባም እንዴ?

አንድ ወዳጅ ሲያጫውተኝ ከአርባ ምንጭ ዩኒቨርሲቲ የሔዱ ተማሪዎች እነዚህን ወገኖቻችንን አይተው በታላቅ ለቅሶ አልቅሰው እንደመጡ ነግረውት ነገረኝ። ኑሯቸው ኑሮ ነው? በውኑ ወንድሞቻችን ቢሆኑ እንፈቅዳለን? ልጆቻችንስ ቢሆኑ እንበቃለን? ቤተሰቦቻችን ቢሆኑስ በራቁትነታቸው እንዝናናለን? መጽሐፍ ቅዱሳዊ መሰረት የሌለው ባህል ሁሉ እርም አይደለምን? እነዚህ ብሔሮች ለንቃታቸው የሚጋደል አላቸው? ለነጻ መውጣታቸው የሚጮህ አላቸው? በዘመናት እንደ አውሬ እየተጎበኙ ለኖሩበት ኑሮ ግድ ብሎት ያሰባቸው አለ? ምድር ከእነርሱ የተነሳ ምን አይነት የእንቅፋት ድንጋይንና እርግማንን ታመጣብን ይሆን?

4 የአገር የእንቅፋት ድንጋዮች

አገር የሌለው ሰው የለም። እግዚአብሔር በሉአላዊ አስተዳደሩና ጌትነቱ ሁላችንንም በተለያዩ አገሮች እንደ ፈቃዱ አስቀምጦናል። በአንድ አገር ውስጥ የሚኖር ማንኛውም የአገሪቱ ተወላጅ የሆነ ሰው የአገሪቱ ልማትም ሆነ ጥፋት ይመለከተዋል በአንድም በሌላም መንገድ ተጠቃሚም ተጎጂም ነው። ዶክተር ሄኖክ የአገርን እንቅፋት ለማንሳት ማን ሀላፊነት አለበት? የሚለውን ያስረዳል

የአገርን እንቅፋት ለማንሳት እግዚአብሔር ጠራቢዎችን ያስነሳል። ለዚህ ድንጋይ መነሳት የከተማ ሰዎች፣ ባለስልጣኖች፣ ምሁራን፣ ባለጠጎችና የመሳሰሉት የግድ አያስፈልጉም፤ አንድ ነገር በቂ ነው ያም የሚጸልይ እግዚአብሔር ሕዝብ ነው። ቃሉም ሲናገር እንዲህ ይላል

«በስሜ የተጠራው ሕዝቤ ራሱን አዋርዶ በጸልይ፣ ፊቱን በፈልግና ከክፉ መንገዱ ቢመለስ፣ ከሰማይ እሰማዋለሁ፤ ኃጢአቱን ይቅር እላለሁ፤ ምድሩንም እፈውሳለሁ።»
2ኛ ዜና 7:14

በዚህ ቃል መሰረት በእግዚአብሔር ፊት የአገርን ጥያቄ ሁሉ ይዞ በረከትን ለማፍጠንና እንቅፋት ለማንሳት መነሳት ግድ ነው። በዚህ አገርን ከእንቅፋት ድንጋይ በማንሳት ሂደት ውስጥ በዳዊት ዘመን ለተከሰተ አገር አቀፍ ድንጋይ የሳኦል ዘመን በደል መነሻ ነበረ። ያም የገባለን ሰዎች ጉዳይ ነበር። በአንድ ንጉስ ስህተት የአገር የእንቅፋት ድንጋይ እኛም አስኪ እንጠይቅ?

ዋጋ የሚያስከፍሉን ገባኦኖቻችን እነማን ናቸው?

ዶክተር ሄኖክ በደም ስለሚመጣ የከተማና የአገር እርግማን ምክንያትና ከዚያ እርግማን ደግሞ አገርና ከተማ የምትድንበትን መንገድ ገባኦኖቻችን ማናቸው? በማለት ይጠይቃል፤ ስለ ገባኦኖቻችን ማወቅ አለብን፤ ዳዊት የምድሩን ችግር የፈታው ምንጩን ከእግዚአብሔር በመስማቱ ነው።

ዳዊት በእስራኤል ላይ ንጉስ በሆነበት ወቅት ለተከታታይ ሶስት ዓመት የመጣው ረሃብ ምድሪቱን አስጨነቀ። እርሻው አለ፣ አራሹ አለ፤ ግን ምድር እንድታበቅል የሚያደርግ ዝናብ ጠፋ። ረሃብ አገሪቱን ሲያጠፋ ለሶስት ዓመት የተለያየ ጉዳይን ሲመረምር የነበረው ንጉስ ቀጥታ ጥያቄውን ወደ እግዚአብሔር ወሰደ። እግዚአብሔርም ለዳዊት ተናገረው።

«በዳዊትም ዘመን ሦስት ዓመት ያህል ቀጥሎ ራብ ሆነ ዳዊትም የእግዚአብሔርን ፊት ጠየቀ። እግዚአብሔርም፡- የገባዎንን ሰዎች ስለ ገደለ በሳኦልና በቤቱ ላይ ደም አለበት አለ። ንጉሡም የገባዎንን ሰዎች ጠራ የገባዎን ሰዎችም ከአሞራውያን የተረፉ ነበሩ እንጂ ከእስራኤል ልጆች ወገን አልነበሩም የእስራኤልም ልጆች ምለውላቸው ነበር ሳኦል ግን ለእስራኤል ልጆችና ለይሁዳ ስለ ቀና ሊገድላቸው ወድዶ ነበር።»
2ኛ ሳሙኤል 21:1-2

ሳኦል ለይሁዳና ለእስራኤል ለወገኖቹ ቀንቶ ገባኦናውያንን ለማጥፋት ወሰነ፤ የስራ ቦታ ይሻመናል ብሎ ይሁን አልታወቀም እነዚህን በቁጥር ጥቂት የሆኑ ብሔሮችን ገደለ። ዛሬ ስለ ገባኦኖቻችን ማሰብ መከራችንን ያቀልልናል። አንዲት አገር ገባኦኖቿን ካላወቀች የምትከፍለው ዋጋ ከግድ ይሆንባታል። ደግሞም እግዚአብሔር የሚታረቅበት መንገድ መርህ አለው፤ አገርን ረሃብ እየጨረሰ ትዕቢት ለማንም

አይበጅም። መከራችን፣ ድርቃችን፣ እያለፈ እያለፈ የሚነሳ መከራችን ምንጩ መታወቅ አለበት። ምንጩ ሲታወቅ ድንጋዩን ለማንሳት ራስን በማዋረድ መሄድ ያስፈልጋል።

ራስን የማዋረድ አካሄድ

በዳዊት ዘመን በየእመቱ በሆነው ረሀብ በርካታ ሰው ያልቅ ነበር። ዳዊት በሽታውን አገኘ፤ እኔ ባለሰራሁት ማለት አይችልም፤ አያገባኝም ማለት አይችልም፤ ዳዊት ራሱን ከማዋረድ ውጭ ምንም አይነት ምርጫ አልነበረውም። ራስን ማዋረድ በርካታ ደረጃዎች አሉት፤ ራስን ማዋረድ አብዛኞቻችን እንደምናደርገው ከጭንቅላት ጎንበስ ማለትና ማለፍ አይደለም።

ዳዊት እንዴት ራሱን አዋረደ?

1ኛ ገባእናውያንን ጠርቶ ማናገር ጀመረ- አንዱ የዳዊት ራሱን ማዋረጃ መንገድ ይህ ነበር። ዳዊት የገባእንን ሰዎች ሲያናግራቸው ቤተ መንግስት ድረስ ጠርቶ ወደ እነርሱ ወረደ፤ እነርሱ የመለሱለት ግን አሽመር በሚመስል መንገድ ነው።

«ንጉሡ ገባእናውያንን ጠርቶ አነጋገራቸው። ገባእናውያን ከአዋራውያን የተረፉ እንጂ ከእስራኤል ወገን አልነበሩም፤ እስራኤላውያን ሊጠብቋቸው ቢሞሉላቸውም፤ ሳኦል ግን ለእስራኤልና ለይሁዳ ካለው ቅናት የተነሳ ሙሉ በሙሉ ሊያጠፋቸው ፈልጎ ነበር፤ ገባእናውያንም፤ ከሳኦልም ሆነ ከቤተሰቡ ብር ወይም ወርቅ የመጠየቅ መብት የለንም፤ እንዲሁም ከእስራኤል ማንንም ለመግደል መብት የለንም ብለው መለሱለት። ዳዊትም፤ ታዲያ ምን ላድርግላችሁ? ሲል ጠየቃቸው።»

2ኛ ሳሙኤል 21:2 (አ.መ.ት)

የገባእን ሰዎች ዳዊትን አያውቁትም የበደላቸው ሳኦል ነበር። የገባእን ሰዎች መልስ "አንተስ ከሳኦል በምን እንደምትለይ በምን እናውቃለን?" የሚሉ ይመስላሉ፤ ዳዊት

በዚህ መልሳቸው ተናዶ "እናንተ እኮ በቁጥር ትንሽ ብሔር ናችሁ ምን ታመጣላችሁ?" አላለም፤ ምክንያቱም አያዋጣውም ቁልፉ በእነርሱ አጅ ነው።

ፈውሳችን በማን እጅ ላይ ነው ያለው?

የእኛን በረከት ለማስለቀቅና ፈውሳችንን ለማግኘት ትዕቢት ምንም አያዋጣም ይቅርታ መጠየቅ ወሳኝ ከሆነ ቁልፉ ያለው የበደልናቸው ሰዎች እጅ ላይ ነው። መለማመጥ አለብን፤ ከመዋረድና ፈውስ ከማግኘት ሌላ አማራጭ አይኖርም አለዚያ መከራችንና ረሀባችን፣ ድርቃታችንና ሰደታችን፣ ባርነታችንም ይቀጥላል። የቱ ይሻለናል?

2ኛ ምን ላድርግላችሁ? እላቸው፡- ዳዊት ገባእናውያንን አሁንም በትህትና መንፈስ ምን ላድርግላችሁ አላቸው። የምትፈልጉትን አደርጋለሁ አላቸው።

«ዳዊትም ገባእናውያንን፤ ምን ላድርግላችሁ? የእግዚአብሔርን ርስት ትባርኩ ዘንድ ማስተሰረደውን ምን ማድረግ አለብኝ? ሲል ጠየቃቸው። 1ኛ ሳሙኤል 21:3 (አ.መ.ት)

ምክንያቱም መፍትሔው ከእነርሱ መምጣት ነበረበት፤ ልክ በዚህ ሰአት ላይ የገባእን ሰዎች ሀይለኛና ታላቅ ጥያቄን ጠየቁት።

«እነርሱም፤ እንድንፈራርስና በእስራኤልም ውስጥ በየትኛውም ስፍራ እንዳንኖር ካጠፋንና ደባ ከፈጸመብን ሰው ከእርሱ ዘሮች ሰባት ወንዶች ልጆች ይሰጠን፤ እኛም ከእግዚአብሔር በተመረጠው በሳኦል አገር በጊብዓ በእግዚአብሔር ፊት እንስቀላቸው ብለው መለሱለት።»

2ኛ ሳሙኤል 21:5 (አ.መ.ት)

የገባእን ሰዎች ጥያቄ ከባድ ነበር ዳዊትም እሺ አላቸው። በአዲስ ኪዳን ሰዎችን መግደል አያስፈልገንም አካሄዱ ግን ተመሳሳይ ነው። ንስሃ ያስፈልጋል፤ የንስህ ፍሬ ያስፈልጋል። ለዳዊት ጉዳዩ ከባድ ነው፤ ምክንያቱም የተጠየቁት አማኞቹ ናቸው። ከዚህ የእርቅ አገልግሎት ስብሰባ ወጥቶ ለእስራኤል ሽማግሌዎች ምን ይላል?

የሰማሰ ሁሉ ምን ይለዋል? ከእርቅ በኋላ ምላሻችን ምን ይሆን? ዳዊት የንሰሠው ጉዳይ ሶስት አመት የፈጀበት እስኪዘጋጅ ይሆን?

3ኛ በዚህ ውሳኔ የሚመጣውን ማንኛውንም ነገር ለመቀበል ወሰነ:- ዳዊት በዚህ ውሳኔው የሚመጣው ምላሽ ሳያስጨንቀው አይቀርም፤ ምክንያቱም ውሳኔው ከባድ ነው ግን ቢሆንም ሁሉንም ነገር ለመሸከም ወሰነ። ጌዴዮንን እግዚአብሔር የበአልን መሰዊያ ለማፍረስ እንዲንቀሳቀስ ሲናገረውና ሲወስን በሰሊት መሰዊያውን ሊያፈርስ ተነሳ ምክንያቱም ያስፈራል፤ እውነትም መሰዊያውን ሲያፈርስ ሰዎች ተነሱና እንገድለዋለን አሉ። እግዚአብሔር ጌዴዮንን አድኖታል ግን ጉዳዩ አስፈሪ ነበር። የዳዊትም ፈታኝ ነበረ እግዚአብሔር ግን ዳዊትንም አድኖታል። ዳዊት ወሰነ እሺ አላቸው። ልክ ዳዊት እሺ ሲል እንዲህ ሆነ።

«ነገር ግን ንጉሡ የኢዮሄል ልጅ ሪጽፋ ለሳኦል የወለደቻቸውን ሁለቱን ወንዶች ልጆች ሄርሞንንና ሚምሬቦስቱን፤ የሳኦል ልጅ ሚሮብ ለምሓሳታዊው ለቤርኬል ልጅ ለኤስድሪኤል የወለደችለትን አምስት ወንዶች ልጆች ጭምር ወሰደ፤ ለገባዎናውያን አሳልፎ ሰጣቸው፤ እነርሱም ገድለው በኩረብታው ላይ በእግዚአብሔር ፊት ሰቀሏቸው። ሰባቱም በአንድነት ወደቁ፤ የተገደሉትም በመከፋ ወራት የመጀመሪያ ቀኖች፤ የገብስ በጨዳ በተጀመረበት ዕለት ነበር።..... የሳኦልንና የልጁን የዮናታንን ዐፅም በብንያም አገር ጼላ በተባለ ስፍራ በሳኦል አባት በቂስ መቃብር ቀበሩት፤ ንጉሡ ያዘዘውንም ሁሉ አደረገ። ከዚያ በኋላም ስለ ምድሪቱ የቀረበውን ጸሎት እግዚአብሔር ሰማ።»

2ኛ ሳሙኤል 21:14 (እ.መ.ት)

ዳዊት በእግዚአብሔር ፊት በወሰደው ውሳኔና እርምጃ ስለ ምድሪቱ የቀረበው ጸሎት ምላሽ አገኘ። እኛም ዛሬ መለስ በማለት ድካማችንንና የእንቅፋት ድንጋይ የሚያመጡብንን ጉዳዮች ልናነሳ ግድ ነው። ዶክተር ሄኖክ ስለ ምድራችን ፈተናዎችና የእንቅፋት ድንጋዮች እንዲህ ይላል:-

አገራችን እያደገች ነው? አዎን፤ ግን ችግር አለ። የከፍታውን ዘመን ትንቢት ተነግሯል አዎን። የተስፋ ቃሉ ላይ ጥያቄ የለብኝም፤ ግን በዚህ አካሄድ ወደ ተባለው አንደርስም። የምድራችንን አርግማንና ቂም ብዙ ነው። የበደልናቸውን፤ የገደልናቸውን፤ ያሳደድናቸውን፤ ብቸኛ ያደረግናቸውን፤ ከስራቸው፤ ከኑሯቸው ያፈናቀልናቸውን፤ ኑሯቸውን የበጠበጥንባቸውን ገባለናውያንን ማሩን ልንል ግድ ነው።

የከፍታ ዘመንን ለማፋጠን ምን እናድርግ?

ዶክተር ሄኖክ «የከፍታ ዘመን ለኢትዮጵያ» በሚለው የቄስ በሊና ሳርካ መጽሐፍ ዙሪያ ሊሆን ስለሚገባው ራዕዩን የማፋጠን ድርሻ እና በወቅቱ ስለነበረው ሁኔታ ሲናገር

በ 1993 ከውጭ አገር እንደተመለሱ ከቄስ በሊና ሳርካ ጋር ተገናኝንና አንድ እቅድ ይዘን ተንቀሳቀስን። ያም እቅድ ከምድር ላይ የእንቅፋት ድንጋይን ማስወገድ ነበር። ያኔ ቄስ በሊና ኤልሻዳይ ሚኒስትሪን ጀምረው ነበር፤ ታዲያ ከወለጋ ጀምረን በአገሪቱ እየዞርን የቤተሰቦቻችንን የእንቅፋት ድንጋዮች ማስወገድ ጀመርን። ከዚያም ወደ ጀርመን ሄደው «የከፍታ ዘመን ለኢትዮጵያ» በሚለው መጽሐፍ የተገለጠውን ራዕይ ተቀበሉ። ከጀርመን ሲመለሱ ቄስ በሊናን ካገኛቸው ጥቂት ሰዎች መካከል አንዱ እኔ ነበርኩ ራዕዩን ነገሩኝ «ይጻፍ» አልኳቸው። መጽሐፍ የመጻፍ ችሎታ ባይኖረኝም «ይህንን ራዕይ ልጻፍ» ብዬ በግሌ ተነስቼም ነበር ግን ከተወሰነ ጊዜ በኋላ እግዚአብሔር ሌላ ሰው አዘጋጀና መጽሐፉ ተጻፈ። እኔ በፊት ለፊት አልተጻፈም እንጂ መጽሐፉ መቅደም አለው ብዬ አምናለሁ። ይኸውም የግል፤ የአባቶቻችን፤ የከተሞቻችን፤ የክልሎቻችንና የአገራችን የእንቅፋት ድንጋዮችን እያነሳን፤ በንስሃ እየተመለስን ወደ ከፍታ ዘመናችን እንግባ። የሚል ነው።

ለምሳሌ «በሶስተኛው አስርት ዓመታት የኢትዮጵያ ኢኮኖሚ የጃፓንን ያህላል» ይላል፤ ነገር ግን ከመድረክ ይህንን ነግራችኋለሁ በ 10 በመቶ እድገት በምንም አይነት የጃፓንን ኢኮኖሚ አንደርስም። ምክንያቱም ጃፓን ላይ ለመድረስ እግዚአብሔራዊ ፐርሰንት ያስፈልገናል፤ ለዚያ ደግሞ የእንቅፋት ድንጋይን ማንሳት አለብን።

¹¹ በሊና ሳርካ (ቄስ) የከፍታ ዘመን ለኢትዮጵያ ገጽ 80 1998 ዓ.ም

የተስፋ ቃል አፈፃፀም

ብዙ ጊዜ የምናነሳቸውና የምንናገራቸው ከእግዚአብሔር ዘንድ የተነገሩ የተስፋ ቃሎች አሉን። እግዚአብሔር ይናገራል፤ ነብያቶቹም ትክክል ናቸው፤ ነገር ግን ያንን የተስፋ ቃል የሚያስፈጽም ሕይወት ግድ ነው። እስራኤላውያን ለቁጥር የሚያታከቱ የተስፋ ቃሎች ነበሯቸው፤ ነገር ግን ያንን የተስፋ ቃል የሚያስፈጽም ሕይወት ባለመኖራቸው የተስፋውን ቃል ሳያገኙ በምድረበዳ ቀርተዋል። እግዚአብሔር ለተናገረው ቃል ታማኝ ነው፤ ያለውን በማድረግ የታወቀ አምላክ ነው። ነገር ግን እንደሚወደውና የነገረንን እንዲፈጽም በሚያደርግ ምልልስ ሕይወታችን ሊቃኝ ግድ ነው። እግዚአብሔር ተስፋን ከሰጠ በኋላ «ተጸጽቻለሁ» እንደሚልም መዘንጋት የለብንም። ለዚህም በኤሊ ቤት ላይ የተነገረው ትንቢት በቂ ማሰረጃ ነው።

«ስለዚህም የእስራኤል አምላክ እግዚአብሔር እንዲህ ይላል፡- በእውነት ቤትህ የአባትህም ቤት ለዘላለም በፊቴ እንዲኖር ተናግራለሁ። አሁን ግን እግዚአብሔር እንዲህ ይላል፡- ያከበሩኝን አክብራለሁና፤ የናቄኝም ይናቃሉና ይህ አይሆንልኝም። እነሆ፤ ለቤትህ ሽማግሌ እንዳይገኝ፤ ከንድህን የአባትህም ቤት ከንድ የምስብርበት ዘመን ይመጣል። በእስራኤል በረከት ሁሉ፤ በማደሪያዬ ጠላትህን ታያለህ በቤትህም ለዘላለም ሽማግሌ አይገኝም።»
1ኛ ሳሙኤል 2:30-32

እግዚአብሔር የተስፋን ቃል ሲሰጥ ተቀባዮቹ የሚሄዱት አካሄድ የተስፋውን ቃል አፈጻጸም ይወስነዋል።

የሰባው ዓመታት ተስፋ መፈጸሚያ አካሄዶች

እነዚህ ሰባ ዓመታት እንዲፈጸሙና እግዚአብሔር ምድሪቷን እንዲጎበኝ ቀጣይ አካሄዶች ነበሩ። መልአኩ እግዚአብሔርን አንድ ጥያቄ ጠየቀ። እስራኤልን የማትምራቸው እስከ መቼ ነው? አለው። ለዚህ ሕዝብ የእግዚአብሔር ምህረት የተዘጋጀ ነው።

«ከዚያም የእግዚአብሔር መልአክ፤ እግዚአብሔር ጸባአት ሆይ፤ በእነዚህ ሰባ ዓመታት ውስጥ የተቋጣሃቸውን

ኢየሩሳሌምንና የይሁዳን ከተሞች የማትምራቸው እስከ መቼ ነው? አለ።»
ዘካርያስ 1:1

እግዚአብሔርም መለሰለት

«እግዚአብሔርም ከእኔ ጋር ይነጋገር ለነበረው መልአክ ደስ በሚያሰኝና በሚያጽናና ቃል መለሰለት። ከዚያም ከእኔ ጋር ይነጋገር የነበረው መልአክ እንዲህ አለኝ፤ ይህን ቃል ተናገር፤ እግዚአብሔር ጸባአት እንዲህ ይላል፤ ስለ ጽዮንና ስለ ኢየሩሳሌም እጅግ ቀንቻለሁ፤ ሰላም አለ በሚሉ አሕዛብ ላይ ግን በጣም ተቈጥቻለሁ፤ በመጠኑ ተቈጥቼ ሳለሁ፤ እነርሱ ግን ጥፋቱ እንዲብስ አደረጉ። ስለዚህ እግዚአብሔር እንዲህ ይላል፤ በምሕረት ወደ ኢየሩሳሌም እመለሳለሁ፤ በዚያም ቤቴ እንደ ገና ይሠራል፤ መለኪያ ገመድም በኢየሩሳሌም ላይ ይዘረጋል ይላል እግዚአብሔር ጸባአት። ቀጥለህም እንዲህ እያልህ ስበክ፤ እግዚአብሔር ጸባአት እንዲህ ይላል፤ ከተሞቹ እንደ ገና ብልጽግና ይትረፈረፍባቸዋል፤ እግዚአብሔርም እንደ ገና ጽዮንን ያጽናናል፤ ኢየሩሳሌምንም ይመርጣል።»

ዘካርያስ 1:14-17 (አ.መ.ት)

እግዚአብሔር ለተቸገረችው ለኢየሩሳሌም እንደሚመለስና እንደሚጎበኝባቸው ተናገረችው። እግዚአብሔር ሊመለስ ነው ግን ወሳኝ የሆኑ ሌሎች ነገሮችም አብረው ነበሩ። እነዚህም የሚከተሉት ቀንዶች ናቸው።

የሚበታትኑን ቀንዶች ምንድናቸው?

«ከዚያም ወደ ላይ ተመለከትሁ፤ ከፊቴም አራት ቀንዶችን አየሁ፤ ከእኔ ጋር ይነጋገር የነበረውንም መልአክ፤ እነዚህ ምንድን ናቸው? አልሁት። እርሱም፤ እነዚህ ይሁዳን፤ እስራኤልንና ኢየሩሳሌምን የበታተኑ ቀንዶች ናቸው አለኝ።»

ዘካርያስ 1:18-19

እነዚህ አራት ቀንዶች እስራኤልንና ይሁዳን ኢየሩሳሌምንም ብትንትን አድርገዋል። ተግባራቸው የነበረው መበታተን ነበር። እነዚህን አራት የተለያዩ አይነት ቀንዶች አስደንግጦ የሚሰብር ያስፈልግ ነበር። የአገርን በረከት፣ ኢኮኖሚውን፣ የሕዝቡን ፍቅር፣ አንድነቱን፣ ልማቱን፣ ባህሉንና፣ ቤተሰቡን የሚበታተኑ ነበሩና ወረድ ብሎ በቁጥር 21 ማንም ራሱን ቀና ማድረግ እንዳይችል ይሁዳን የበታተኑ ናቸው ይላል። እኛስ የዚህ ፅዋ ተካፋይ እንሆንን? መጠየቅ መልካም ነው። ቂምና ጥላቻ፣ ከፋትና ሐሜት፣ ይቅር አለማለትና ጠብ፣ ንፋግነትና ራስ ወዳድነትኛ የመሳሰሉት ቀንዶች ብዙ ናቸው። እነዚህ ደግሞ አገርንና አንድነትን ለመበታተን አቅማቸው ትልቅ ነው። ስለዚህ አውቀናቸው ሳይበታተኑን እነርሱን ከምድራችን ላይ አስደንግጠን መስበር የእያንዳንዳችን ሀላፊነት ነው።

ዶክተር ሄኖክ አያይዞ በመንፈሳዊ ዓለም ላይ ከእግዚአብሔር ጋር በሚኖረን የየዕለት ግንኙነት የምናገኘውን አንድ ጠቃሚ ነገር «መንፈሳዊ ካርታ» በማለት የሚከተለውን ያስተምራል፡

አገርን የሚበታተኑትን ቀንዶች በመንፈሳዊ ካርታ ማግኘት

አንድ ሰው ሲታመም በራጅ ወይም በሌላ መሳሪያ ችግሩን ለማወቅ በተነሳው የሰውነት ቅርፅ (ካርታ) እንደሚታይ ሁሉ በአገር አቀፍ ደረጃ ያለውን ችግር ለማወቅ መንፈሳዊ ካርታ ያስፈልጋል። ይህ መንፈሳዊ ካርታ በአገር ውስጥ ያለውን ማንኛውንም ችግር፣ እንቅፋት፣ ድንጋይ፣ ቀንድ ወዘተ እየተባሉ የሚጠሩትን ሁሉ ለማወቅ ያስችላል። ይህ በታወቀ ጊዜ ድንጋዩን (እንቅፋቱን) ለማንሳት ወይም ለመንቀል እግዚአብሔር የሚጠቀምብን ሰዎች ስለምንረዳ በሚገባ ኃላፊነታችንን እንወጣለን።

በዚህ በዘካሪያስ በተገለፀው ቃል መሰረት የታዩትን አራት አገር በታኝ ቀንዶች ለመጥረብ አራት ጠራቢ ሞያተኞች አዘጋጅቶ ነበር። ስራቸውም በታኝ ቀንዶችን መጥረብ (መስበር) ነበር። እኛም እንዲሁ አገራችንን ከእንቅፋት፣ ከድንጋይ፣ ከቀንድ ለማጥራት የተመረጠን ሙያተኞች ነን። ስለዚህ ችግሮችን ነቅሰን ለማውጣት በጸሎት፣ በንሰሃ፣ በይቅርታ፣ በተደገፈ ሂደት ችግሮቻችንን ከስር ከመሰረታቸው እናስወግዳለን።

እግዚአብሔር የሚገልጥ እንጂ የሚሰውር አምላክ አይደለም

በእግዚአብሔር ፊት መጸለይ የድንጋዮቻችንን ምንጭ ለማግኘት ወሳኝ ነው። የግድ «ሌላ ሰሚ ካልመጣ» ማለት የለብንም። እግዚአብሔር የሰዶምን ጉዳይ ለአብርሃም ነገረው፤ አብርሃም ካርታውን አገኘ። ግራ በገባን መፍትሔውና አደራረጉ በጠፋን ጉዳይ፣ በቤታችን ባየለው እንቅፋት ለተጨነቅን ፊቱን እንፈልግ የግላችንን ካርታ እናገኛለን። እግዚአብሔር በሚገባን መንገድ ይናገራል።

እግዚአብሔርም አለ፡- እኔ የማደርገውን ከአብርሃም እሰውራለሁ??... እግዚአብሔርም አለ፡- የሰዶምና የገሞራ ጩኸት እጅግ በዝቅልልና፣ ኃጢአታቸውም እጅግ ከብዳለችና።... ዘፍጥረት 18:17-33

ለአገር ሳለመጸለይ የሚጋፉ ምክንያቶች

ሰው በተለያዩ ምክንያት አገሩን ከጠላ ለአገሩ ከመጸለይ ይልቅ እርግማንንና ስደትን ይመርጣል። አንድ ሰው «ከትውልድ አገሪ ስወጣ በጣም ጠልፄው ስለነበር ልክ የተሳፈርኩበት መኪና ከተማዋን ለቆ ሲወጣ እዚህ እንዳትመልሰኝ ብዬ ተራግሜ ምራቄን ወደ ከተማዋ ተፋሁ» ብሎ አጫወተኝ።

ሰው አገሩን የሚጠላባቸው በርካታ ምክንያቶች ይኖሩታል። እስራኤላውያን በምርኮ ወደ ባቢሎን ተወስደው እግዚአብሔር በዚህ ከተማ ሰባ አመት ስለምትኖሩ እንደ ከተማችሁ አድርጋችሁ ጸልዩላት፤ እንደ አገር እርሻና የተለያዩ ስራ ጀምሩ አላቸው እነርሱ ግን በጥላቻ ተይዘው ነበር። ስለዚህ ክስተት ዶክተር ሄኖክ ምክንያቶቹን በመጥቀስ ይናገራል።

1ኛ አገረ ገዢዎች ፡- እስራኤልን ምንም እንኳን እግዚአብሔርን ተላልፈው ቅጣቱ የተወሰነባቸው በእርሱ ቢሆንም ከምድራቸው በታላቅ ማስጨነቅ አፍሶ አምጥቶ በምድሩ ላለቀመጣቸው ንጉስ መልካም አመለካከት ሊኖራቸው አይችልም፤ ከዚህ የተነሳ ንጉሱንና ባለስልጣኖችን በመልካም በረከት ለመባረክ ይቸገራሉ። እግዚአብሔርን በመበደል ምክንያት ቢሆንም ከምድራቸው ማርኮ በአግራቸው እየነዳ

ያመጣቸውን ያንን ሕዝብና መንግስት ከተደረገባቸው ግፍ የተነሳ ሊወዱት አይችሉም። ግን መጸለይ ግድ ነበር። እንደንባረክ መባረክ አለብን።

በምንኖርበት አገር የሚኖሩት ባለስልጣኖች፣ የቀበሌና የወረዳ ሀላፊዎች፣ የተለያዩ መስሪያ ቤት ባለስልጣኖች በእግዚአብሔር የተሾሙ ናቸውና ክፉ እንኳ ቢሆኑ ልንባርካቸው ብንወድ መልካም ሰው ወደ መሆን ይመጣሉ።

በአዲስ አበባ በቀለበት መንገድ ላይ የሚዘሉትን ሰዎች ሲያይና ጠባብ አደባባዮች ላይ ያለውን የመኪና ጭንቅንቅ ሲመለከት ባለስልጣኖችንና ከንቲባዎችን የሚራገም ሰው አውቃለሁ። የባቡሩን መንገድ የመሻገሪያ ጉዳይ ስናወራም እርግግኖች ሲሰነዘሩ ይሰማሉ። ነገሩ ትክክል ሊሆን ይችላል፤ የተሰሩት ነገሮች የሕዝባችንን ኑሮ ያላገናዘቡ ሊሆኑ ይችላሉ ግን እስቲ እንጸልይላቸው? ከረገምናቸው ነገ የባሰ ይመጣብናል ከባረክናቸውና ከጸለይንላቸው ሙስናውም ይመታል፤ የመንገዶች ጉዳይና መሻገሪያውም ይስተካከላል እስቲ የከተሞችን ድንጋይ እናንሳ ጸልዩ ያለው እግዚአብሔር ነው።

2ኛ ወታደሮች፡- በጦርነት ብዙዎችን ነገስታት ድል በመንሳት የሚታወቀው ይሄ ታላቅ ህዝብ ትጥቁን ፈቶ በባቢሎናውያን ወታደሮች አፍንጫውን ተይዞ እየተነዳ ከአገሩ ተማርኮ ሲወሰድ ለማረኩት የባቢሎን ወታደሮች የበቀልን ቀን ይመኝ እንደሁ እንጂ መልካምነታቸውን ማሰብ ቀላል ነገር አይሆንም። ግን መጸለይ ግድ ነበር። እንደንባረክ መባረክ አለብን።

ወታደሮች ሀላፊነታቸው ብዙ ነው። ከተማን፣ አገርን መጠበቅ፣ ሰላምን ማረጋገጥ፣ የመንግስትን ትእዛዝ መፈጸም ይህ ሀላፊነት እንደየደረጃቸው አለባቸው። ለሁሉም አይነት የአገር ነጻነት ከየትኛውም ዘመን ጀምሮ ባለውለታ የሆኑት ለአገራቸውና ለሕዝባቸው ነጻነት የቆሙ ወታደሮች ናቸው። እነዚህ ወታደሮች በየ አገዛዙና አስተዳደሩ ዘመን ብዙ ጉዳዮች ላይ ስህተት ፈጽመው ሊሆን ይችላል። ወታደርነት በራሱ የሚያመጣው ጫና የታወቀ ነው።

ታዲያ ለወታደሮቻችን ብንጸልይና ብንባርካቸው የተባረኩ ይሆናሉ። ብንረግማቸው ከሚሰሩት ይልቅ ብንጸልይላቸውና ብንባርካቸው የተሻለ ይሆናሉ። ስለዚህ እስኪ ለወታደሮቻችን እንጸልይ።

3ኛ የተለያዩ አገር ዜጋዎች፡- እስራኤል በህጉ በተቀመጠለት መሰረት በአህዛብና በተለያዩ አይነት ህዝቦች መካከል ተደባልቆ መኖር አይሆንለትም፤ ከዚህ የተነሳ በአገሩ ገብቶ በነጻነትና ከማንም ሳይደባለቅ ራሱን የሚያኖርበትን ቀን እንጂ አብረውት ያሉትን ከአንድ መቶ በላይ አገሮች የተሰበሰበ ነገድና ብሔሮች ተቀላቅሎ መኖር ሊዋጥለት አይችልም፤ የመንጸት ስርአት የመሳሰሉት ስርአቶች አሉት ስለዚህ ይህ ለአይሁድ ጭንቅ ነው። ግን መጸለይ ግድ ነበር። እንደንባረክ መባረክ አለብን።

አንድ ጓደኛዬን አንድ ቀን «ጣሊያንን ይቅር ያልናት ይመስልሃል?» አልኩት፤ "አባቶቻችንን በመርዝ ጋዝ አቃጥላ የታባቷ" የሚል ትውልድ ዛሬም አለ። የሚጠጣውን የውሃ ጉድጓድ ያሰራው ግን የጣሊያን መንግስት ነው። የሌላ አገር ዜጋ ስናይ ደስ ብሎን እንባርክዋለን ወይስ እንረግመዋለን? ቻይናዎችን ስንረግም የሚሰሩት ስራ ግዚያዊ ውበት እንጂ ጥራትና እድሜ አልባ፤ የሚያመጡት እቃ ሁሉ የማይረባ እየሆነ ይቀጥላል፤ ብንባርካቸውና ብንጸልይ ግን አእምሯቸውን ለመልካም እንማርካለን፤ እግዚአብሔር ጸልዩ ብሏልና ለዘመናት በዓባይ ጉዳይ ለሚገዳደሩን ለግብጻውያንም ከመራገም ይልቅ በመባረክ መጸለዩ መልካም ነው።

4ኛ የአገራቸው ትዝታ፡- ነጻነት ባጡበት ምድር ሆነው በእያንዳንዱ እንቅስቃሴ ምድራቸውን ለሚያስቡ ህዝቦች ወደ ምድራቸው የሚሄዱበትን መንገድና ቀን ማውጠንጠን የየአለት ተግባራቸው ስለሚሆን ልባቸውን ማግኘት ፈተና ነው። ግን መጸለይ ግድ ነበር። እንደንባረክ መባረክ አለብን።

«በእርስዎ ሰላም ሰላም ይሆንላችኋልና ወደ እርስዎ ላስማረክኋችሁ ከተማ ሰላምን ፈልጉ፤ ስለ እርስዎም ወደ እግዚአብሔር ጸልዩ።» ኤርሚያስ 29:7

ያለንበትን ከተማ በማሕበራዊ ጉዳዮች ባይመቸን፣ ምንም አይነት ጥያቄና የትውልድ አገርም ሆነ ልዩ ልዩ ትዝታ ቢኖረንም እየኖርን

ላለንበት ከተማ መጸለይ የበረከታችን ቁልፍ ነው። የትውልድ አገርን እያሰቡ በተለያዩ ሰበብ ያሉበትን ከተማ መርገም በረከትን ያዘገያል።

ተማርካችሁባት ለሂዳችሁባት ምድር ጸልዩ

«ተማርካችሁ ለሂዳችሁባት ከተማ ሰላምና ብልጽግናን እሹ፤ ወደ እግዚአብሔርም ጸልዩላት፤ ምክንያቱም እርሷ ብትበልጽግ እናንተም ትበልጽጋላችሁ። የእስራኤል አምላክ የሰራዊት ጌታ እግዚአብሔር በእርግጥ እንዲህ ይላልና፤ በመካከላችሁ ያሉት ነቢያትና ጠንቋዮች አያታልሷችሁ፤ የሚያልሙላችሁንም ሕልም አትሰሙ፤ በሰሜ ሐሰተኛ ትንቢት ይነግሯችኋል እንጂ እኔ አልላክኋቸውም ይላል እግዚአብሔር።»

ኤርሚያስ 29:7-8 (አ.መ.ት)

ዶክተር ሄኖክ ይህንን ክፍል ሲያብራራ

ሰላም የሚለው ቃል በአብራይስጥ «ሻሎም» ሲሆን ይህም ቃል ሰባት ያህል ትርጉሞች አሉት ከነዚያም መካከል - ሰላም፣ ሙላት፣ ብልጽግና፣ ጸጋ የመሳሰሉት ይገኙበታል። እግዚአብሔር በነቢዩ በኤርሚያስ በኩል ለእስራኤል ልጆች ተማርከው ለሄዱበት ከተማ ሊያደርጉ የሚገባቸውን ድርሻቸውን ይነግራቸዋል፤ እነርሱ ለዚያች ከተማ ልማትና ብልጽግና መጸለይ እንዳለባቸው ያሳስባቸዋል፤ ጉዳዩ ግን የሚዋጥላቸው አልሆነም ምክንያቱም አገራቸው አይደለችም በምርኮ ነው የመጡባት። ነቢያቱ ደግሞ ሐሰተኛ ትንቢት ይነግሩዋቸው ስለነበር በዚያ የሚቆዩበትን እግዚአብሔር የወሰነውን ሰባ ዓመት አልተቀበሉትም ስለዚህ ልምላሜዋንና መበልጠጓን አልፈለጉም።

ጸሎት ለኢየሩሳሌም

ዶክተር ሄኖክ ለኢየሩሳሌም ስለመጸለይም እንዲህ ይናገራል፡-

ለእያንዳንዱ አማኝ ሁለት ከተሞችን በአደራ ከእግዚአብሔር ተሰጥቶታል አንዱ የምንኖርበት ከተማ ናት ሁለተኛዋ ደግሞ ኢየሩሳሌም ናት። እግዚአብሔር ከረዳን ለሁሉም መጸለይ ግድ ነው።

«እንዲህ ብላችሁ ለኢየሩሳሌም ሰላም ጸልዩ፤ የሚወዱሽ ይለምልሙ፤ በቅጥርሽ ውስጥ ሰላም ይሁን፤ በምሽግሽም ውስጥ መረጋጋት ይስፈን።» መዝሙር 122:6 (አ.መ.ት)

እኛ ከኢየሩሳሌም ብዙ ለራቅን ይህ መጻፉ ቢገርምም ግን ተጽፎልናልና ለእርሷ ለሚጸልዩ በረከት አላቸው ለአብርሃም የሰጠው ኪዳን ቋሚ ነው «የሚባርኩህን አባርካሁ የሚረግሙህንም አረግማለሁ» ይህ ኪዳን በመሀላ የጸና ነው (መዝሙር 105:8) ስለዚህ ለዘላለም የጸና ኪዳን ነው።

በርካታ ሰዎች ለ30 ዓመት ያህል አንድ ጥያቄ ይጠይቁኛል ያም ጥያቄ የዚህች ምድር (የእስራኤል) መጨረሻ ምንድነው? የሚል ነው። አንዳንዶችም የእስራኤል ጉዳይ እንዳቢቃና እንደተረሳች ነው የሚያስቡት ወይም ጉዳዩን ማንሳት አይፈልጉም፤ ታዲያ እኔ እንደዚያ ለሚያስቡና ለሚጠይቁኝም ይህንን ክፍል አነበላቸዋለሁ

«በቀን እንድታበራ፣ ፀሐይን የመደበ፣ በሌሊት እንዲያበሩ፣ ጨረቃንና ከዋክብትን ያዘዛቸው፣ የሞገዱ ድምፅ እንዲታምም፣ ባሕሩን የሚያናውጥ፣ ስሙ የሰራዊት ጌታ የሆነ፣ እግዚአብሔር እንዲህ ይላል፤ ይህ ሥርዐት በፊቴ ከተሻረ፣ ይላል እግዚአብሔር፤ በዚያ ጊዜ የእስራኤልም ዘር በፊቴ መንግሥት መሆኑ ለዘላለም ይቀራል። እግዚአብሔር እንዲህ ይላል፤ በላይ ያሉትን ሰማያትን መለካት፣ በታችም ያሉትን የምድር መሠረቶች መመርመር ከተቻለ፣ በዚያ ጊዜ የእስራኤልን ዘር ሁሉ፣ ስላደረጉት ነገር ሁሉ እጥላቸዋለሁ፤ ይላል እግዚአብሔር።» ኤርሚያስ 31:35-37 (አ.መ.ት)

ይህ ክፍል የሚያመለክተው እነዚህን የፍጥረት ስርአቶችን ማንም ማዛባት የሚችል ከሆነ፤ ሰማይን መለካት የምድርንም መሰረት መመርመር ከተቻለ፤ ይላል፤ (ይህ ደግሞ አይቻልም፡፡) ጉዳዩ እንደማይቻል ሁሉ እኔም እስራኤላውያንን አልጥላቸውም ነው መልእክቱ፡፡ ስሩ ማቆጥቆጡ ለእስራኤል ያለውን የዘላለም ኪዳን ያሳያል፡፡ ቢንከራተቱም፤ ከእግር አገር ቢሰደዱም፤ እግዚአብሔር በእነርሱ ላይ ያለው አላማ ለዘላለም ነው፡፡ በሮሜ ምዕራፍ 9, 10 እና 11 መልእክት የተጻፈው ለአህዛብ ቤተ ክርስቲያን ማሳሰቢያና ማስጠንቀቂያ ነው፡፡ ከዚህ ባለፈ ለኢየሩሳሌም በመጸለይ ጥቅም እናገኛለን፡፡

ደክተር ሄኖክ በኮሌጅ ቆይታው ከታዘበውና ከእግዚአብሔርም ቃል ካገኘው እውነት በመነሳት ስለ እስራኤል መጸለይ ስለሚያስገኘው በረከት የሚከተለውን ይናገራል፡-

ኢየሩሳሌምን ብናስብና ብንባርክ ልማቱ የእኛ ነው

በጎንደር ኮሌጅ በነበርንበት ጊዜ ለጎንደር ለስድስት ዓመት በየሳምንቱ ቅዳሜ በጾም ጸሎት ጸለይን፤ ግን ጥቂት እንጂ ሙሉ በረከት አላየንም፤ ታዲያ አጥብቀን ስንጸልይ እግዚአብሔር የእንቅፋት ድንጋዮች አሳየን፡፡

አንደኛ ምድሩ የደም ምድር ነበር፤ በርካታው የኮሌጅ ህክምና ስራ ደም መሳሾችን ማከም ነበር፡፡ አንዱ አንዱን እየገደለ በበቀል ደም ምድሪቷ ተይዛለች፡፡

ሁለተኛ የሚባርኩህን አባርካለሁ የሚለው ተረስቶ የእግዚአብሔር ሕዝብ የሆኑት ቤተ እስራኤል በስቃይና በንቀት በስድብ ይኖሩ ነበር፡፡ "ካይላ፤ ቡዳ፤ ፈላጃ" እያልን ሰድበናቸዋል ብዙ አስቃይተናቸዋል፡፡ ደግሞም ቤተ እስራኤል መሬት ተከልክለው ነበር፤ አዲስ አበባ ዩኒቨርሲቲ ሄዳችሁ ብታነቡ የኢትዮጵያ የመሬት ህግ ከ1399 ጀምሮ እስከ መንግስቱ ኃይለማርያም የሰልጣን ዘመን ድረስ (የመሬት ላራሹ ህግ) ለ600 ዓመታት ገደማ «እያንዳንዱ ኢትዮጵያዊ ርስት ይገባዋል ከአይሁድ በስተቀር» ይላል፡፡¹² ንጉሰ ይስህቅ ያወጣው ህግ ነበር፤ አጼ ሚኒሊክም አላፈረሱትም፤ ጃንሆይም ተጠይቀው እምቢ አሉ፤ ፕሬዚዳንት መንግስቱ ኃይለማርያም ግን ሳያስበው ከመሬት ላራሹ አዋጅ ጋር አንድ ላይ አፈረሰው፡፡

¹² Ed. Tom Hess will AFRICA Be Blessed or Cursed? Page 32 January 2010

ከዚያም ቤተ እስራኤላውያን መሬት አገኙ፤ ሆኖም አርሰው ፍሬውንም ሳይበሉ ወደ ሀገራቸው መሄድ ጀመሩ፤ ከዚህ የተነሳ ፕሬዝዳንት መንግስቱ ኃይለማርያምን «ከሰው እኩል ያደረገን አርሱ ነው» ይላሉ፡፡ ቤተ እስራኤል መንግስቱ ኃይለማርያምን በጣም ይወዱታል ይባርኩታል፤ አንዳንድ ጊዜ ሳስበው "ምናልባት ዙምባቤ ያስገባው ያ ይሆን?" አላለሁ፡፡

ሶስተኛ ቅማንት የሚባለው ብሔረሰብ አለ፤ ያም ብሔረሰብ "የሰው ዘር አይደለም የዛፍ ፍሬ ነው" ይባል ነበር፤ ለዚህም በደል ጭልጋ ሄደን ምህረት ጠይቀናል፡፡ የከፍታ ዘመን ብንጠብቅም የእንቅፋት ድንጋዮቻችንን ካላነሳን ተስፋው በሙላት አይፈጸምም ምክንያቱም እግዚአብሔር ከተስፋ ቃል በኋላ ከፈለገ «ተጸጽቻለሁ» ይላልና፡፡

የሰሜኑ የአገራችን ክፍል ከድንጋዮቹ የተነሳ ድርቅ እጅግ ያጠቃው ነበር፤ እስራኤልን በመባረክ በረከት ይሆናል፤ በመርገም ግን ውድቀት ይሆናል፡፡ እስራኤልን የሚረግም እና የሚቃወም ሁሉ ሲወድቅ አይተናል፤ ምክንያቱም እግዚአብሔር ለአንቺ የማይዝ መንግስት ሁሉ ይወድቃል ብሏል፡፡ (ኢሳይያስ 60:12)

እግዚአብሔር ስለ እስራኤል ምድሪን ከፋፍለዋል ብሏል ታዲያ የት ሆነን ነው የእስራኤልን መሬት የከፋፈለው? ብለን ብንጠይቅ መልሱ ቀላል ነው፤ በተባበሩት መንግስታት ድርጅት በኩል ባለን ድምጽ 100 ጊዜ የእስራኤል መሬት እንዲከፋፈል እጅ አንስተናል፤ በ 60 ዓመታት ውስጥ ከጃንሆይ ዘመን ጀምሮ በደርግም ለ 400 ጊዜ እጅ አንስተን እስራኤልን ተቃውመናል፡፡¹³ ስለዚህ እዚህ ሆነን መሬቷን ከፋፍለናል ይህ ታላቅ የእንቅፋት ድንጋይ ነው፡፡ ንስህ ያስፈልገዋል፡፡ ይህ ለምን ሆነ ማለት አይቻልም ያዕቆብን ወደድሁ ሌላዎን ጠላሁ ብሏል ምንም ማድረግ አይቻልም፡፡

¹³ www.factsofisrael.com/blog/archives/000520.html

በመሪዎች የሚመጣ የአገር የእንቅፋት ድንጋይ

የዝምታ ኃጥያት

«ስለ ጽዮን ዝም አልልም፤ ስለ ኢየሩሳሌምም ጸጥ አልልም፤ ጽድቅም እንደ ጸዳል መዳንዋም እንደሚበራ ፋና እስኪወጣ ድረስ።» ኢሳያስ 62:1

ዝምታ በእግዚአብሔር ፊት ኃጥያት ነው። ትውልድ ሲጠፋ ድሆች ሲሰቃዩ፣ ደም ሲፈስ፣ ፍትህ ሲጓደል ዝም ማለት ኃጥያት ነው። በከተሞቻችን ላይ የእንቅፋት ድንጋይ ከሚያመጣ ኃጥያት አንዱ ዝምታ ነው። ዶክተር ሄኖክ በዚህ ምክንያት ስለሚመጣ ድንጋይ እንዲህ ይናገራል

የዝምታ ኃጥያት ኃጥያት ነው። ለእውነትና ለጽድቅ የማይጮህ ይፈረድበታል። እኛ ባለፈው ወደ «ቅማንት» ብሔረሰብ ሔደን ይቅርታ ጠየቅን አባቶቻችን የሰሩት ግፍ የለም፤ እኛም ምንም አላደርግንም፤ ነገር ግን ይህ ብሔረሰብ «የዛፍ ፍሬ ነው» ሲባል ብዙ ዘመን ዝም ብለን ስለነበር ለዚያ ነው ንሰህ የገባነው። ዛሬ ለሚሰሩ በደሎች ዝም የምንል ከሆነ ግፍ የተሰራበት ከተማችን ለእርግማንና ለእንቅፋት ድንጋይ ይጋለጣል። በከተማችን ግፍ የለም? የተበደሉ የሉም? የተሰቃዩ የሉም?

ጣዖትን ማምለክና መተባበር

አገር በመሪዎቿ ምክንያት በሚመጡ አካሄዶችና ተግባሮች ከእግዚአብሔር ዘንድ በረከትንም ሆነ መርገምን ታስተናግዳለች። እግዚአብሔር ስልጣንን ዳግመኛ በተወለዱ ክርስቲያኖች ስር ሲያደርግ ይህ የቤተክርስቲያን ታላቅ እድልና በረከት ነው። ስለዚህም በተለያዩ የስልጣን ደረጃዎች ላይ ሰላሉ ወገኖች እግዚአብሔር የተመሰገን ይሁን።

አንድ በጌታ ለሆነ ሰው የጣዖት ትርጓሜ ካልገባው በጣዖት አምልኮ ስህተት ውስጥ ሊገባ ግድ ነው። የግድ እንደ ዳንኤል በከተማ መሀል በተሰራ ጣዖት ፊት «ሰገድ» እስካልተባለ ከጠበቀ ተሳስቷል። በየ አምልኮ በእል፣ በየ ንፍሮና የመስዋዕት ስርአት ላይ እየተገኙ

ማጨብጨብና ትብብርን መግለጥ ከጣዖት ጋር መተባበር ነው። የግድ ስልጣን ሰላለን፣ ስራችንና ግዴታችን ስለሆነ ብቻ በየ መስዋዕቱ በታ ከተካፈልንና «በርቱ አለንላችሁ» ካልን ጣዖት እያመለክን ነው። ስልጣን ከእግዚአብሔር እንጂ ከማንም እንደማይገኝ የተረጋገጠ ነው። ስልጣንን እግዚአብሔር የሰጣቸው በጌታ የሆኑ ባለስልጣኖች ለስልጣናቸው በመገዛት ሰበብ በጣዖት አምልኮ፣ እግዚአብሔርን በሚያስቆጣና ለከተሞቻችን እርግማንን በሚጠራ ተግባር ላይ በተሳተፉበት ነገር ሁሉ ንሰህ በመግባት ከትውልድ ፊት እንቅፋትን ማስወገድ አለባቸው።

በባህል ምክንያት ለሚደረግ የጣዖት አምልኮ ከሰዎች ጋር ለመኖር ብለን ስንቶቻችን ተሳታፊ ሆነናል? ስንቶቻችን የመስዋዕት ደም ተቀብተናል? ስንቶቻችን ለአማልክት ጨፍረናል? ይህ ጣዖትን ማምለክ ነው። ይህ እስካለ ድረስ እርግማን እስከ አራት ትውልድ ቤተሰብንም ከተማንም አገርንም ይበቀላል። ንሰህ ልንገባ ግድ ነው።

እግዚአብሔር በዚህ ጉዳይ እርግማን እስከ አራት ትውልድ የሚያመጣውን የጣዖት አምልኮ በግልጽ በቃሉ ላይ አስቀምጧል ስለዚህ የእግዚአብሔር የሆነን ሁሉ በባህል ሰበብ ከሚመጡ አምልኮዎች ራሳችንን ልንፈትሽ ግድ ነው ቃሉ እንዲህ ያሳስባል።

ከደሙ ጋር ምንም አትብሉ አስማትም አታድርጉ፤ ሞራ ገላጭም አትሁኑ።

ዘሌውያን 18:26

አምላክህ እግዚአብሔር ወደሚሰጥህ ምድር በገባህ ጊዜ እነዚያ አሕዛብ የሚያደርጉትን ርክሰት ታደርግ ዘንድ አትማር። ወንድ ልጁን ሴት ልጁን በእሳት የሚያሳልፍ፣ ምዋርተኛም፣ ሞራ ገላጭም፣ አስማተኛም፣ መተተኛም፣ በድግምት የሚጠነቀላም፣ መናፍስትንም የሚጠራ፣ ጠንቋይም፣ ሙታን ሳቢም በአንተ ዘንድ አይገኝ። ይህንም የሚያደርግ ሁሉ በእግዚአብሔር ፊት የተጠላ ነው ስለዚህም ርክሰት አምላክህ እግዚአብሔር ከፊትህ ያሳድዳቸዋል። አንተ ግን በአምላክህ በእግዚአብሔር ዘንድ ፍጹም ሁን። የምትወርሳቸው እነዚህ አሕዛብ

ሞራ ገላጮችንና ምዋርተኞችን ያዳምጣሉ አንተ ግን እንዲሁ ታደርግ
ዘንድ አምላክህ እግዚአብሔር ከልክሎሃል። ዘዳግም 18:10-14

በላይ በሰማይ ካለው፣ በታችም በምድር ካለው፣ ከምድርም በታች
በውኃ ካለው ነገር የማናቸውንም ምሳሌ፣ የተቀረጸውንም ምስል ለአንተ
አታደርግ። አትስገድላቸው፣ አታምልካቸውምም በሚጠሉኝ እስከ
ሦስተኛና እስከ አራተኛ ትውልድ ድረስ የአባቶችን ኃጢአት በልጆች ላይ
የማመጣ ለሚወድዱኝ፣ ትእዛዜንም ለሚጠብቁ እስከ ሺህ ትውልድ
ድረስ ምሕረትን የማደርግ እኔ እግዚአብሔር አምላክህ ቀናተኛ አምላክ
ነኝና። ዘጸአት 20:5-6

ቤተ ክርስቲያን በጣላት አምልኮና በቅይጥነት ላይ ሊኖራት
ስለሚገባው ጽኑ አቋም ሚኒልክ አስፋው «ክርስቲያንዊ ሥነ ምግባር»
በማለው መጽሐፋቸው እንዲህ ያስቀምጣሉ፡-

«ቅይጥነትን (ክልስልስነትን) በጽኑ መታገል ያስፈልጋል። ለሰባቱ አብያተ
ክርስቲያናት በተጻፈው መልእክት ላይ እንደምናነበው የጥንቷ ቤተክርስቲያን
ቅይጥነትን በጽኑ መታገል ነበረባት። በተለይ በላኦማውያን (ራዕይ 2:14)፣
ኒቆላውያንና (ራዕይ 2:6-15) ኤልዛቤጣውያን (ራዕይ 2:20-23)
እንድትቃዩትና እንድትካለስ በዚህም የራስዋን ልዩ ማንነት እንድታጣ ብርቱ
ተጽእኖ ያደርጉ ነበር። ቤተ ክርስቲያን የምትኖረው በዓለም ውስጥ በመሆኑ
የዓለም ነገር በእጅጉ ይፈታተናታል። ክርስቲያኖች "ለጣላት የተሰዋ ስጋ
ቢበሉ" ወይም ከአካባቢያቸው ጋር እየተመሳሰሉ ቢኖሩ (ራዕይ 2:14-20)
ምን ከፋት አለው? በማለት ቅይጥይጥነትን የሚሰብኩ ሰዎችን ክርስቶስ ቸል
አላላቸውም። እንዲያውም በክርስቶሳውያንና በአረማውያን መካከል ያለውን
ነጋሪነት በግልጽ ለይቶ አስቀምጧል። የልዩነቱን ድንበር ለማደብዘዝ
መሞከር ቅይጥይጥነትን ይጋብዛል። ይህ ደግሞ ክርስቲያኖች ምንነታቸውን
እንዲያጡና ከክርስቶስም ጋር ያላቸውን ኅብረት እንዲጥሉ ያደርጋቸዋል።»¹⁴

ባለስልጣኖች የሆኑ ወገኖች በቤተክርስቲያን ስለተገኙ ብቻ
በትውልድ መካከል ለሚዘራ ክፉ መርዝ ዝም ሲሉ ዝም ልንላቸው

¹⁴ ሚኒልክ አስፋው ክርስቲያናዊ ስነ ምግባር ርእሰ ጉዳዮችና ተግዳሮቶች 2004 ገጽ 116

አይገባም። ልንጸልይላቸው፣ ባልተገባ አካሄድ ሲሄዱ ልንመልሳቸው
ግድ ነው። ቤተ ክርስቲያን በምድር የምትኖርበት ዋና አላማ የፍቅርና
የእርቅን መልእክት ለማስተላለፍም ነው።

ምድር ስትረክስ ምን ታደርጋለች?

«በሰሜ የተጠሩት ሕዝቦች ሰውነታቸውን አዋርደው ቢጸልዩ፣ ፊቱንም ቢፈልጉ፣
ከከፉ መንገዳቸውም ቢመለሱ፣ በሰማይ ሆኜ እስማለሁ፣ ኃጢአታቸውንም
ይቅር እላለሁ፣ ምድራቸውንም እፈውሳለሁ።» 2ኛ ዜና 7:14

ምድር ስትረክስና በበደል ስትያዝ የምታሳየውን ምልክቷንና
መለያዋን ዶክተር ሄኖክ ያሳስባል

ከላይ እንዳየነው የእግዚአብሔር ቃል ምድር ትታመማለች ማለት ነው። ምድር
በተለያዩ አይነት በደል ስትረክስ በሚኖሩባት ላይ የምታደርጋቸው ጉዳዮች በርካታ
ናቸው። ከእነዚህም መካከል አንዱና ዋናው

❖ በረከቷን ለሚኖሩባት ትከለክላለች ለእንግዶች ትሰጣለች።
ለአገሩ ተወላጅ ወይም እርግማኑ ለሚመለከተው ምንም አይነት የበረከት ምክንያት
አትሆንም። ለሌላው ግን ትሰጣለች።

አንድ ከተማ ለአገልግሎት ሔጄ የከተማዋ ወጣቶች "ይህች ከተማ
ለተወለዱባት አትሆንም" እያሉ ሲነጋገሩና ምርጫው ወደ ሌላ አገር
መሰደድ ነው ሲሉ ሰማኋቸው። ችግሩ ምድሪቱ ለተወለዱባት ምርቷን
መክልከሏ ነው። ከመሰደዳችን በፊት የእግዚአብሔርን ፊት መፈለግ
የግድ ነው።

❖ ሕዝቧን ትተፋለች (እኛ ብዙ አይነት ስያሜ ብንሰጠውም ምንም ብንለውም
ከአገር ወጥቶ ተበታትኖ መኖር መተፋት ነው፤ አባት እናት እዚህ ልጅ እዚያ ማዶ፤
አህትና ወንድም በየአቅጣጫው መበታተን መተፋት ነው።)

«ባረከሳችኋት ጊዜ ምድሪቱ ከእናንተ በፊት የነበረውን ሕዝብ እንደ ተፋች እናንተን
እንዳትተፋችሁ።» ዘሌዋውያን 18:28

❖ ምርቷን ትቀንሳለች

«አሁንም የወንድምህን ደም ከእጅህ ለመቀበል አፍዋን በከፈተች በምድር ላይ አንተ የተረገምህ ነህ። ምድርንም ባረሰህ ጊዜ እንግዲህ ኃይልዋን አትሰጥም በምድርም ላይ ከብላይና ተቅበዝባሽ ትሆናለህ።» ዘፍጥረት 4:11-12

ዶክተር ሂኖክ እግዚአብሔር በወቅቱ የሚናገረንን ባለመስማት ስለሚመጣ ተግዳሮት አንድ ወሳኝ ማሳሰቢያን ይናገራል፡-

እግዚአብሔር ሲናገረን ትንንሽ ናቸው ብለን የምንገቃቸውና ማስወገድ ሲገባ ችላ የምንላቸው ጉዳዮች ትልልቅ ተራራ ከሆኑ በኋላ ተግዳሮታቸው ከፍተኛ ነው። ቀድመን ልናስወግዳቸው የሚገቡን ጣኦቶች በወቅቱ ስላልታዘዝን ዛሬ ለመንቀል ዋጋ የሚያስከፍሉ ሆነዋል። አሁንም ወሳኝ በሆኑ ጉዳዮች ላይ ተላላ መሆን አይገባም።

ምዕራፍ ሰባት

እርቅን ባናደርግና

የእንቀፋት ድንጋዮችን ባናነሳ ምን እንሆናለን?

በአገልግሎት በቆየሁባቸው ዓመታት የውስጤ ጥያቄ የነበረን ጉዳይ መልስ ያገኘበት ቀን አይረሳኝም፤ ያም ቀን የኤርሚያስን የአገልግሎት ቆይታ ከንግግሩ የተረዳሁበት ቀን ነበር።

ነብዩ ኤርሚያስ በሚያገለግለበት ዘመን ለእስራኤል ሕዝብ የእግዚአብሔርን ነገር የነገረበትን የተወሰነውን ዓመት ሲያስታውሳቸው የእግዚአብሔር ትዕግስትና የባሪያዎቹ ጽናት አስገራሚ ነው።

«የይሁዳ ንጉሥ የአሞን ልጅ ኢዮሲያስ ከነገሠበት ከዐሥራ ሦስተኛው ዓመት ጀምሮ እስከ ዛሬ ድረስ ሃያ ሦስት ዓመት ሙሉ የእግዚአብሔር ቃል ወደ እኔ መጣ፤ ደጋግሚም ነገርኋችሁ፤ እናንተ ግን አልሰማችሁም።»

ኤርሚያስ 25:3 (አ.መ.ት)

እግዚአብሔር በኤርሚያስ ዘመን ለነበረው ሕዝብ ቃሉን በነብዩ አማካኝነት በእነዚህ ሃያ ሶስት ዓመታት ሲናገር በማይታዘዙት ላይ የመጣው ጥፋት እጅግ አስቃቂና ዘግናኝ ነበር። የዚህ ሁሉ ውጤት ምክንያት አለመታዘዝና እድልን አለመጠቀም ነው። ይህንን የዘመን እርዝመትና የመከራውን አይነት ስናስብ ለእኛስ ለኢትዮጵያውያን ስንት ዘመን ቃሉ ተነገረን? ስንት ሰዎች ተነሱና ሰማናቸው? ስንቶቹንስ አላገጥናባቸው? ስንት ዘመን ሆነን?

ዶክተር ሂኖክ በዚህ የእንቅፋት ድንጋዮችን የማንሳት ጩኸቱ ሃያ ሶስት ዓመታት አልፈዋል። ከግንቦት 1983 ጀምሮ የሥብከቱ መግቢያ ኢሳያስ 62:10 ነበር።

«አለፉት በበርሻ በኩል አለፉ የሕዝቡንም መንገድ ጥረጉ አዘጋጁ፤ ጐዳናውን አዘጋጁ፤ ድንጋጆቹንም አስወግዱ ለአሕዛብም ዓለማ አንሡ፡፡»

ኢሳያስ 62:10

ስንቶቻችን ሰማንና ተመለስን? ስንቶቻችን የአገርን ቀርቶ የግላችንን የእንቅፋት ድንጋይ ለማንሳት እርምጃ ወስድን? የሚያሳዝነው በእርምጃና በእንቅፋት ድንጋጆች ተከበን ለመኖር መፍቀዳችን ነው፡፡ ኤርሚያስ እንደተናገረ መስማት አልወደድንም፡፡ ዛሬስ ምን ብንወስን ይሻላል?

ዶክተር ሂኖክ ብቸኛ ይመስላል፤ አልለቅም ያለው ምጥ እንደ እሳት ውስጡን ያነደዋል፡፡ ቢተዉት አይተውም፤ ግን እምባ አይደርቅም እንዴ? እርሱ ጋ አልደረቀም፤ «የወገኔ መከራ... መቆም አለበት» የሚል ድምጽ ከልቡ ሲጮህ ይሰማል፤ ታዲያ ሰው ባለመታዘዝ ተይዞ በመከራ እሳት ሲገረፍ መፍትሔ ይዞ ያልተሰማ ሰው ከሚያየው የተነሳ እንዴት እምባው ይደረቅ? ሽክመሱን አይገላገልት ነገር ውስጥን ከያዘ እንዴት ይለቃል? ሙግት፤ ለቅሶ፤ ጩኸት... በዚህ ወንድም ውስጥ የየእለት ተግባር ነው፡፡

የመመለሻ እድልና የጊዜ ገደብ

እድሉ ላልተጠቀሙበት የሚያመጣውን መዘዝ መልእክተኛው ዶክተር እንዲህ ያሳስባል፡-

የሙሴ የመመለሻ እድል ሦስት ደቂቃ ያህል ነበር

እግዚአብሔር ሙሴን ወደ ግብጽ ሊልከው ሰማንያ አመት ያህል አዘጋጀው ላከውም ሙሴ ግን በሚላከበት ቀን ልጁን ሳይገርዝ በቸልታ እየተጓዘ ነበር፡፡ ታዲያ በዚህ ምክንያት የእግዚአብሔር መልአክ ሙሴን ሊገድለው መጣ፤ ነገር ግን ልባም የሆነችው ሚስቱ ወድያው የድንጋይ ባልጩት ወስዳ የልጇን ሽላፈት ገረዘችና ደሙን አስነካችው፤ ወዲያው ሊገድለው የመጣው የእግዚአብሔር መልአክ ከአጠገቡ ፈቀቅ አለ፡፡ እግዚአብሔር ሙሴ ላይ ሰማንያ አመት ደክሜበታለሁ ብሎ አልተወውም፤ ምክንያቱም ሌላ ሰው ማስነሳት ይችላል፡፡ እንግዲህ አንዳንዱ ፍርድ የሶስት ደቂቃ

ነው፡፡ ለሙሴ የነበረው እድል የሶስት ደቂቃ እድል ነበር፤ ያች ደቂቃ ብታልፍ ኖሮ ይሞት ነበር፡፡

የነነዌ የመመለሻ እድል ሶስት ቀን ነበር

እግዚአብሔር ነነዌን ለመገልበጥ ሶስት ቀን እድል ሰጣት፡፡ በሶስት ቀን ውስጥ ነነዌ እንደምትገለበጥ ነብዩ ዮናስ ሲናገር የነነዌ ሕዝብ የእግዚአብሔርን ድምጽ በመስማት ከሰው እስከ እንስሳ ራሱን አዋርዶ በመመለሱ ከመገልበጥ ተረፉ፡፡ የነነዌ ሕዝብ የጸለየው ጸሎት «ንሰሃ ግቡ ከገባችሁ እተዋችኋለሁ» የሚል ተስፋ በሌለው መልእክት ነው፡፡ ዮናስ ነነዌ በሶስት ቀን ትገለበጣለች አለ፤ ህዝቡ ደግሞ በጌታ ፊት ተዋረደ፡፡

የነነዌ ህዝብ ራሱን አዋርዶ የጸለየው «ንሰሃ ግቡ ከገባችሁ እተዋለሁ» የሚል ግልጽ መልእክት በሌለበት ሁኔታ ነው፡፡ ሕዝቡና ንጉሱ ተስማምተው የእግዚአብሔርን ቁጣ አበረዱ፡፡ በኃጥያት የረከሰችና ፍርድ የሚገባት ከተማ ደህንነት ታወጀባት፡፡ ምክንያቱም ቀን ገደብን ያከበረ መመለስ ተመልሰዋል፡፡ ዶክተር ሂኖክ እንደ ወሳኝ ጥያቄ ይጠይቃል፡-

በምድራችን ላይ የተንጠለጠሉ እርምጃዎች መቼ ምን ያመጡ ይሆን?

እግዚአብሔር በአንድ አገርና ምድር ላይ በሚከሰቱና ሊከሰቱ ባላቸው ጉዳዮች ጣልቃ ገብቶ የሚማልድንና ቁጣን የሚያበርድን ሰው ይፈልጋል፡፡

«ቅጥርን የሚጠግንን፤ ምድሪቱንም እንዳላጠፋት በፈረሰበት በኩል በፊቱ የሚቆምላትን ሰው በመካከላቸው ፈለግሁ፤ ነገር ግን አላገኘሁም፡፡»

ሕዝቅኤል 22:30

ምድር ስትረክስና የቁጣ ትኩሳት ሲጀምራት እግዚአብሔር ብዙ ጊዜ ነብያትን ይልካል፡፡ እነዚያን ነቢያት ሰምቶ የሚመለስ ሲኖር ቁጣውን ይመልሳል፤ ነገር ግን የሚመለስ ሲጠፋ አስቃቂ ክስተቶች

ይታያሉ። በኤርሚያስ ዘመን ለነበረው ሕዝብ እግዚአብሔር ፈቃዱን ደጋግሞ ተናገረ ሕዝቡ ግን ለመመለስ ፈቃደኛ አልነበረም። በዚያን ወቅት ስለነበረው የእግዚአብሔር የማስጠንቀቂያ ድምጽ ነቢዩ ኤርሚያስ ሲናገር ዓመታቶቹ ርዝመታቸው ያሰገርማል። ሃያ ሶስት ዓመታት በላይ ድምጹን አሰማቸው ነገር ግን ሊሰማ የፈቀደ የለም፤ የወረደባቸው መሐት ግን አሰቃቂ ነበረ።

ፍርድን መናገር የአንድ መልእክተኛ ጭካኔ እንደሆነ ከተወሰደ በፍርድ ቀን ከመጸጸት ያለፈ ምንም ትርፍ አያመጣም፤ በምንወዳቸው ልጆቻችን የመቃብር ስፍራ ላይ የአበባ ጉንጉን ለማስቀመጥ እድል በሌለበት ፈተና ከመውደቅ ይልቅ በግዜ እግዚአብሔርን ሰምተን ለፈቃዱ መገዛት ብልህነት ነው።

በደጃችን የተንጠለጠሉ የእርግማን ውጤቶች

ቂም

በአለም አቀፉ የወንጀለኞች ፍርድቤት በሂግ በተዘጋጀ የሩዋንዳን ጭፍጨፋ ሀያኛ አመት የሚያስታውስ የፎቶግራፍ ኤግዚቢሺን ላይ የብዙዎችን ልብ በሐዘን ያነቃነቁ ሁለት ፎቶግራፎች የበርካቶችን ቀልብ ሰበው ነበር።

አንዲት ወጣት ሴት በፈገግታ እያየችው በአንድ ሰው ትከሻ ላይ እጇቿን ጣል አድርጋ ትታይ ነበር። ያ ሰው ለዚህች ወጣት ምናም አይደለም፤ ነገር ግን በልጅነቷ እናቷንና እባቷን፤ ወንድምና እህቶቿን አይኗ እያየ ያረዳቸው ሰው ነበር። ግን ይቅር የተባለ ሰው። አንዲት ሴት እንዲህ ብላለች «ሰባ ጊዜ ሰባት ይቅር በል የሚለው የይቅርታ ባጀት የሰዎች በደል ትዝ ባለኝ ቁጥር ይመነዘራል፤ ስለዚህ ይቅር ማለት ገብቶኛል።»

ሁለተኛዋም ሴት ባለቤታቸው እንዲገደልና ንብረታቸው ሁሉ እንዲዘረፍ ያደረገውንና ዛሬ ላሉበት ድህነት አሳልፎ የሰጣቸውን ሰው እቅፍ አድርገውት ይታዩ ነበር። ግን ይቅር የተባለው ሰዎች።

ታሪክ አይረሳም ግን...

ታሪክ አይረሳም፤ በደልም አይረሳም እንዲረሳ በግድ ጥረት ማድረግም ስህተት ነው። ይቅር ማለት ግን ይቻላል፤ ለበረከት፤ ለሰላምና ለብልጥግናም ወሳኝ መርህ ነው።

የማስታወሻ ሐውልቶች መሰራታቸው ከፋት የለውም፤ በጀርመን የናዚ ወታደሮች አይሁድን ከነፍሳቸው ያቃጠሉባቸው ስፍራዎች ዛሬም አሉ፤ የሚዘገንን የግፍ ታሪክን የያዙ መጽሐፍትም ተጽፈዋል፤ በሩዋንዳ በግፍ የተጨፈጨፉ የብዙዎች አፅምና የራስ ቅል ተከምሮ ይነበኛል፤ የግብፅ ፒራሚዶች የእስራኤላውያንን የባርነት ዘመናት ዛሬም ይናገራሉ፤ የማንደላ እስር ቤት ዛሬም ለታሪክ ተቀምጧል፤ በርካታ ግፍ የተሰራባቸው ዘመናት ፊልሞች በየአገሩ በመረጃነት ተከማችተው ይገኛሉ፤ እነዚህ ሁሉ ታሪክን ሳያዛንፉ ያወሳሉ።

ነገር ግን የተበደሉ በይቅርታና በመተው፤ የበደሉ ደግሞ የራሳቸውንና የአባቶቻቸውን በደል ትክክል እንዳልነበሩ በማመን ይቅርታን ለመቀበል ሲንቀሳቀሱ ታሪክ ሳይጠፋ ይቅርታ አንድነትን እየገነባ ይሄዳል።

እስራኤል ጀርመኖችን ብትበቀል፤ ሩዋንዳውያን በቂም በነሱ፤ ደቡብ አፍሪካዎች የበደልን ዋጋ እንከፍላለን ብለው ቢሰበሰቡ ምን ሊከሰት እንደሚችል መገመት ይቻላል።

ጎሰኝነት

በምድራችን ላይ አፋቸውን ከፍተው ሊውጡን ካደፈጡ አደጋዎች አንዱ ጎሰኝነት ነው። ይህ በርካታ አገሮችን አፈራርሶ ያለ ምንም ትርፍ ያስቀመጠ ክፉ መርዝ ፖለቲከኞች ለፖለቲካቸው፤ አገሮች ለአገራቸው የፖለቲካ ፍጆታ አንዳቸው በሌላው ላይ የሚጠቀሙበት የጦር መሳሪያቸው ነው።

ወንድም ወንድሙን በክፋት እንዲያይና ደም መፋሰስ እንዲመጣ የሚያደርግ ይህ አሰራር በንሰህ ሊጠራ ይገባል። አንዱ አንዱን እያከሰሰ፣ ሌላው ሌላውን እየወቀሰ፣ ልጆች በእያቶቻቸው ክፋት በሰላም ገብተው እንዳይወጡ ያደርጋል። ምህረት የሌለበት ምድር በደም ለመጨቅየት ይገደዳል። ጅረቱም አያቆምም። ታሪካቸውን የምናወራላቸውን እርስ በእርሳቸው የተገዳደሉበትን ሃያኛዎቹን ዓመታት የምናከብርላቸው ሩዋንዳውያን በጎሳ ተከፋፍለው ቢጫረሱም ከጸጸትና ከእምባ ውጭ ያተረፉት ምንም ነገር የለም። ተላልቀው አንዳንዱ ያለ ዘር ቀርቶ ተመልሰው አብረው እየኖሩ ነው። ገዳይና በደለኛ በጸጸትና በእርግማን ቅጣት ስር፣ ተበዳይ በትዝታ ሀዘን በመስቃየት በአንድ በደም በታጠበች አገር አሉ።

እርግማን አገርን ሲይዝ ትውልድ ነቅቶ ካላስቀረው ታሪክ ታሪክን እያነሳ፣ ገዳይ ገዳይን እየገደለ እርስ በእርስ ከመፋጀት ውጭ አንዳች እርባና የለውም። በእድሜና በመሪነት የበለጠጉ መገዳደሉን ካላስቆሙት መቆራቆሱና እየተራራዱ ወደ ሞት ባህር መውደቁ አይቀሬ ነው። ይሄ ሟርት አይደለም፤ ዛሬ የናቅናት ትንሽ ድንጋይ ነገ ተራራ ስታክል መግፋት ቀርቶ መጠጋት ይከብዳል። ከሌሎች መማር ብልህነት ነው።

«አበኔርም ኢየሱስን፡ ጉልማሶች ይነሡ፡ በፊታችንም ይቈራቁሱ አለው ኢየሱስም፡ ይነሡ አለ። ለብንያም ወገንና ለሳኦል ልጅ ለኢየሱስቴ አስራ ሁለት፡ ከዳዊትም ባሪያዎች አሥራ ሁለት ተቈጥረው ተነሡ። ሁሉም እያንዳንዱ የወደረፍውን ራስ ያዘ፡ ሰይፋንም በወደረፍው ጎን ሻጠ፡ ተያይዘውም ወደቁ። የዚያም ስፍራ ስም የስለታም ሰይፍ እርሻ ተብሎ ተጠራ፡ እርሱም በገባያን ነው።» 2ኛ ሳሙኤል 2:14-16

የጦር አለቆቹና ተሰሚነት ያላቸው ትላልቆቹ ወዲህ ማዶና ወዲያ ማዶ ሆነው ወጣቶቹን ለመገዳደል ይጋብዛሉ የተለያዩ ነገድ ቢሆኑም ግን የአንድ አገር ዜጎች ናቸው። የጦርነቱ ምክንያት የትናንት ቁርሾና የሰልጣን ሽኩቻ ነው። የስለታም ሰይፍ እርሻ እስኪባል ድረስ ወጣቶቹ እርስ በእርሳቸው ተላለቁ። ምክንያቱም የሚያስቆም ሳይሆን የሚያዋጋ

መሪ መርቷቸው ስለነበረ ነው። ወጣቶች የሚያስቆም ከጠፋም ማቆምን በራስ መወሰን ግድ ነው።

የወንድማማቾች ጦርነት መራራ ነው

«አበኔርም ወደ ኢየሱስ ጮኸ፡ ሰይፍ በውት እስከ ዘላለም ያጠፋል?? ፍጻሜውሳ መራራ እንደ ሆነ አታውቅም?? ሕዝቡ ወንድሞቻቸውን ከማሳደድ ይመለሱ ዘንድ ሕዝቡን የማትናገር እስከ መቼ ነው? አለው።»

2ኛ ሳሙኤል 2:26

በአንድ ምድርና አገር ላይ ለኖረ፣ ተዋልዶና ተጎራብቶ ለዘመናት ለዘለቀ ሕዝብ የጦርነትና የበቀል ዘር መራራነቱ ከፍተኛ ነው። ጦርነቱም ስያሜው 'የወንድማማቾች መጠፋፋት' እንጂ የክብርና የታሪክ መዝገብ በጀግንነት ውሎ አያሰፍረውም።

እርሞ፣ ትግሬ፣ ሀዲያ፣ ቢዳማ፣ ወላይታ፣ ጉራጌ፣ ሶማሌ፣ ሀረሪ፣ አማራ፣ ቤኒሻንጉል፣ አፋርና ጠቅላላው ጎሳና ብሔር ወንድማማች ነው። ይህ ማንም የማይክደው ህቅ ነው። በዘመናት ሂደት በማያስተውሉ ሰዎችና አለቆች ደግሞም በ'ተጣረሰ' ታሪክ ተነሳሽነት አንዱ በአንዱ ላይ በየወቅቱ ባደረሰው ክፋት እያንዳንዱ እንደ ሰራውና ያልተገባ አካሄዱ ቅጣቱን በተፈጥሯዊ መንገድም ሆነ በበቀል እጻፋ የዘራውን አጭዳል። እግዚአብሔር ያለ አድሎ ለሁሉ እንደ ሥራው ዋጋውን ይሰጣልና።

«ቢቻላችሁስ በእናንተ በኩል ከሰው ሁሉ ጋር በሰላም ኑሩ። ተወዳጆች ሆይ፡ ራሳችሁ አትበቀሉ፡ ለቀጣው ፈንታ ስጡ እንጂ፤ በቀል የእኔ ነው፡ እኔ ብድራቱን እመልሳለሁ ይላል ጌታ ተብሎ ተጽፎአልና።» ሮሜ 12:18-19

እግዚአብሔር በቀል የእኔ ነው። ብሏል። በቀል በሰው ሲፈጸም ምክንያታዊነቱና መጠኑ አግባብነት ከሌለው ለምድር እርግማን የመጣል።

የማን በደል ይከፋ ይሆን?

በምንኖርባት ምድር ላይ በየስፍራው የተፈጸሙ ግፍችን ብንቆጥርና አንዱ በአንዱ ላይ በበቀልም ይሁን በስልጣን ማስጠበቅ አካሄድ የሄዳቸውን በደሎች ብንዘረዝር ደግሞም "በትክክለኛ የታሪክ እውነት" ብንጻኝ ማን ንጹህ ይሆናል? ይህ መጠየቅ አለበት። የሁሉ በደል፣ የግፍ ዘመን ርዝማኔ እኩል ባይሆንም ንፁህ ነኝ ማለት ግን አይቻልም።

የማን ጎሳ ንጹህ ነው? ማን ነው ግፍ ያልሰራ? ማን ነው ባሪያ ያልሸጠ? ማን ነው የሰው ገላ በተለያዩ ምክንያት ያልቆረጠ? ማን ነው ደህውን ያልበደለ? ማን ነው የሰው አገርን ሰው ያልገፋ? ማን ነው ሰዎችን ያልገደለ? ማን ነው በስልጣን ዘመኑ ለወገኑ ያላደላ? ማን ነው ዘመን ሲመጣለት ጎሳውን ጠቅሞ ያልሰራ? ማን ነው ቀን ሲመቸው ብቸኛውን ያልገፋ? ማን ነው አዳኝ የሌላቸውን በግፍ ያልተበቀለ? ማን ንጹህ ይሆናል? ከእግዚአብሔር የፍርድ ሚዛን የማን ጎሳ ይድናል? ይልቅ እግዚአብሔር በደላችንን ይተውልን። እግዚአብሔር ከተፋረደን አንድንም፤ ስለዚህ ምህረቱ ይሻላል።

ክልሎቻችንና የእንቅፋት ድንጋዮች

በአገራችን ኢትዮጵያ የሚገኙት ዘጠኝ ክልሎች የሚከተሉት ናቸው።

- ❖ የኦሮሚያ ክልል
- ❖ የአማራ ክልል
- ❖ የደቡብ ብሔሮች፣ ብሔረሰቦችና፣ ሕዝቦች ክልል
- ❖ የትግራይ ክልል
- ❖ የጋምቤላ ሕዝቦች ክልል
- ❖ የቤኒሻንጉል/ገሙዝ ክልል
- ❖ የሰማሌ ክልል
- ❖ የአፋር ክልል
- ❖ የሀረሪ ሕዝብ ክልል

በእያንዳንዱ ክልል ውስጥ ለሚከሰቱ መልካምም ሆነ ክፉ ክስተቶች ከክልል ባለስልጣኖች ጀምሮ እስከ ታች ባለው ክፍል የእንቅፋት ድንጋዮች መነሳት አለባቸው።

«ምናምንቴውን ቀርባን ጨምራችሁ አታምጡ ዕጣን በእኔ ዘንድ አጸያፊ ነው መባቻችሁንና ሰንበታችሁን በጉባኤ መሰብሰባችሁን አልወድድም በደልንም የተቀደሰውንም ጉባኤ አልታገሥም። መባቻችሁንና በዓላቶቻችሁን ነፍሴ ጠልታለች ሽክም ሆነውብኛል፤ ልታገሣቸውም ደክሜያለሁ። እጃችሁንም ወደ እኔ ብትዘረጉ ዓይኔን ከእናንተ እሰውራለሁ፤ ልመናንም ብታበዙ አልሰማችሁም እጆቻችሁ ደም ተሞልተዋል። ታጠቡ ሰውነታችሁንም አንጹ የሥራችሁን ከፋት ከዓይኔ ፊት አስወግዱ ከፉ ማድረግን ተዉ፤ መልካም መሥራትን ተማሩ፤ ፍርድን ፈልጉ፤ የተገፋውን እድኑ፤ ለድህ አደጉ ፍረዱለት ስለ መበላጠጥም ተምዋጉ። ኑና እንዋቀስ ይላል እግዚአብሔር ኃጢአታችሁ እንደ አለላ ብትሆን እንደ አመዳይ ትነጸለች እንደ ደምም ብትቀላ እንደ ባዙዩ ትጠራለች።» ሊሳያስ 1:14-18

በነዚህ ክልሎቻችን ውስጥ በርካታ የሆኑ ብሔር ብሔረሰቦች ይገኛሉ። ደግሞም በየብሔሮቹ ውስጥ የተለያዩ አይነት ጎሳዎች አሉ።

«እግዚአብሔር የእውነት ዳኛ ነው።» መዝሙር 7:11

እግዚአብሔር የምድር ሁሉ ዳኛ ነው። ምድርን ሲዳኝ በደለኛውን ከቶ አያነጻም። ሰዎች ሀያል ስለሆኑና ቀን ስለተመቻቸው ምንም ለማድረግ ቢነሱም ሰማይ ያልደገፈው ፈረስ ለሰልፍ ቢወጣም ድል አያገኝም። እንግዲህ እያንዳንዱን ክልላችንና በየ ክልሉ ያሉትን ብሔሮች እናውቃለን። እግዚአብሔር በዚች ኢትዮጵያ በምትባል ምድር እንድንፈጠር ወሰነ ሆነም።

«ምናልባትም እየመረመሩ ያገኙት እንደ ሆነ፤ እግዚአብሔርን ይፈልጉ ዘንድ በምድር ሁሉ ላይ እንዲኖሩ የሰውን ወገኖች ሁሉ ከአንድ ፈጠረ፤ የተወሰኑትንም ዘመኖችና ለሚኖሩበት ስፍራ ዳርቻ መደበላቸው። ቢሆንም ከእያንዳንዳችን የራቀ አይደለም።» የሐዋርያት ስራ 17:26

በዚህች አገር ታሪክ በተከሰቱ በደሎችና ስህተቶች ንጹህና በእግዚአብሔር ፊት 'የእኛ ብሔርና ጎሳ ምንም አጥፍቶ አያውቅም' ብሎ ለመድፈር የሚቆም አለ ይሆን? እንጠያየቅ አለ? መጠኑ ይለያይ ይሆናል እንጂ መልሳችን «የለም» ነው። ከላይ ከዘረዘርናቸው የአገራችን ብሔሮች 'እኔ ማንንም አልነካሁም እኔ ግን ተነክቻለሁ' ብሎ የሚደፍር ይገኛ ይሆን? አይገኝም። ካለም ተሳስቷል።

እንኳን አንዱ በአንዱ ብሔር ላይ ብቻ ሳይሆን በአንድ ብሔር ስር ባሉ ጎሳዎች መካከል የሥንት ንጹሃን ደም አልፈሰሰም? እየፈሰሰሰ አይደለም? በየ ቀበሌው ተከፋፍለን ግፍ አልሰራንም? በየወረዳው ጎሳችንን ለመጥቀም ሌላውን ጎሳ አልበደልንም? በክልል መከፋፈል ምክንያት አንዱ አንዱን አልናቀም አላስጨነቀም? አንዱ አንዱን በተለያየ መንገድ አልተበቀለም? አንዱ በአንደኛው ላይ ግፍ አልሰራም? ሁሉም የራሱ ድምጽ አለው። እያንዳንዱ ክልል ከደም የጸዳ አይደለም። ሊያንስ ሊበዛ ይችላል እንጂ እርግማንና ግፍ አለብን። ሁሉም የተሰራበትን የበደል መግለጫና ማስታወሻ ሐውልት ቢያቆም ምክንያታዊ ሊሆን ይችላል። በየትኛውም ክልልና ከተማ የምንገነባቸው ሐውልቶች ማስታወሻነታቸው ለተገቢው ምክንያት ብቻ ካልዋለና ይቅርታን ካልሰበኩ ይልቅ ግን ቂምንና ይቅር አለማለትን ከሰበኩ የሐውልቱ መገኛን ጨምሮ ቂምና ጥላቻ ላለባቸው ከተሞች ሁሉ በረከታቸው ይያዝባቸዋል። ቂመኛ ከተማ፣ ደም አፍላሽ ከተማ፣ ሌሎችን የሚገፋና የሚያስጨንቅ ከተማ በረከቱ ይያዝበታል። አያድግም፣ አይሻሻልም ይህንን በመረጃ አጥኑ።

«ከተማን በደም ለሚሠራ፣ ከተማንም በኃጢአት ለሚመሠርት ወየለት!» ዕምባቆም 2:12

እኛ የበቀል ዘመን ስንጠብቅ ወንዞቻችን ሳያለሙ ፈሰሱ፣ እኛ ስንጠላላ አገር ሁሉ ለማኞች እያለ ተሳለቀብን፣ እኛ ስንገፋፋ ልጆቻችን ሁሉ ስደተኞችና በአገራቸው የሚያፍሩ ሆኑ፣ እኛ በትናንት በደል ይቅር መባባል ሲያቅተን በየቀኑ የምንጋጭና እርስ በእርስ የምንፈራራ ሆንን፣ እኛ በጎሰኝነትና በአገር ልጅነት ስንቧደን የከተሞቻችን ልማት ዘገየብን፣ ከሌላ አገር ጋር ለሚደረግ ለጦርነት

እንድ እንሆናለን ይቅር ለመባባል ግን ሆዳችን ሻካራ ነው። አንዳንዶች ሽማግሌዎቻችን ለማስታረቅና ደም መፋሰስን ለማስቆም የቆረጡ አይመስሉም። ለልጆቻቸው የግፍ ሀብትና የበቀል ዘር ለማስተላለፍ የተሰለፉ ይመስላሉ።

ለትውልድ ምን ይትረፍ? እልቂት ወይስ ፍቅር?

ትውልድ ሲያልፍ ትውልድ ይቀጥላል፣ ሽማግሌው ወደ ሞት፣ ጎልማሳው ወደ ሽምግልና፣ ወጣቱ ወደ ጎልማሳነት፣ ህጻኑ ወደ ወጣትነት ይሄዳል። ይህ የተፈጥሮ ህግ ነው። ዛሬ በበቀል ተይዘን አንዳችን አንዱን ስንበቀል ወይ ሽማግሌ ነን፣ ወይ ጎልማሳ ነን፣ ወይ ወጣት ነን /ህጻናት በዚህ አይሳተፉምና/ አንዱን ስንበቀል የተበቀልነው እርሱም ወይ ሽማግሌ ነው፣ ወይ ጎልማሳ ነው፣ ወይ ወጣት ነው፣ ታዲያ በዚህ ደረጃ ያለው የበቀልን ዱላ ሲቀባበል ሽማግሌ የሞተበት ወጣት ጎልማሳ ሲሆን ሽማግሌውን የገደለው ወጣት ጎልማሳ ሲሆን ይበቀለዋል ህጻን ለነበሩትም ወይ መግደል ወይ መገደል እግቸው ይሆናል። ደም ይዞራል። በምህረትና በይቅርታ ግን ካቆምነው ይቆማል

«የከተማይቱንም ሽማግሌዎች ያዘ፡ የምድረ በዳንም እሾህና ኩርንችት ወስዶ የሱኮትን ሰዎች ገረፋቸው። የጵኒኤልንም ግንብ አፈረሰ፡ የከተማይቱንም ሰዎች ገደላቸው። ዛብሄልንና ስልማናን፡- በታቦር የገደላችኋቸው ሰዎች እንዴት ያሉ ነበሩ? አላቸው። እርሱም፡- እንደ አንተ ያሉ ነበሩ፤ አንተንም ይመስሉ ነበር መልካቸውም እንደ ንጉሥ ልጆች መልክ ነበረ ብለው መለሱለት። እርሱም፡- የእናቴ ልጆች ወንድሞቼ ነበሩ እድናችኋቸው ቢሆን ኖሮ፣ ሕያው እግዚአብሔርን! እኔ አልገድላችሁም ነበር አለ። በከተማንም ዬቴርን፡- ተነሥተህ ግደላቸው አለው ብላቴናው ግን ገና ብላቴና ነበረና ስለ ፈራ ሰይፋን አልመዘዘም። ዛብሄልና ስልማናም። የሰው ኃይሉ እንደ ሰውነቱ ነውና አንተ ተነሥተህ ውደቅብን አሉት። ጌዴዎንም ተነሥቶ ዛብሄልንና ስልማናን ገደለ።»

መሳፍንት 8:16-21

እድናችኋቸው ቢሆን ኖሮ፣ ሕያው እግዚአብሔርን! እኔ አልገድላችሁም ነበር።

ዛሬ ይቅር እንባባልና ለእግዚአብሔር እድል እንስጥ?

የአንዱን ብሔር ልጅ አንዱ ያድነው፤ ያንደኛውንም ሌላኛው ያድነው፤ አንዱ ጎሳ ላንዱ ጥላ ይሁን፤ አንዱ ያንዱን በደል በይቅርታ ይተው፤ ያኔ በሰላም እንተኛለን፤ ፍርሀትም ይለቀናል፤ እንባረካለንም። ሰዎች ሆይ እግዚአብሔር ቢምረን አይሻል ይሆን? ወይስ የተንጠለጠሉ የበቀል እርግማኖች የሰቆቃ ዶፋቸውን ያዝንቡብን? ለእርሶ ምህረት ይሻሎታል ወይስ ፍርድ?

ፍርድ ማንንም አይተውም

«ሰለዚህ፤ አንተ የምትፈርድ ሰው ሁሉ ሆይ፤ የምታመካኛው የለህም፤ በሌላው በምትፈርድበት ነገር ራስህን ትኩንናለህና፤ አንተው ፈራጁ እነዚያን ታደርጋለህና፤ እንደዚህም በሚያደርጉት ላይ የእግዚአብሔር ፍርድ እውነተኛ እንደ ሆነ እናውቃለን። አንተም እንደዚህ በሚያደርጉ የምትፈርድ ያንም የምታደርግ ሰው ሆይ፤ አንተ ከእግዚአብሔር ፍርድ የምታመልጥ ይመስልሃልን?»
ሮሜ 2:1-3

የሰው ልጅ ማንኛውንም እድል ሲያገኝ እድሉን የሚጠቀምበት መንገድና ምክንያት ደግሞም ዓላማ የነገውን መጨረሻውን ይወስንለታል።

አጋግ የተባለው ንጉስ በስልጣን ዘመኑ በርካቶችን እናቶችን አዳኝ የላቸውም ብሎ ልጆቻቸውን በግፍ ገደለ። አጋግ ዘመንም፤ አቅምም፤ ሰይፍም ነበረው። ተሰሚነትም ሀይልም አገኝቶ ነበር፤ ያንን ያገኘውን እድል ለክፋት ተጠቀመ። «ንጉሱ አጋግ ሰዎችን ሲገድል ምክንያት ይኖረው ይሆን?» ብሎ የሚጠይቅ ሰው ካለ መልሱ «ያለጥርጥር ይኖረዋል» ነው የሚሆነው። ምንያቱም ያለ ምንም መነሻ እንደዚያ ሊያደርግ አይችልምና። የሚያስገርመው ግን አጋግም ቀን ደረሰበት። አጋግ በርካቶችን በተመቸው ቀን ቆራርጦ ገድሎ ነበር። በዚህም እርግማን አትርፎ ነበር፤ የእናቶች እምባ፤ የልጆች ሰቆቃ፤ የአባቶች ደም፤ የድሆች ጩኸት፤ አዳኝ ያልነበራቸው ሰቃይ እርግማን ፊት ለፊቱ ተጋረጠ ያልተዘራ አይበቅልም።

«ሳሙኤልም። የአማሌቅን ንጉሥ አጋግን አምጡልኝ አለ። አጋግም አየተንቀጠቀጠ ወደ እርሱ መጣ። አጋግም። በወኑ ሞት እንደዚህ መራራ ነውን? አለ።»
1ኛ ሳሙኤል 15:22

አጋግ በእርሱ የግፍ ዘመን፤ በእርሱ የበቀል ቀን ሞት መራራ ሳይሆን ቂምንና ጥላቻን መግለጫው፤ ጠላቶቹን ማስጨነቂያው፤ በሕጻናት ደም እርካታን ማግኛው ነበር። የእርሱ ተራ ሲደርስ ግን ሞት እንዴት መራራ እንደሆነ አፉ ላይ በመምረር ታወቀው። የእግዚአብሔርም ፍርድ በተመሳሳይ በላዩ ላይ መጣበት አስቃቂውን ሞት ሞተ፤ መራራንም ጽዋ ጠጣ።

«ሳሙኤልም። ሰይፍህ ሴቶችን ልጆች አልባ እንዳደረገቻቸው እንዲሁ እናትህ በሴቶች መካከል ልጅ አልባ ትሆናለች አለ ሳሙኤልም አጋግን በእግዚአብሔር ፊት በጌልገላ ቆራረጠው።»
1ኛ ሳሙኤል 15:33

በቀል በቀልን እየወለደ በየዘመናቱ፤ በየትውልዱ እንተራረድ ወይንስ ጥላቻ ከስፍ ይድረቅ? የተንጠለጠሉ እርግማኖች አሉ ግዜው ሳያልፍ እንመለስ ወይንስ ትውልዳችንም በበቀል ለትውልዱ እርግማንን ያቆይ? ዛሬ የናቅናት ድንጋይ ነገ ተራራ እንዳትሆን እንነሳ።

አቤቱ ኢትዮጵያን አስባት!!

ስድስት ወር የመመለሻ እድል የተሰጠው የአገራችን ጉዳይና የባድሜ ጦርነት

እድገታችን ስለተወራ ጠግበን አላደርገንም፤ በማጣትና በድህነት አረንቋ ያለው ህዝባችን ቁጥር ቀላል አይደለም። ወላጅ አጥነት፣ በሽታ፣ ረሃብ፣ ስደት ዛሬም ያፈጠጡ ችግሮቻችን ናቸው።

በተለያዩ ምክንያት ከማንኛውም አገር ጋር ጦርነት ብንገባ ጀግና ሰራዊት ቢኖረንም፣ ጥፋ የጦር መሳሪያ ብንታጠቅም፣ ምንም አይነት ብቃት ላይ ብንደርስም፣ ሰራዊታችን ጀግና ቢሆንም ቤተሰብና ልጆች የሚረዳቸው እናት አባት ያለው ሟች ነው፤ የጦር መሳሪያችን በብዙ ገንዘብ እንጂ ከሜዳ አይገኝም። ጦርነት አገርንም ያደቃል፣ ሰራ ያበፈታል፣ ስደትና ሞትን ያስከትላል ምንም ጀግና ብንሆን ሞት ያሳንኳኳው ቤት የለም። በየወቅቱ ከተለያዩ አገሮች ጋር ባደረግናቸው ውጊያዎች ድል ብናገኝም ጠባባው ግን በእያንዳንዳችን ልብ ላይ አለ።

ከማይረሳውና ከወንድም ህዝብ ጋር የተደረገው የባድመ ጦርነት ያስከተለውን ጉዳትና እልቂት ጸጋ አብ በቀለ «ባለራዕይነት ክፍል ሁለት» በሚለው መጽሐፋቸው እንዲህ ይገልጡታል፡-

«አኤአ ከ1998-2000 በኢትዮጵያና በኤርትራ መካከል የተደረገውን ጦርነት አንዳንድ ጸሐፊዎች በሁለቱ የዓለማችን ደሆች መካከል ውድ ዋጋ ተከፍሎ የተደረገ ጦርነት ብለውታል።¹⁵ በዚህ ጦርነት በአጠቃላይ ወደ 70,000 የሚደርሱ ወታደሮች ከሁለቱም ወገን እንደሞቱ ቢቢሲና ሮይተርስን ጨምሮ የዓለም አቀፍ ብዙኃን መገናኛዎች ግምታቸውን ይፋ አድርገዋል።¹⁶ ቢቢሲ የ Ethiopian Economic Policy Research Institute መረጃን ዋቢ በማድረግ ያዘጋጀውን IRIN አገስት 8 2011 ይፋ እንዳደረገው በኤርትራና በኢትዮጵያ መካከል በተደረገው የሁለት ዓመት ተኩል ጦርነት 2.9 ቢሊዮን ዶላር ወይም ወደ 50,000,000,000 (ሃምሳ ቢሊዮን

የሚጠጋ ብር) ወጪ እንደሆነ ይጠቁማል።¹⁷ ይህ ገንዘብ የህዳሴውን ግድብ ለመገንባት ቢውል ኖሮ ከግማሽ በላይ መሸፈን እንደሚችል አንዘንጋ።¹⁸»

ነገር ግን ይህንን ያህል ወጪና የሰው ህይወት የጠፋበት ጦርነት ከመደረጉ አስቀድሞ እግዚአብሔር ምን ብሎን ነበር?

የጦርነት ነጋሪት ሲጎሰም፣ አንዱ በአንዱ ላይ ሲነሳ ከመጸለይና የእግዚአብሔርን ፊት ከመጠየቅ ይልቅ ስጋዊ ጦረኝነታችን ገንፍሎ እንደሚወጣ ለመረዳት "በጌታ ነን ከምንለው ጀምሮ" በባድሜ የጦርነት ድል ወቅትና በሰማልያ ከአልሸባብ ጋር በተደረገ ውጊያ ወቅት በተገኘ ድል የበራው ፊታችን ጦረኝነታችንን አጋልጠውብናል።

በህዳሴው ግድብ ጉዳይ ከግብጽ ጋር ለሚነሳ ፍጥጫ በጸሎታችን መካከል መትረየስ ይዘን ብንንጎራደድ የምንወድ ጥቂቶች አይደለንም ብዬ ብገምት የሚቃወም አይኖርም ለማለት ያስደፍረኛል። ጦርነትን የመጥላት አቋማችን አናሳ ነው።

«ሰይፍ የሚያነሡ ሁሉ በሰይፍ ይጠፋሉና ሰይፍህን ወደ ስፍራው መልስ።»
ማቴዎስ 26:52

¹⁷ <http://www.irinnews.org/Report/24680/ETHIOPIA-War-cost-over-US-2-9-billion> Thus the military expenditure became 49.8 percent of the country's total recurrent expenditure," the... Ethiopian Economic Policy Research Institute... the report said. The border war, which lasted two and a half years, cost Ethiopia more than US \$2.9 billion, the report asserts.

¹⁸ ጸጋእብ በቀለ ባለራዕይነት ክፍል ሁለት 2005 □ም ርፍቦት አታሚዎች፡ 78 54

¹⁵ http://en.wikipedia.org/wiki/Eritrean_Ethiopian_War

¹⁶ "most reports put the total war casualties from both sides as being around 70,000." http://en.wikipedia.org/wiki/Eritrean%E2%80%93Ethiopian_War#cite_note-67

በቸልታ የታየው የባድሜ ጉዳይ ትንቢትና መዘዘ

በአዲስ አበባ ከተማ በአገስት 1997 እ.አ.አ በ ዶክተር ሄኖክ ገ/ሕይወትና በሬቨረንድ ቶም ሄስ አዘጋጅነት በአፍሪካ ሕብረት አዳራሽ ከተለያዩ አገሮች በመጡ ሰዎችና አገልጋዮች የተደረገ የጸሎት ፕሮግራም ላይ ስለነበረው የእግዚአብሔር የማስጠንቀቂያ ትምቢታዊ መልእክትና ስለወቅቱ ምላሽ ዶክተር ሄኖክ አስራ ሰባት ዓመት ወደ ጓላ ተመልሶ ይናገራል፡-

አገስት 1997 እ.አ.አ ከበርካታ የአፍሪካ አገሮች በመጡ ሰዎች የተደረገ አለም ዓቀፍ የምልጃ ጸሎት አዘጋጅተን ነበር። በዚህ የጸሎት ፕሮግራም ላይ ከእግዚአብሔር ዘንድ አንድ አስደንጋጭ መልእክት መጣ።

በሐዋርያው ጆን ሙሉንዲና በሌሎች ነብያት «በምድሪቱ ላይ ያለው የደም እርግማን ከፍተኛ ደም ሊያፋስስ ነውና በኢትዮጵያና በኤርትራ የምትገኙ መጋቢዎች ችግር በነበረባቸው ቦታዎች ላይ ሆኖችሁ መጀመሪያ ይቅር ተባባሉና ከዚያ ምድሪቱን ለሶስት ሳምንታት አንፁ፤ አለዚያ በኢትዮጵያና በኤርትራ በኩል በስድስት ወር ውስጥ ትልቅ ደም መፋሰስ ይሆናል» የሚል ነበር መልእክቱ። በወቅቱ ጉዳዩ አስፈሪ ሆኖ ሁላችንን በፍጥነት ወደ ንስህና የሚመጣውን ጥፋት ለማስቀረት ወደሚፈለግብን እርምጃ እንገባለን ብዬ አሰቤ ነበር። ነገርግን ምላሹ የተገላበጠሽ ሆነ። በፕሮግራሙ ላይ ከኢትዮጵያ ብቻ 500 መጋቢዎችና አገልጋዮች ተሳትፈዋል። ነገር ግን በርካታ መጋቢዎችና አገልጋዮች በመልእክቱ ላይ ተሳለቁ፤ ምክንያቱም በወቅቱ ኢትዮጵያና ኤርትራ በታላቅ ፍቅርና ጫጉላ ላይ ነበሩ። ከዚህ የተነሳ የመጣው የእግዚአብሔር ምልእክት የሚከሰት አይመስልም፤ የነበረን እድል ግን የስድስት ወር ጊዜ ብቻ ነበር። ስድስት ወር ብቻ።

ትንቢቱና ስድስተኛው ወር

ኡጋንዳዊው የእግዚአብሔር ሰው ሐዋርያው ጆን ሙሉንዲ «Transforming Our World» በሚለው መጽሐፋቸው ስለ ኢትዮጵያውያን አለመታዘዝ፤ ስለነበረው የጸሎት ፕሮግራም፤ ስለ እግዚአብሔር ድምጽና ስለ ስድስተኛው ወር ክስተት እንዲህ ጽፈዋል፡-

«ለኢትዮጵያና ለኤርትራውያን የምልጃ ጸሎት የሚደረግበት ጊዜ ደረሰ። ከሁለቱም አገሮች የመጡ ተወካዮች ወደ መድረክ ተጋበዙ። በምድራቸው በእርስ በእርስ ጦርነት ስለተጨፋጨፉ፤ ምድራቸውን በሰው ደም የሸፈነ እርግማን ስላለ ከልብ እርስ በእርስ ይቅር በመባባል በንሰህ እግዚአብሔር ፊት እንዲወድቁ ጥሪ ተላለፈላቸው።

ጉባኤው ስለ ሁለቱ አገራት በእንባ የምልጃው ጸሎት ልዩ መቃተት ውስጥ ገባ። የእግዚአብሔር ህልዎት በመካከላችን ስለነበረ የኢትዮጵያና የኤርትራ የቤተ ክርስቲያን መሪዎች በእንባ ውስጥ ሆነው ይቅር እየተባባሉ ሳሉ የነበረውን ሁኔታ የሚጋፋ መንፈስ ሲመጣብኝ፤ በዚህ ሁኔታ መካከል አንገቴን አቀርቅሬ ሳለሁ እግዚአብሔር እንዲህ አለኝ፡-

«እነዚህ (የኤርትራና የኢትዮጵያ ተወካዮች ሆነው በመድረኩ እያለቀሱ የሚጸልዩ) በእኔ ላይ እያላገጡ ነው። እያደረጉ ያለው ነገር ሁሉ ከልባቸው አይደለም። ሁሉም ለሰዎች ለታይታ ነው። በምድራቸው ላይ በከንቱ የፈሰሰው ደም ወደ እኔ እየጮኸ ስላለ ልቤ እጅግ አዝናል። ጠላት ሌላ የጅምላ ጭፍጨፋ በምድራቸው ሊያካሂድ የፈሰሰውን ደም እየተጠቀመ ነው። አገልጋዮች እያላገጡ ነው፤ አለኝ። ውስጤ ተሰበረ፤ እጅግም አዝኜ ሳለሁ፤ ከኢየሱሳም የጸሎት አገልጋዮች አንዱ የሆነው ዳደኞዬ ቶም ሄስን ወደ እኔ መጥቶ «ከእግዚአብሔር የሆነ ቃል እንዳለህ እርግጠኛ ነኝ» ሲለኝ ግራ ገብቶኝ «አባከህ ለብቻዬ ተወኝ» አልኩት።

በመጨረሻም ከተቀበልኩት መልእክት ጥቂት ነገር ነገርኩት። እርሱም «የተቀበልኩውን መልእክት መናገር አለብህ» ብሎ ገፋፋኝ። እኔም ወዲያውኑ ወደ ፊት ወጥቼ ሁሉንም ሳይሆን ጥቂቱን ተናገርኩ። ከኔታ የተቀበልኩትን ቃል እንዲህ ብዬ ተናገርኩ።

«እግዚአብሔር በእውነተኛ ልብ፤ በተሰበረ መንፈስ በንሰሐ ካልተመለሳችሁ ጠላት በተከፈተው በር ተጨማሪ ደም በምድራችሁ ያፈላል፤ እናንተ ከኤርትራና ከኢትዮጵያ የተወጣችሁ መሪዎች ለ 21 ቀን ተያይዛችሁ ወደ ተራራ በመውጣት በፊቱም ራሳችሁን በማዋረድ እግዚአብሔር ምድራችሁን ከእርግማን እንዲያጸዳ መጠየቅና ከዚያም ተያይዛችሁ በምድራችሁ ሁሉ ላይ ይቅርታን ማወጅ አለባችሁ። ይህን ካደረጋችሁ

ምድራችሁ ይጸዳል፤ ካላደረጋችሁ ግን በሚቀጥሉት ሰድስት ወራት ተጨማሪ እልቂትና የደም መፋሰስ ይሆናል። »

በእራት ጊዜ ለቶም ጌታ የነገረኝን ሁሉን ነገርኩት። እርሱም «ሁሉን ነገር ካልነገርካቸው ተጠያቂው አንተ ነህ» አለኝ።

እኔም «እግዚአብሔር ተናገር ያለኝን ስናገር እነርሱ እየተቀበሉኝ እኮ አይደለም» ስለው እርሱ «አንተ የተቀበልከውን ተናገር እነርሱ ባለመታዘዛቸው በእግዚአብሔር ፊት ተጠያቂዎች ናቸው» አለኝ።

እኔም ወደ ኮንፈረንሱ ተመልሼ ጌታ የተናገረኝን ቆሜ ሁሉንም ተናገርኩ፤ ወዲያውም ከአዳራሹ ወጥቼ እንደሄድኩ ከአዘጋጆቹ እንዲ ተነስቶ እንዲህ አለ:- «እግዚአብሔር በአውነት ይህንን የተናገረ አይመስለኝም፤ በመንፈሴ በትክክል ንሰህ እንደገባንና ይቅር እንደተባባልን አረዳለሁ። ሁላችንም ቆመን በእግዚአብሔር ፊት እንደሰት» አለ። እኔም ወደ ዩጋንዳ በረርኩ። አራትና አምስት ወራት እንደቆየን ለንደን ሳለሁ ቶም ከእስራኤል ደውሎልኝ «ኤርትራና ኢትዮጵያ ወደ ጦርነት እንደተመለሱ ሰምተሃል ወይ?» አለኝ።¹⁹

የአገራችን መሪዎች የአስራ ሦስት ዓመት ዝምታ

ኢትዮጵያና ኤርትራ በታላቅ ደም መፋሰስ ጦርነቱን ከቋጩ በኋላ በዚያ የአፍሪካ ሕብረት ስብሰባ የነበሩት መሪዎች ህዝብን እንደሚወክል መሪ ያለመናዘዛቸውና ያለመደንገጣቸው እንዴት ልባችን ደንዳና እንደሆነ ያሳያል። ይህንን የተደበቀ ሚስጥር ለብዙዎቻችን ምናልባት የሚያሰማን ይህ መጽሐፍ ይሆናል ብዬ አምናለሁ።

የመከራ ዶፍ ሊዘንብ ሲቃረብና ሲቃይ ነፍሳችንን ሲሞግት ብቻ ወደ ጸሎት ለመራራት መነሳት የምናቆመው መቼ ነው? መሪዎቻችን የንሰህ ፕሮግራሞችን ለታይታና ለግብር ይውጣ ያክል የሚያደርጉት እስከመቼ ነው? ሕዝብን እስከወከሉ ድረስ መንጋውን አፍነው

የእርግማንን ጽዋ የሚግቱት እስከመቼ ነው? ምድራችን በበርካታ የጥላቻ መርዝ ተይዞ «ደህና ነን» የሚዘመረው እስከ መቼ ነው? ብዙዎችን ለቀብር የሚጋብዝ ሰይፍ እየሳልን «ከፊታችን የክብር ዘመን አለ» የሚሰበከው እስከመቼ ነው? አስር ዓመት ድካማቸውን ሳይናዘዙ ለትውልድ እርግማን ያስተላለፉ መሪዎች አሁንስ ካደፈጠብን ደም አፋሳሽ መከራ ለመገላገል እርስ በርስ አልነቀል ካለ የዘረኝነትና የመከፋፈል እርግማን የሚያድኑን መቼ ነው? መቼ ነው ከልብ «ጎሰኛ ሆነናል ማረን» የሚሉ አባቶች የምናገኘው? «ደም መፋሰስ በቃን» የምንለው መቼ ነው? ለወጣቶች በቀልን የሚያነሳ ታሪክን ብቻ እየተናገሩ መራራ የሚያደርጉን አባቶች ልብ የሚገዙት መቼ ነው?

«አባቶች ቂም ይዘው ሰይፍ ከመዘዙ

ምን ይማር ወጣቱ ምን ይማር ንበዙ?»

ደረጃ ሙላቱ /ከገማሬ ላይ የተወሰደ/

የይቅርታ ደብዳቤ ለሐዋርያው ጆን ሙሉንዲ

ዶክተር ሂኖክ ከአስራ ሦስት ዓመት በኋላ የተወሰደውን እርምጃና የቀደመውን በማንሳት መፍረድን ትተን ስለዛሬው ምን እንደምናስብ ይጠይቃሉ።

ለ አስራ ሦስት ዓመታት ስለ ጦርነቱ ጉዳይ ምንም አልተናገርንም ኮንፈረንስ የለ፤ ምንም እንቅስቃሴ የለም ነገር ግን ከአስራ ሦስት ዓመታት በኋላ «የእግዚአብሔርን ድምጽ አልሰማንም፤ የእርሱንም ድምጽ አልሰማንም እባክዎት ወደ አገራችን እንደገና ይምጡና ምህረት ያድርጉልን» በማለት ስልሳ መጋቢዎች ፊርማቸውን ያኖሩበት ፖስተር በሁለት ሰዎች እጅ ወደ ኡጋንዳ ወደ ሐዋርያው ጆን ሙሉንዲ ተላከ።

¹⁹ John Mulinde (2005), *TRANSFORMING YOUR WORLD*, Progressive Vision Publishing, p.25-26

ደም ካልጠላን ደም ያሳድደናል

«ሰለዚህ እኔ ሕያው ነኝና ለደም አሳልፌ አሰጥሃለሁ ደምም ያሳድድሃል፡፡
ይላል ጌታ እግዚአብሔር ደምን ስላልጠላህ ደም ያሳድድሃል።»

ሕቅኤል 35:6

የደም አርግማን በምድራችን ላይ አለ፡፡ ሰለዚህ መንፈሳዊ ድርቀት ይዞን ሊገለን ነው፡፡ ከኑሮ ውድነቱ፣ ከረሀብና ከችግሩ፣ ከተለያዩ አበሳችን ለማረፍ ደምን መጥላት አለብን፡፡ የቤተ ክርስቲያን ቁጥር በዝቷል፤ ድርቀታችን ግን የሚያስገርም ነው፡፡ ግራ ገብቶን ነው ያለነው፤ ያ ከብር የት አለ? እየተገንዳገድን ነው ያለነው፡፡ ሰለዚህ ለመመለስ እንወድ ይሆን? ደም እንጠላለን? ሰይፍ እንጠላለን? ከምንሰማው ከምናየው የተነሳ መንፈሳዊ ጅማቶቻችን ደረቁ? አባቶቻችን ለበአላት ከሚያርዷቸው በጎችና ፍየሎች ደም የተነሳ ደምን ለመድን ይሆን? የደም አርግማን ከባድ ነው በአንድ የአቤል ደም አርግማን ምድር ፍሬዋን ቀንሳለች ታድያ ይሕ ሁሉ ደም እየፈሰሰ እንዴት እንባረክ? አሁን ደግሞ መልኩ ተቀይሮ ንጹህ ደም እየፈሰሰ ነው፡፡ በአገራችን በዓመት ከ አንድ ሚሊዮን በላይ ሕጋዊ ፅንሰ ማቋረጥ (ውርጃ) ይደረጋል፡፡

«እግዚአብሔርም -ያህዌ? እንዲህ አለ፤ ምንድነው ያደረግኸው? ሰማ! የወንድምህ ደም ከምድር ወደ እኔ ይጮኻል፡፡ እንግዲህ የተረገምህ ነህ፤ የወንድምህን ደም ከእጅህ ለመቀበል አፏን ከከፈተችው መሬት ትሰደዳለህ፡፡ ብታርሳትም ፍሬዋን አትለግስህም፤ በምድር ላይ ኩብላይና ተንከራታች ትሆናለህ፡፡»
ዘፍጥረት 4:10-11 (አ.መ.ት)

ማጠቃለያ

በአባቶች አትፍረዱ! እናንተ ዝግጁ ናችሁ?

ስላለፈው ስህተት ስናወራ ለወቀሳ አይደለም፡፡ ታሪክ ነውና አንስተነዋል፡፡ ነገር ግን ለምንድነው ዛሬስ ስላለፈው የማንነጋገረው? ለምንድነው የመመለስ ልብ የማናሳየው? በውኑ እግዚአብሔር እድሉን ቢሰጠን አሁንስ ቀጠሮ ላለመስጠት ቁርጠኞች ነን ወይ? ምክንያቱም ቀጠሮ እያስረዘምን እዚህ ደርሰናልና ችግር አለብን፡፡ ስለዚህ ዛሬውኑ ቀጠሮ ሳንሰጥ እንቅፋትን ለማንሳት እንነሳ?

«ሰለዚህ እንዲህ በላቸው፡፡ የሠራዊት ጌታ እግዚአብሔር እንዲህ ይላል፡- ወደ እኔ ተመለሱ፤ ይላል የሠራዊት ጌታ እግዚአብሔር፤ እኔም ወደ እናንተ እመለሳለሁ፤ ይላል የሠራዊት ጌታ እግዚአብሔር፡-»
ዘካርያስ 1:3


በቤታችንና በሕይወታችን የነገሱትን በርካታ አስጨናቂና አስቸጋሪ የእንቅፋት ድንጋዮችን ለበጎ ናቸው ብለን መቀመጥን በመተው በቅንነትና በተዋረደ ልብ ራሳችንና መንገዳችንን ለመመርመር መነሳት ግድ ነው፡፡ የአልሸነፍ ባይነት ባህሎቻችንና ወጎቻችን አስሮ ካስቀመጠን የእርግማን ሰንሰለት ለመውጣት ሊይዙን አይገባም፡፡ የአስተዳደራችን ተጽእኖ እና ልማዳችን በደጃችን ያለውን የጣኦት እንቅፋት እንዳናነሳ አታለውን፤ በታሪክ እውራነት ተጽናንተን መሆን ያለብንን ሳንሆን እንዳንሞት፤ ከአብሮ አደግ ቀንበሮቻችን ለመላቀቅ እንደ ጌዴዮን ቆርጠን የምንነሳበት ግዜው አሁን ነው፡፡

ድህነትን እምቢ ለማለት፤ አለመሳካትን ለመስባበር፤ ጭንገፋን አድቅቆ ለመጣል ምንጩን ፍለጋ ዛሬ መነሳት ግድ ነው፡፡ ለምን ብሎ መጠየቅ ግድ ነው? እንዴት ብሎ መነሳት አማራጭ የለውም፡፡ ከሰራን መባረክ አለብን፤ ከተባረክን ድሆችን ባለጠጎች እናደርጋቸዋለን፤ ድሆች ሲጠግቡ ምድሪቷ ትባረካለች፡፡ ወላጅ የሌላቸው፤ መበለቶች፤ ደግሞም ደጋፊ ያጡ ሁሉ እንዲዘምሩ የለቅሶና የመከራ ምንጮችን ለመድፈን ቀጠሮ አያስፈልግም፡፡

የዘራኝነትን ለማጨድ፣ የደክምንበትን ለመውረስ፣ የላፋንበትን ለመቀበል መወሰን አለብን፤ እግዚአብሔር ከዚህ የተሻለ መንገድ እንዲያሰጥን አንጠብቅ። የአባቶቻችንን፣ የራሳችንን፣ የአካባቢያችንን፣ የአገራችንን ጭንገፋ ለማንሳት ቀጠሮ አያስፈልገንም። ስደተኛነታችን፣ ረሃብና ጦርነት፣ ግርግር በተነሳ ቁጥር መፈራራታችን፣ በጎሳና በጎጥ መከፋፈላችን፣ በየሚዲያው መሰዳደራችን፣ በየመድረኩ መዘላለፋችን፣ በራስ ወዳድነት ፍትህ ማጣታችን፣ ነገስታትና ስርአት በተለወጠ ቁጥር ደም መፋሰሳችን መቆም አለበት።

ይቅር አለመባላችን፣ ታሪክን ባነሳን ቁጥር የበቀል ደማችን መፍላቱ ማክተም አለበት፤ ይህ የሚሆነው የበደልን ይቅር ስንል፣ የተበደልን ምህረት ስናደርግ፣ የተማረርን ስንባርክ፣ የሰረቅን ስንመልስ፣ ግፊኞች ግፍ ስናቆም ነው። ለእነዚህ ውሳኔዎች የልብ ቀጠሮ አያስፈልገንም። ምናልባት ቀጠሮ ካስፈለገ ቀጠሮው ለአገር አቀፍ እርቅና ንስሃ ሊሆን ይገባል።

እግዚአብሔር ኢትዮጵያንና ህዝቦቿን ይባርክ!!



በስልሳ መጋቢዎች የተፈረመው ደብዳቤ ለሐዋርያው ጆን ሙሉንዴ በተሰጠበት ወቅት

ምልጃ መጽሔት 4ተኛ ዓመት ቁጥር 13

ዋቢ መጽሐፍት

- በቀለ ወልደኪዳን /መጋቢ/ ክሌሊቱ ስንት ሰዓት ነው?
- ጸጋአብ በቀለ /ወንጌላዊ/ ባለራዕይነት ክፍል ሁለት
- ምኒልክ አስፋው ክርስቲያናዊ ስነ ምግባር
- የኢትዮጵያ ቋንቋዎች ጥናትና ምርምር ማዕከል አማርኛ መዝገበ ቃላት
- ጌታቸው በለጠ ኤሌሄና ሀሌሉያ
- ተሰማ ሀብተሚካኤል ግጽው ከላቴ ብርሃን ተሰማ የአማርኛ መዝገበ ቃላት

- ኤሊ ዊዝል ሌሊት ትርጉም በጳውሎስ ፈቃዱ 2006
- John Mulinde (2005), *TRANSFORMING YOUR WORLD*, Prograssive Vision Publisng
- የኢትዮጵያ መጽሐፍ ቅዱስ ማህበር አዲሱ አማርኛ መደበኛ ትርጉም መጽሐፍ ቅዱስ
- የኢትዮጵያ መጽሐፍ ቅዱስ ማህበር መጽሐፍ ቅዱስ 1962 ትርጉም
- ቄስ በሊና ሳርካ የከፍታ ዘመን ለኢትዮጵያ 1998
- Stronegs Hebrew/greek dictionary**
- Ed. Tom Hess will AFRICA Be Blessed or Cursed?

ዌብ ሳይቶች


- <http://www.irinnews.org/Report/24680/ETHIOPIA-War-cost-over-US-2-9-billion> Thus the military expenditure became 49.8 percent of the country's total recurrent expenditure," the... Ethiopian Economic Policy Research Institute... the report said. The border war, which lasted two and a half years, cost Ethiopia more than US \$2.9 billion, the report asserts.
- http://en.wikipedia.org/wiki/Eritrean_Ethiopian_War
"most reports put the total war casualties from both sides as being around 70,000."
- http://en.wikipedia.org/wiki/Eritrean%E2%80%93Ethiopian_War#cite-note-67
- <http://www.mwud.gov.et/web/hawassa/home>

http://en.wikipedia.org/wiki/Southern_Nations,_Nationalities,_and_People%27s_Region

- www.factsofisrael.com/blog/archives/000520.html

መጽሔቶች

- አዲስ ጉዳይ መስከረም 2005
- መልጃ መጽሔት 4ኛ ዓመት ቁጥር 13



የእኩልነት ቀደምት ስራ «ይዳኝን መጽሐፍ» መንፈሳዊ የግጥም መድብል።

አመጽን ከልክህ አትኖርም ለሚለኝ
እግዚአብሔር ይመስገን የመጥት ምርጫ አለኝ።

ለህትመት የተዘጋጁ ቀጣይ ስራዎች



በሰዎች እጅግ የተጎዳ ሰው ለበደሉት ሰዎች «ዋጋቸውን እኔው እራሴ እሰጣለሁ» አለኝ እኔም ጉዳዩ ገርሞኝ «ለእግዚአብሔር ብትተው አይሻልም?» አልኩት እርሱም መልሶ «አይ እግዚአብሔር ይቆያል» አለኝ።


ይህ መጽሐፍ በ ሃያ አንድ ሞጋች ጉዳዮች ላይ የመተውን ዘመቻ ያሳያል።



ዝማሬን ዘመን ሊገድበው ከቶ አይችልም። ይህ እንዲሆን ግን ዘመን ከማይሸረው ምንጭ ለመቀዳቱ ማረጋገጫ ግድ ይላል። አንድ አገልጋይ በአንድ ፕሮግራም ላይ ማን አምልኮ ቀማሽ አደረገን? ብለዋል። ግን ታዲያ መዝሙርንስ ቀማሽ ከሌለ ድሮና ዘንድሮን ምን አመጣቸው? ቀማሽ ካለበት የቀማሹ ምላስ የሰጠውን ብይን ትክክል ነው ለማለት በምን እንቅመስ? ማንስ ይቅመስ? ይህ መጽሐፍ መልስ አለው።



ረሀብ እንጀታቸውን አጣብቆት ከንፈሮቻቸው ደርቀው በረሀብ የሚያልቁ ብዙ ሺና ህጻናት፣ ወላጆቻቸውን አጥተው በወላጅ ናፍቆት አይናቸው በር በር የሚያዩ ነፍስ ያላወቁ ልጆች፣ በስደትና በጦርነት በአስቃቂ ኑሮ የሚኖሩ እልፍ ሰዎች። ለቁጥር የሚታክት ሀብት ይዘው የሚዘናኑ ባለጠጎች ይህንን ሁሉ የያዘውን ምድርን የሚያስተዳድር እግዚአብሔር ፍትህዊ አስተዳዳሪ ነውን? ፍትህ አለ? ፍትህዊነት ይታያል? ለምን ፍትህ ጠፋ? በእግዚአብሔር ላይ የሚነሱ የፍትህ ጥያቄዎች ትክክል አይደሉምን? እስገራሚ ትንታኔዎች የያዘ 350 ገጽ መጽሐፍ...



የጸሐፊው ቀደምት ስራ «የዳዊት መጽሐፍ» መንፈሳዊ የግጥም መድብል።

አመጽን ከልንካህ አትኖርም ለሚለኝ
እግዚአብሔር ይመስገን የመሞት ምርጫ አለኝ።

ለህትመት የተዘጋጁ ቀጣይ ስራዎች



በሰዎች እጅግ የተነጻ ሰው ለበደሉት ሰዎች
«የጋቸውን እኔው እራሴ እሰማለሁ» አለኝ እኔም
ጉዳዩ ገርሞኝ «ለእግዚአብሔር ብትተው አይሻልም?»
» አልኩት እርሱም መልሶ «አይ እግዚአብሔር
ይቆያል» አለኝ።

ይህ መጽሐፍ በ ሃያ አንድ ሞጋች ጉዳዮች ላይ
የመተውን ዘመቻ ያሳያል።



ዝማሬን ዘመን ሊገድበው ከቶ አይችልም።
ይህ እንዲሆን ግን ዘመን ከማይሸረው ምንጭ
ለመቀዳቱ ማረጋገጫ ግድ ይላል። አንድ አገልጋይ
በአንድ ፕሮግራም ላይ ማን አምልኮ ቀማሽ
አይረገግ? ብለዋል። ግን ታዲያ መዝሙርንስ
ቀማሽ ከሌለ ድሮና ዘንድሮን ምን አመጣቸው?
ቀማሽ ካለስ የቀማሹ ምላስ የሰጠውን ብይን
ትክክል ነው ለማለት በምን እንቅመስ? ማንስ
ይቅመስ? ይህ መጽሐፍ መልስ አለው።



ረዕብ አንጀታቸውን አጣብቆት ከንፈርቻቸው
ደርተው በረሀብ የሚያልቁ ብዙ ሺን ህጻናት፣
ወላጆቻቸውን አጥተው በወላጅ ናፍቆት አይናቸው
በር በር የሚያዩ ነፍስ ያላወቁ ልጆች፣ በስደትና
በወርንት በአስቃቂ ኑሮ የሚኖሩ እልፍ ሰዎች።
ለቁጥር የሚታክት ሀብት ይዘው የሚዘናኑ ባለጠነች
ይህንን ሁሉ የያዘችውን ምድርን የሚያስተዳድር
እግዚአብሔር ፍትሐዊ አስተዳዳሪ ነው?? ፍትህ
አለ? ፍትህዊነት ይታያል? ለምን ፍትህ ጠፋ?
በእግዚአብሔር ላይ የሚነሱ የፍትህ ጥያቄዎች
ትክክል አይደሉም? አስገራሚ ትንታኔዎች የያዘ
350 ገጽ መጽሐፍ...

«በ 1993 ዓ.ም ከውጭ አገር እንደተመለሱ ከቁስ በሊና ሳርካ ድር ተገናኘንና አንድ አቅድ ይዘን ተንቀሳቀሰን። ያም አቅድ ከምድራችን ላይ የአንቅፋት ድንጋይን ማስወገድ ነበር።... አገራችን እያደገች ነው? አዎን፤ ግን ችግር አለ። የከፍታው ዘመን ትንቢት ተግረፈ አምን። የተሰፋ ታላላቅ ጥያቄ የለብኝም፤ ግን በዚህ አካሄድ ወደ ተባለው አንደርስም። ለምሳሌ «በሰስተኛው አስርት ዓመታት የኢትዮጵያ ኢኮኖሚ የጃፓንን ያህላል» ይላል፤ ነገር ግን ከመድረክ ይህንን ነገራችንልው በ 10 በመቶ አድገት በምንም አይነት የጃፓንን ኢኮኖሚ አንደርስም። ጃፓን ላይ ለመድረስ እግዚአብሔራዊ ፕሮግራም ያስፈልገናል፤ ለዚያ ደግሞ የአንቅፋት ድንጋይን ማግኘት አለብን። የምድራችንን እርግጥና ቁም ብዙ ነው። የበደልናቸውን፣ የገደልናቸውን፣ ያሳደድናቸውን፣ ብቸኛ ያደረግናቸውን፣ ከሰራቸው፣ ከነሯቸው ያረፍቀልናቸውን፣ ኑሯቸውን የሰጠበጥንባቸውን ሰዎች ማፋን ልንል ግድ ነው። ዶ/ር ሐዘን ገ/ሕይወት ከመጽሐፉ የተወሰደ

በክርስቲያን ላይ እርግጥን ይሰራል አይሰራም ለሚሉ ጥያቄዎች ሁሉንም የሚያስማማ መልስ የተደረሰበት ባይመስልም ወንድማችን ደረጃ ሙሉ የእርግጥንን ተሻጋሪነትና እንቅፋትነት በቃል፣ በሀይወት ምስክርነትና በታሪክ አስደግፎ ያስተምረናል፤ ያስጠነቅቀናል፤ እያንዳንዱ ሰው ስለ ራሱ፣ ስለቤተሰቡ፣ ስለ ቤተ ክርስቲያን፣ ስለሚኖርበት ከተማና ስለ አገሩ እንዲያስብና በንስህ የእርግጥንን እንቅፋት እንዲያስወግድ የሚያደርግ መጽሐፍ ነው። የሚያነብ ሰው ሁሉ እንደሚጠቀምበት እርግጠኛ ነን።

ዐጋኦብ በቀለ (አስተማሪ፣ ሰብኪ፣ ጸሐፊ)

የጎሰፕላ ፎር አንርፎት ኔቭንስ ሚኒስትሪ መስራችና መሪ

ይህ መጽሐፍ በርካታ የእርግጥን ድንጋይ የሚፈነቅሉና የሚጠርቡ ሰዎች እንዲነሱ የሚያደርግ አቀጣጣይ ችቦ እንዲሆን ምኞቴና ጸሎቴ ነው።

ይኩኖአምላክ አለሙ (ዶ/ር)

አዲስ አበባ ዩኒቨርሲቲ የትምህርት እቅድና አመራር ረዳት ፕሮፌሰር

በግሌ መጽሐፉ በዚህ ርዕስ ጉዳይ ላይ ከተጻፉት ሁሉ የተሟላ መልዕክት ይህ የተረበ መሆኑን ምስክርነቴን እሰጣለሁ።

አሰፋ ደሜ ተሊሳ

መጽሐፉ...ለምድራችን የጊዜውን ችግር በዘላለማዊ መርሆዎች በመፍታት ጠርዝ የያዘውን ሁሉ ወደ መካከለኛው የእግዚአብሔር ሀሳብ በማምጣት ትውልድን ለማሻገር ያለመ ነው።

ሰለሞን ሃብተየስ (ዳኛ)

መጽሐፉ...መነቀል ያለበትን እንድንነቅልና በተገቢው ስፍራ ላይ ቢታችንን፣ ትውልዳችንን፣ ማህበረሰባችንንና አገራችንን በሚገባ እንድንገባ ያስከፍላልና የያዘውን መልእክቶች በአንክር ማጤኑ ይጠቅማል።

ጌታቸው ኃ/ማርያም (M.S.C, PhD. Candidate)

መልእክቱ የአንድ ኃይማኖት ሳይሆን በእግዚአብሔር ለሚያምን እንዲሁም ለሀገሩ ለሚያስብ ሁሉ ነውና ትጠቀሙበት ዘንድ ሀሳቤን አቀርባለሁ።

አንተነህ ብርሃኑ (You are the light)

ይህንን መጽሐፍ የሚያነቡ እያንዳንዳቸው በረሳቸው፣ በቤተሰባቸው ወይም በጎሳቸውና በአገራቸው ምክንያት ከመጣ ከማንኛውም ዓይነት እስራት ነፃ መውጣትና መለወጥ ይችላሉ እላለሁ።

ደስታ ላንገና (ዶ/ር)

የአምበርቾ ኢንተርናሽናል ፕሪየር ኤንድ ሚሽን ሙሽመንት (AIPM) መስራችና ዳይሬክተር